

କାକା କାକା
କାକା କାକା



ଲକ୍ଷ୍ମୀବୀ ସିଂହଭାବି

পাবুং
ঐ হিংলি
নঙবু মৌংকুপ 'মত কাউবলৈত

—নচা

পিকতিকা পিকতিকা




ডী আই পাব্লিকেশন্স

ইম্ফাল

PICNIC PICNIC

a collection of Seventeen Short Stories
in Manipuri

by : Lamabam Viramani



অনীতুবা

ভী, আই, পব্লিকেসন

DATA ENTERED

BY

অহানবা খুংনম : মে, ১৯৮০ ইং

অনীতুবা খুংনম : লমাবম ডানবা সিংহনা

ভী, আই, পব্লিকেসনসকীদমক

পদ্মা প্রিন্টরস, ইক্ষালদা নল্লগা

জুলাই, ১৯৯১ ইংদা ইক্ষালদা ফোঙবা।

কপি রাইট : অইবা।

মখুমগী লাই : প্রেমানন্দ রোই।

অহানবা খুংনমগী মখুমগী লাই : লুখোয়া

রোক শাবা : দয়া প্রোসেস এনগ্রেভরস

অমসুং এন, মজি সিংহ।

মমল : লুপা কুন।

পিকনিক পিকনিক বারীমচা তরাতরেত যাওবা ছাপা
তোতুনা ফোঙবা ঐগী অহানবা লাইরিকি। অহানবা খুংনম
ইং ১৯৮০ দা পুথোকথি। মতম কুইনা লাইরিক অসি ফংলুদ্রে।

অহানবা খুংনম অতু ইশাগী চেকশিন্দবা অমসুং হৈজদবনা
মরম ওইতুনা বনান য়ায়া লানথ্রে। মওং চানা নমদবদগী পাবা
মুংঙাইতবা কয়াসু য়াওথ্রে। মতুগীদমক পাবিরিবা পুন্নমক
ডাকপিগনি।

হন্দকী খুংনম অসিদা বনানগী চাং অমা থন্নবা ত্রীয়ুমলেস্বম
ইবোমচানা লাইরিক অসি মকোক্তগী লোইবা ফাওবা পাবি,
প্রফ ফাওবা লোবি। পদ্মা প্রিন্টরসকী ইচিন-ইনাওশিংনা
প্রিন্ট ফজ্জবনা থন্নায় য়াওনা হোংনবি। পুন্নমকী লমন তোন-
শিঞ্জরবনি।

পিকনিক পিকনিক অনীশুবা খুংনম খাইগী খুংতা অমুকা
শিন্নজরি।

জুলাই ১১, ১৯৯১ ইং।

অইবা

পিকনিক পিকনিক

পিকনিক	১
কোঞ্জং কোকফাই	১০
ব্রাটমৈ	১৮
হুইগী রচনা	২৮
হলুবা অমসুং যোংসাম	৩৪
উচিশিংগী পুলি-১	৪১
উচিশিংগী পুলি-২	৪৪
মিরাং	৪৭
লস্বী	৮৯
উন হেন্না হেন্না তাথরক্লি	৫৪
মীথুংশঙ	৬০
লাইলমথোকপা	৬৬
বড়মিস্ত্রী	৭৪
খুংশুমল	৮২
নাহেখোল	৯৩
তকখায়দকপা	১০১

পিকনিক

অচীকপদা, নারক্তা, লোকয়াদা সুপা-সুপী জুরা-জুরা চংপা
মথে চংলুরগা. কোয়বা মথে কোয়রুরগা, মনাকমজ্জদা ঈশৈ হোনা
শক্তুনা, ঙাঙনীংবা রাইহে ঙাঙতুনা জগোই শাতুনা নিল খোংলিবা
মবুংঙো মবেম্মা ময়ামগী মীনোক মীখেখোলছ তারগা অহল
ওইরবা তোম্বা শাউনিংবনা মথম্মোয়ছ প্রোক প্রোক চাঙ্কম্মী ।

—ব্লাডি ওল্ডমেন ! হৌজিক ফাওবা লোইড্রি

খুমনীংখি অয়াকপা রাইহেনা—ঐসু মীনিনে মী

খুমদি খুমখিদে ।

—ভেরী ভেরী সোরি, ঐখোয় তাতোম্ববু কাউথোকলুরে

—য়েস, মহাকপুসু হুংঙাইহল্লু

এসিষ্টেন্ট মেনেজরনা

হাইরং-হাইরং হুইসকি থম্মা যাওবা গ্রাস অমা পায়রতুনা

চঙশিল্লকই । চুয়া খাংবা ওমদ্রবা মখোঙহুনা ইরোনবা হাপ্লা
পাত্রহুদা তুশিলে । খরসু হৈদোকথ্রে ।

—খীদৈবা কনানো লস্বী ঞিংলিবা

ময়াম রা লাউনা নোকই ।

শাউদে মহাকসু ফিভম কাষবা মখে নোক্কাহুনা হোগৎলকই ।

—ঐ তৌজরোই বাবু । ঐ তৌজরোই

—নো নো মীনাইদি মপুনা হাষবা ইনদৌনি । ওদর
ইজ ওদর

মরোল থোক্তে, শাউনিংবহু খাচিকুনা খাঙই ।
হিক্তোকপা ওমদে । মবুঙোগী যাথংনি ।

—মীনাই ওইকরবনিনা মপুনা যানবা চংপা তাবনি । ওসি
মুপীনা যুমগী মুপা হুন্দোক্কামলগা অতোপ্লা মুপাগা লমহাংসিদা
লাক্লিবসি মখোয়না চানবিনবা মুংশিবিনবনি । তাদসু নল্লনে ?
পায়া পামদবা লাকলবনিনা যাওশিনবা তাইদনা ।

ইবেমহলনা ঔহাকী মমাওদা হায়রস্বা রাইহে অহু নীংশিং-
লকই । থোঞ্জেল অহু ইফাই ফাইরহুনা ইবেমহলনা তোহুা য়েংহুনা
অমুকসু হায়রকই

—লৌশিল্ল তাতোহুা । ওসি মুংঙাইবা মুমিংনি, গৌহাটি-
দগী জেনেরেল মেনেজর ঐখোয়গী নাক্কা লেঙশিনবীরি । মহাক্কা
হরাওনা মুঙাইনা চংখিবা হায়বসে ঐখোয়গী লাইবক ফবনি ।

অমুক খহুংক্কা, গ্রাসতু খীন্দনা লৌরগা মমীং চেজেং
উইশিন্দুনা থকচিল্লি । রা ওঙদে ।

—মহাক্সা মুংডাইনা চংখিবা হায়বসে ঐখোয়গী লাইবক
ফবনি

নীংখিংমুয়গা নোকই মপুক্রীংদা । মচীন্দনা লাউরকই,
হৌনা নোকপা খোজেলগা লোয়ননা

—মুংডাইরে ! মুংডাইরে !

অমুক্তং কন্না খৌদেমখি, অহুগা কছীখোকা মতিন শিংখি ।
মুও ওলবা চীংগী লৈবাক্সা চুপশিনবা ওমখিদে ।

—ওদর ইজ ওদর ! ওদর ইজ ওদর !

ওংহুনা লৈরে

মনাকোংদা । মথুক্তি লেপ্তে । চাক থিনবা শেম শারম্মি । লা
থাবতা মঙাইরি, হাইরং হাইরং মখোয় ওয়া চঙশিল্লক্লে ।
মবুংঙোগীদমক কৈল্যানীনা নীংখিজনা শেম শারে । ভোম্বনা চাক
হেক হাপথবগা য়েছাং হাপ্পা নংদনা চাকলুক মমাওদা ফমথররে ।
চীন্দদি ফজনে, ব্যবহার কায়নদে—সোমদা, সোমদা, তপ্পা তপ্পা ।
অহুগা হাপথজিঙে য়েছাংছ কোং-কোন্তুনা থাংগং থাংগন্তুনা
হৈথবা হৌরকই । চারমদাই ঠৈহাক্তু ইরাও লাওই । চাবা
হৌগংলকপদা ইচিক অমুক চিকই । পুত্তা থর-থর হেক তান-
খিবদগীদি কুইদে নিল থোংবা অমুক হৌরক্লে । কৈল্যানীনা
ভুরোই ভারোই চংখিহুনা বেকোড হৌনা থোংগংলকই । হিদাক্সা
মশা গাকচবা ওমদ্রবা মেমেজর জগোই শাগে হায়হুনা হৌগং-
লকপদা মনাঙা চাক কন্না হুক্লিবী বিমলাগী চাকলুত্তা তুশিলে ।
মশাও ইতৈ তৈরে । বিমলানা হৌগংকে হায়হুনা লেপথংপদা
মাবুসু হিদাক্সা নমথুরে । মেনেজরগী মথক্তা তুশিল্লম্মী । কুন্মৈনি ।
ময়ামদি হৌনা নোকলকই, মথং মথং হৌগংমরকই । জগোই
শারকই । ইবেতোনসু ময়াম্মা তৌনরিবহু রাওগে হায়হুনা
হৌগংলকপদা চেকশিমহৌজবা মকনেক্তু নানথখোকথে । কুন্মৈনি

কৃষ্ণ, পুষ্পমস্তু কৃষ্ণনি । কালচান্দনা ফনেস্তু লাক্তুনা চেন্থে ।
 ইনফিত্তনা পেদিকোং মথস্তা য়েংশিল্লগা তাম্মখি ইবেতোনম্ম ।
 কোইচেল চেল্লি কোইতান তাম্মে তুশিনমিনে । অম্মক হোগংলি—
 শা-বণনা লোইচেল্লবণ্ডম । ময়াম খুবাক খুই, নোকই । জুরা
 জুরা হুইনা য়েমা শরাক তম্মবণ্ডম, অঙাংশিংনা কৈয়েন শাম্মবণ্ডম
 চাক য়েজ্জাং মরস্তুদা লাক্সা ফাম্মতুনা শাম্মে ।

তোহ্মদি যাওদে, হিদাক্তি মাস্সু থরা হেনজিন্থে । মপ্পক
 কায়বা মথৈ চায় । কৃষ্ণেতু উদে, উস্সু উনিংদে । মমায় খজ্জিত্তং
 লৈথোকলুবদা মশেন মরাং ওইনা লাপতক্সা ম্মুজ্জাও অম্মগী
 মরুমদা অঙাং অনীখক লেপ্পুনা লৈবতু উরম্মী । মডোন্দা শীং
 থিত্তনা লৈরুগদবা, হোনগৎকদবগী অরাবতু কোকহনখিবা অঙাং
 অনীতু খংনীং নীংশিংলকই । মানা হায়খি—উইহাক লৈরগা
 লাকউ, য়েন থোংবা পীজগনি ।

ওমাইদগীনি অঙাং অনীতুনা কৃষ্ণ য়েংলিবা । মচীন
 মনাওনি । ওরাংদগী চাক চারক্তি । অতৈ ম্মিংশিংদা চরা অমা
 ফাওবা পুক থম্মা চাবা ফংদ্রবস্সু, নিংথম থাগী নোংমাইজিং
 খুদিংগীদি চরা অমদি লেম পানা চাবা ফংই । মরমদি নিংথম
থাদা কাংচুপ চীং অসিদা পিকনিক কাওবু অমা নত্তগা অমদি
তত্তনা লাকই । মথোয়গীদমত্তা মচীন মনাওনা শীং কোকথোং
 অমমম পায়ত্তুনা ওাইগনি । শীং কোকথোংতু মমল লৌরগা
 মথোয়না চাক থোংফম তাম্মা থিনগনি । মথোয়না করিণ্ডম্মা
 হায়রক্সবদি মমল লৌরগা পাখোল চংকনি । চাক চরা অমস্সু
 মপ্পক থম্মা চাবা ফংগনি ।

হেক উবগা তোহ্মনা কৌশিল্লি । ইরাং মতা অতুদা পাক
 হেক চণ্ডবদি ওমদে । কিনা কিনা তপ্পা তপ্পা চণ্ডলকই । মথোয়
 অনী উবদা কলাচান্দনা লাউরকই—কনানো ?

—ঐনা কোঁবনি বাবু মথোয় অনীনা শীংবু পীরমজ্জবা ওসি
চাক চাবগী বা লৈঠে

তোস্বনা খুমলকই ।

—ওউ বোই, যেনথোংবা পুন্নমক পীজথোকথো ।

তোস্বনা লা অমদা মথোয়গী চাক য়েঙাং খরা খাইদোকুম্মী ।
অঙাং অনীছ তঙক তঙক য়েংছনা লৈ । ফমথরে । চখোম ছকে
হায়ছনা হেক তৌরকপদা লাউরকই

—আইডিয়া ! আইডিয়া !

এসিষ্টেন্ট মেনেজরনি, তুরোই ডারোই চঙশিল্লকই । কন্ন
লাউমনথিবনা অঙাং অনীছ খংই, চখোম থাদে । কিরছনা
অঙাং অনীছ হোগলকই ।

—নো, করিমতা তৌরোই । নবানি চাক লামলে নজ্রা ?
হায়মু নজ্রা ?

এসিষ্টেন্ট মেনেজরনা হংলকই । খুমদে । তঙক তঙক
য়েংছনা লৈ ।

—থুঙাং নচীন্দু পাম্মো

কিনা কিনা ময়াস্বনা মঙক নোমলকই ।

—সিয়োর ! সিয়োর ! পুন্নমক নবানীগীনি । অছদি নফি
লৌথোকউ, জগোই শাউ ।

—করিনো বাবু ! অঙাংনি ফন্তেদা ।

—ইডিয়ন্ত, ঐনা ভৌবা থবজ্জা বা ডাঙই । নবুংডো অমা
লৈরিসি উজ্রা ! ইয়ু ফুল নঙ করিমতা খঙদে ।

করিসু ভৌবা ওমদে । অরেশ্বগী কোশিল্লুরে থল্লি । অঙাং
অনীছ কিবনা নীক্লে । এসিষ্টেন্ট মেনেজরনা ফুরিংখাউদগী অহন
অহনবা লুপা খরা লৌথোকগা হংলকই

—মসি করিনো

—পৈয়া

—পাশু।

ধুমদে।

—পামই নজা? পীগনি। চাকসু পীজগনি। নফি
লৌথোকউ জগোই শাউ।

তোম্বদা মথোয়গী উপাসু লৈতবহু উত্তুনা মমীং অহুনা
চঙজরকই। য়েংলুই কৈদৌনি তোম্বা করিসু ভৌবা ওমদে,
মমীং উইশিন্দুনা খাঙই।

—ইয়ু ব্রাডি। লৌথোকউনে

জুপী মথৈ পজাক পজাক তুহুনা লৈ। জুপা মথৈ হৌগৎলকই।
কলাচান্দসু হৌগৎলজুনা এসিষ্টেণ্ট মেনেজরগী মতেং পাংলৈ।

—ফাষ্ট' আইটেম, কেবেরেট ডাল, বান-টু-থি

ময়াম খুবাক খুরকই। পিক্লিবা অনীদো, কুরুক কুরুক
য়েংনরগা ইল্লিবা ফিহু লৌথোরকই।

—খোঙগ্রাউসু

লুপা খরা লংশিল্লকই।

—য়েস কম ওন

খোঙগ্রাউহু তপ্পা তপ্পা লৌথোল্লকই। কলাচান্দনা গ্রাসতা
হুইসকি খরা হৈরগা পুশিল্লকই। খাঘিনবা য়াওয়ে, নমতুনা
ইল্লম্মী অঙাং অনীহুদা। অহুদগী

—জগোই শাউ

শাই।

—চোংউ

চোংই।

—চেললু

চেললি।

অমনা রেকোর্ড থাগৎলকই । পত্নাক-পত্নাক ভাছনা লৈরিবা
মুশীশিং অছ চিংৎলছনা জুরা জুরা হরাওনা জগোই শারকই ।

—সেবেগু আইটেম, কলচরেল গেম, মুক্সা ! ঐথোয়গী
ইকাই থুম্মরবা, পেরেদাইজ সেডিং বেঙ্ককী জেনেরেল মেনেজরগী
মমাওদা হৌজিকমক উৎচরগনি ।

ময়াম খুবাক খুই । হরাওনা লাউরকই,

—গুড আইডিয়া ! গুড আইডিয়া ।

মচীন মনাওদি পুমঙক ওফ্রে ।

—মুক্সা থাবা অমদা ঐথোয়গী জেনেরেল মেনেজরনা লুপা
কুন মনা পীগনি ।

—লুপা ভরা অমনা ঐনা হাপচরে

মেনেজরনা লাউরকই ।

শেলশিং অছ মচীন মনাওদা লংশিল্লকই । মীংচিনা হাইফেং
য়েংনথি । হায়নকুবা ভৌদনা মচীন মনাওগী মফি থোংজ্রবা হকচাং
অনৌছ কোনশিল্লথি । অমনা রেকোর্ড অমুক থাগৎলকই । লাওবা
হৌরকই । খুবাক খুরকই । পেঙ্গমালে মবুংঙোদো চোংফন্দুনা
খুবাক খুরকই । মবুংঙোনা হরাওবছ উবদা তোম্বু, ইবেমহলম্বু
চোংলকই, লাওলকই,

—অমুবনা থানি

—অঙৌবনা থানি

—অমুবনা থাবদা লুপা ভরা মঙা

—অঙৌবনা থাবদা লুপা কুন

—অমুবদা লুপা কুনমঙা

—অঙৌবদা লুপা কুম্বা

তোরিবছ করিনো ভাষ তাঁদে ইবেমহল । ময়াম নোকই
হায়বগী মান্ন নোকই । খুবাক খুই মান্ন খুই । লাউই মান্ন
লাউই ।

খোঙকম চাহোজে, ময়াস্বত্ন মনাওনা খাদোকথ্রে । মীয়াম
খুবাক খুই, লাউই

অঙৌবনা থারে

অঙৌবনা থারে ।

কাঙবু অমনা চেনশিল্লকুনা মনাওমুপাবু থাঙ্কিতুনা চুপই ।

—ত্রেন্ট বোই ! ত্রেন্ট বোই

অমনা য়েনথোংবা মতুম

অচোবা অমা ইনশিনবি ময়াদা ।

ময়াস্বত্ন জুংঙাইত্রে, খরসু ইকাইরে । অতোপ্পা কাঙবু
অমনা মনাওদা ভৌবগুম য়েনথোংবা ইনশিনবী ।

—ডোন্ট মাইন ! ট্রাই, হন্দক্তি নঙনা শোইদনা থাগনি

—হন্দক্তি নস্বর থারগনি

—গুড আইডিয়া

হামদোক্কাবা মখুং অতুনা হরাইথোংবা লুপ্পগা, মবুত্তা
মনজলদা মমাষদা য়েকশিল্লকই, তৈশিল্লকই ।

রান-টু-থি

জইশেন থোংলতুনা এসিষ্টেন্ট মেনেজরনা মুক্কা থারকই ।

হ--ন্দক্তি অমুবনা থাবদা লুপা নীফু

—অঙৌবদা য়াঈ

—অমুবদা জম্ফু

—অঙৌবদা জম্ফু ভরা

চাইথরকই, লুপা চবুন চবুন ।

ময়াই কারে মচীন মনাওত্ । মচীন মনাওনি হায়বা কাউথোক্করক্কে ।

ডমজবা মপাঙ্গল শীজিন্নহুনা মুকনরকই ।

—অরার কলচরেল গেম, সার

শকতাকলকই, কলাচান্দনা মবুংঙোদা । পেঙ্গবা মবুংঙোনা
হোনা হোনা নোকই—রান্দরফুল ! রান্দরফুল !

হন্দস্তি ময়াস্বনা থারে । অহুবু হৌগৎনদ্রে । অহুম নম্নহুনা
লৈরে । মনাওত্সু হন্দে । মনাওনা অমুক নমই, ময়াস্বনা অমুক
নমই । চীংগী অকনবা লৈমায়গা তরুবগী মশা অহুসু ইথিল
থিনবাংলে ।

অমুবা চুই

অঙোবা চুই

চুই চুই চুই চুই ।

পুমিল নিল্লি, পুম্বাঙ লাঙই চীংমায়হু ।
থোজিল-থোজিন্নগা হেনগৎলকই, থরো থরো ওল্লি চীংগী কল্লবা
লৈমায়দা । মচি লেঙদে চীংমায়দি । লিরি শিৎলি মুংশিৎ, উনা
লেংই, মউদি লেঙদে উপালগী । য়েংথম্বিবদা উগনি ডমলবা
গুরুবা লোক, অতাস্বদা চরুখোকী পার্লবা লৌবুক ।

মখোয় লাঙলি, মখোয় মুংঙাইরি, মখোয় নোক্লি, মখোয়না
লাউরি

—রান্দরফুল গেম ! রান্দরফুল গেম !

॥ ১৯৭৩ ইং ॥

কোঞ্জেং কোকফাই

চেনবা মঠে চেল্লুরগা, নোস্থা মঠে নোঁমলুরগা
হুমাং হন্দেরকে
হায়হুনা চুরুপ মঠে অমা চমখতুনা
ফমথবতা ডায়রি তোস্থা।
মেনেজর হেক লাকই। ফুক হৌগংলি, চুরুপ মুংথংলি।

—তাতোস্থা কপি করি রাংলি ?

—ইবুংঙো থোইনোকপা রাজে।

—জগোইগী মীশিংদি লাক্কা ?

—ফি শেংতুনা লৈজরে।

—মকুপ মতাশিংহু খরা য়েংশিনবিয়ু। অঙাংশিং অসিদি
করিসু খঙবা পোং নত্তে।

মেনেজর চংথ্রে। ফনা শাংনা চংলুরবা তুংদা
খঙহন
হজ্জিল্লক্তুনা অমুক হায়রৈ,

—তাতোস্থা ঐগী কাদা অমুক্তা চঙবিরকউ।

ওসি পেরেদাইক সেজিং বেঙ্ক, ইন্সলগী ২৫ ত্তরা চহীগী
 কুমওন জুমিংনি । জুমিং অসি থোইদোকপা কুন্স-ফিয়োংগী
 থোরম কয়্যাগা লোয়ননা পাঙথোকদৌরি । থোরম অসি
 হাংদোকব্বা গোহাটি হেড ওফিসকী জেনেরেল মেনেজর গুয়াংদগী
 ইন্সলগদা থুংলহুনা লৈরে । মহাকপু ওকপগী থোরম ওফিস
 অসিগী মীওইজিংগা লোয়ননা কাংচুপ চীংথোঙদা পিকনিক ওইনা
 গুয়াং পাঙথোকখি । ওসিগী থোরম অসি অয়ুক পুং ১০-৩০ দা
 হৌগদবনি ।

খিহুদা ভৌদনা ভোদ্বা মেনেজরগী কাদা চঙখি ।

—ইবিরক্সা তাদা ?

—ইদি ইজরক্সে, ইবুংঙোনা অমুক শেমদোক শেমজিন
 তোবিয়ু ।

হোরেল মেনেজরনা মীস্বাম মমাঙদা পাথোকদবা বেঙ্ক
 অসিগী ইতিহাস অমসুং মপুং ওইনা কিয়ান যোজনা হায়বা স্কিম
 অজুগী মরমদিনি । চে অজু পানা পানা মেনেজরনা হংলকই,

—স্কিম অসিদা হৌজিক ফাওবদা কাম্বা ফংথবা মীওইসি
 চনী য়াঐ, চহী অমদা কারকপা শেন্দোয় লিখিং নীফুনীথোই
 চুম্বিকো ?

—অহোই

—ঙাইথো স্কিম অসি লৌমীদতা পীবা নজা ?

—মানি হোই ।

—হন্দকী চহী অসিদা পীগদবা মীওই চাম্মা চুম্বিকো ?

—অহোই ।

—ফরে ভাদনা খরা স্বাবীবা তারে । লাক্সিবসি জেনেরেল
 মেনেজরনিদো ।

তোম্বা কা অহুদগী শোল্লি শোল্লি থোরক্লে । পুং ৯ তার-
 ফাওবা অতৈ নহারোলশিং অমত্তা লাকত্রি । তোম্বদি চা প্লাস
 অমত্তং থক্কাগা অয়ুক পুং ৭ তগী লাক্কাবনি । মুংথংলুরবা চুৰুপ
 অহু অমুক চমথংলি । চৌকিদা ঠৈহাক্তং স্বর হোন্দোক্তুনা
 ফমথৈ । চহী অমসুং ফিভমগা হায়রবদি তোম্বা ময়ুমদা ফমমেন
 ফমতুনা হিদাকফু চিংতুনা লৈরগদবা মত্তমনি । বেঙ্ক অসিনা হেক
 হৌদোক্তুপদগী ইচম চম্বা কলেক্তর অম্মা ওইনা থবক তৌরকই ।
 লাইরিক-লাইলু কয়া হৈজজবসু নহারোল অমদগীদি হেন্না থবক
 ফৈ, মশা থিংলি । মহাক্কী থবক হৈবা, মপুকচেল শেংবা অতুতনা
 প্লানিং অমসুং ইন্টারনেল ওডিটর ওইনা ওসি যাওবা থবক তৌরি ।
 মহাক্কী থবক তৌমিল্লরকপা মীওই কয়াদি নহারোলশিং অসিগা
 মোত চানরক্তবদগী নজ্জগা থবক লোইরতুনা তোক্কাবনি । খরনা
 হৈনদতুনা মশানা তোবচথিবসু যাওরে ।

বেঙ্ক অসিগী যাইফ থোরাংদা চহী কুনমঙা অসি অরা অনা
 থিদনা থবক তৌরক্লি । মশামক্কীনি থল্লা অনৌ অনৌবা প্লান কয়া
 অহল ওইরবা কোক্তগী পুথোরকই । “কিষান যোজনা” অসিসু
 অহল অসিগী কোক্তগী থোক্কাপা স্কিমনি ।

মহাক্কা লুংগী রাশক অমগা লোয়ননা মেনেজরদা হায়,—
 ‘ইয়াম্বদি অহল ওইরে । স্কিম অসিমত্তং মপুং ফারবদি থবক
 তোক্কাবসু তোক্কাগে ।’

তোম্ববুদি পুয়মক্কা লুংশি । মেনেজর ফাওবনসু ইকাই
 থুমনৈ ।

মেনেজরনা থুমলকই—কৈদৌবগী থবক তোক্কাদগে ! তাদনা
 শুম ফৈ হাসবতুতা তৌবিয়ু । অতুমকপু স্কিম অহু হেড ওফিসকী
 অয়াবা লৌনবা কয়াং অমতদি শেখীরকউ ।

—নহারোল অমা অনীদংদি পীবিতাই ইবুংঙো জুমিং
তরানিদা লোইবা ওমব্রা য়েংজগে ।

তোম্বা স্কিম অহু শেম্বা লোইশিম্বা হোংনবদা জুমিং তরা
নিমুক অহু তুম্বা চাবা থিদনা, মীয়াম্বা পুং তাবা ওাইওমদনা
হন্নথবম্বু, জুমিদাং পুং ৭/৮ ফাওবা মৈ থান্দুনা থবক শুথি । জুমিং
তরেংনিদা চেনা কুম্বা পানবা স্কিম অহু শেম্বা লোইছনা মেনেজরদা
পীথংপা ওমথি ।

পাদে মেনেজর অশম্বা রারী অমা তারগা সহী তৌই ।
ফরগা মেনেজরগীনি, মথক থোংবশিংগীনি । শোয়রগা কেরানিগী,
চম্প্রাসিগী, তোম্বগী ।

হেড ওফিসনা স্কিম অহু য়ারক্কে । স্কিম অসিবু থাগংলছনা
মেনেজরদা ইরকথি,

“অফবা স্কিম অসি পুথোকপগীদমক্তা থাগংচরি । স্কিম
অসিনা মায় পাঙ্কবদি খুজংগী লোমী শিম্বী কয়াদা কান্নহনবতা
নত্তনা বেক্স অসিগী ইজ্জংম্বু ওইরগনি । স্কিম অসি মণিপূরদতা
নত্তনা বেক্স অসিগী থোইদোপা স্কিম অমা ওইনা খুদক্তা চথরগনি।”

স্কিম অসিগীদমক হেড ওফিসনা লুপা লাফ অমা কাইরকথি ।
থবক ওইনা হেক চংথবা তারবদি তোম্বম্বু জুংশাথিবা অমদি
পোকই ।

অহানবা লোমী চান্দ্রাদা লুপা লিশিং অমমম লোন পীথি ।
লোন অসি লোনবা মীওই চনীদগী হেনবনা দরথাস্ত থারকথি ।
মহু খন্দোক্কাবা হোংনবদা তোম্বা খুদোংথীবা কয়া মায়োক্কাথি ।
খন্দোক খঞ্জিনগীদমক মী মঙানা শাবা কমিটি অমা শেমই । মহুদা
তোম্বম্বু য়াওই ।

নোংমা মেনেজরনা তোম্বু কোশিন্দুনা হায়, “যেংউ, তাতোম্বা মস্ত্রীগী ডি, ও, ময়াম অসি। এম, এল, এ, অনী অমম্বু হৌজিক্তা লাক্কুনা ফুরিংখাউদগী লৌমী খরা পুথোক্কুম্বী। কমদোসিগে ?

—থবকসি চাংয়েংনি, ঐদি খরা শেংনা তৌনীংই, ইবুংঙো।
মী খারগা অশেংবা লৌমী থিছনা পীনিংই।

—মত্সু অত্স মঙাই শেম্মা অত্স মেল্লক্কনি।

তোম্বা ঔহাক খল্লগা হায়রকই—ফরে থা অমতং মতম পীবিয়ু ঐ চংচগে। গাডী অমতংগা।

মেনেজরনা যাবগা লোয়ননা খুদক্তগী তোম্বা থবক হৌথি। পাউ অসি ওফিস শাংনা তানরে। তশেংনমক কনাগুম্বা অমদদি থবক অসি ফুরিংখাউ শেন যান্না ফংবা থবক্কি। অত্সনা নহারোল-শিংনা কল্লকই।

—খুরা তোম্বা, অচৌবনা চানবা হায়বসিদি, ইন্দক্তি লক্ষ্মীনা মায় ওনশিল্লক্কোকো।

মহাক্সা নোংমা ফাদোক কৈথেন্দগী ও মচা অমতংগা লৈছনা ময়ুমদা পুথবা থেংনরবদি লক্করক্কনি—ইন্দক্তি যান্না লৈথরেকো তাতোম্বা।

খঙই তোম্বা মখোয়না হায়রিবত্স। অত্সু খাঙবা কনবগা লোয়ননা নোংমতা লেম্মা লৈতনা খুঙ্গং খুঙ্গংদা চত্সুনা দরথাস্ত খারকপা মীওইশিং অত্স থিছনা উন্নরম্বী। হাকথেংননা নল্লগা নাকোয়ননা বারী কয়া শা-শাত্সনা অশেংবত্স খঙদোকই। দরথাস্ত-তদি পুন্মমক লাইরবা ওক্তনি লৌমী ওক্তনি। অত্সু চহী অত্সগী ময়ুমদা লোন অসি পীবা যাবা মীওইদি মরিফু ফাওবা য়ৌনা ফংদ্রে। অত্সু খরগা অমুক খনগংলগা মী চাম্বগী মিং পরেং

অমা শেমলে । মিং পরেং অসিদা মন্ত্রীগী মীওই কুনগী মম্বুংদা
অনীদগী হেমা যাওদ্রে ।

মেনেজর মকোক শারম্মী । মহাক তোম্বু মশক মুমা থঙই ।
অচুম্বা চংচবা অহলনি । নাকল অমদনা মন্ত্রীগী ডি, ও; এম, এল,
এ, শিংগী টেলিফোন ।

—হলো ! মেনেজর সাহেব ! নমস্তে ! নমস্তে ! ঐগ্নী মী
অনীত্ব যাওরেকো ! শোয়বিবা যাদে ।

মেনেজরনা খুমথি—য়েংজগে ।

যুমগী লুপীনসু রামেনলকই—মথোয় অহমদো হৌজিকসু
লারম্মী । মীগী চেঙসু চাথোকলুরগা শোয়হনবিগম্বুকো ।

মসিগী মথজ্ঞা চিয়ারমেনগী, এসিষ্টেন্ট মেনেজরগী, কেসি-
য়ারগী । করিনো তৌগদবা ! সহী তৌবা ডমদে । ককপসু
ডমদে ।

কমিটিগী অরোইবা মীটিং ফমলে । মেনেজরনা মিং পরেং
অত্ব পুথোকলকই । তোম্বা ইওক ওকথি । মশামক্সা তুম্বা চাবা
মচেংতা কোয়না চত্বুনা থিগংচরগা শেমজথিবা মিং পরেং অত্বগী
কগী অমা মশানা পায়রি । পাথোকলক্লিবা মিংশিং অত্ব অমমম
ওইনা মথং মথং য়েংই । মী তরানিপালদি মরায়বক থীরে ।
তরানিপাল অত্বগী মহংতা তরানা মন্ত্রীগীনি, এম, এল, এগী অহম,
চিয়ারমেনগী অনী, এসিষ্টেন্ট মেনেজরগী অনী, মাগী লুপীগী অহমনা
শিনথ্রে । মশা মশাগী যাওরবানিনা কমিটি মেম্বর অমতা রা
ঙাঙথিদে । তোম্বসু ডাঙথিদে । মরমদি পুম্মক মথক থোংবা
ওফিসার ডাক্তনি । সহী মথং মথং তৌথি । তোম্বসু অত্বম
তৌথি । অত্ব মপুকীংদা বারৌই—অসুম তৌদৌ লৈরবদি
অত্বক রানা চংলমদবনা ফরম্মী ।

মেনেজর খঙই মহাক লাল্লে । তোমগী মমাঙদা মমাম
খজিক্তং ডাঙখিবগুমদি তৌখি ।

থবক অসি তোমদদি ইজ্জৎকি রাফম ওইখিবনা নীংবা
কায়বা কয়া লৈতুনসু মশামকী শেন্দোন থৌবগুম মশামকী শেল
খোমজিন্দুনা স্কিম অসিতং মায় পাক্কাবা হোংনরকপনি । থবক
অসি মপুং ফানবা হোংনরকপদা রাখল-পাঙ্গল পুথোকপদা নন্তনা
মথক থোংবশিংদগী, মীয়ামদগী, ইমুঙ-মমুংদগী রাখী কয়া চাখি ।

মথক থোংবশিংনা নোংমতং থবক শোয়বদা হায়—খরা খরা
চেকশিন্না তৌনে ! শেনগী থবক্কি নখোয়না অহুম তৌরগা ঐখোয়
ফাদোক তাহনগেরো ?

মুমগী মুগীনা হায়—মী পুম্মক ওফিসকী থবক তৌনরিবা
ঙাক্তনি । ওফিস অসি নথস্তা পুরবরো ? অহলসু ফনা ওইরেনা
মুমগী মুগী অঙাংগী খরসু খনবা মতম ওইরে । থবক হেন্না গুয়
হায়ত্বনা তলব হেন্না পীবিবসু নন্তবা ।

মীয়ায়া করেম্মরকই—হন্দক্তি লক্ষ্মীনা মায় ওনশিলক্কবনিনা
কুচু কুমেদকাসি থোক্কেনে ।

অসিগুম্মা মীরা-মীশা কয়াসি থেংন থেংননা স্কিম অসিতংবু
মায় পাক্কবদি হায়ত্বনা হোংনরকখিবনি ।

পুং ১১ তাথে । হৌজিক্তি কর্মচারি পুন্না থুংলরে । কুম্মিনি ।
কেনা কেনা লাকই । চৌকিদা ডাংছোইরৈ । তোমদি কোয়চেন
চেল্লি । জেনেরেল মেনেজর থুংলরে । পুম্মক ফুক-ফুক
হৌগংলি । মাং থাবা তান্নরকই । মশা থিংগংলকই । থবক
ফগংলকই । মথুং লোম্মৈ পূমনিলা নিল্লি,

—নমস্তে ! নমস্তে ! গুড মোরনিং সার ।

হেক থুলবগা অনৌবা শাগদৌরিবা বেঙ্ককী যুক্ষম অত্থ
যাত্রা হুলে । - জেনেরেল মেনেজরনা মুঙদা কুপ্তা ফি অত্থ
হাংদোকই । মীয়াম খুবাক খুই ।

যাত্রা হুনবা হেক লৌইবগা জেনেরেল মেনেজরনা মীয়ামদা
রা ডাঙলকই । - বেঙ্ককী ইতিহাস, ষ্টাফকী হৈশিংববু থাগংলত্থনা
ডাঙলি । মীয়াম্মা খুবাক খুই ।

তোম্বা মোমোন মোমোন নোকটৈ । রা' ডাঙবা লৌই-
শিল্পকপদা জেনেরেল মেনেজরনা লাউথোরকই ।

“পেরেদাইজ সেভিং বেঙ্ক, ইক্ষালগী মেনেজর শ্রীমুত্থম নাতেক
সিংহবু থৌইদোক হেন্দোক্কা থবক হৈবা “কিষান যোজনা” হায়বা
ক্ষিম অসি পুথোকপগীদমক হেড ওফিসনা লুপা লিশিং অমগী মনা
পীরগনি, মসিগা লোয়ননা মেনেজিং ডিরেক্টর ওইনা প্রমোসন
পীরগনি ।”

মীয়াম পুত্থা হরাওনা খুবাক খুই । তোম্বশু খুই ।

অত্থবু মাগী মচা মুপা অহল অত্থনা মঙোন্দা তত্থনা হায়বা
রা অমা খঙনীং নীংশিংলকই ।

—ঐথোয় বাজিদি কোঞ্জং কোকফাই তাত্থনা তোব্বগদবনি ।

॥ ১৯৭৪ ইং ॥

বায়

মাচ থা লাক্কে, হিসাব লোইশিরবা থা । তাতোস্থগী থবক
মৈ হোবা মত্তমনি । ফাইরেন লমতাগী লাকঙম ফাঙমজ্ববা উফুল
পুবা ছুংশিংনা য়ৈশিল্লকই ওফিসকী ফক্সাংদা, থোঙদা, থোঙ-
নাওদা । মায় মীং চীনয়া ইকেঙ কেঙহল্লি ।

তাতোস্থ থোঙ চেজেং লোনশিল্লত্বনা, মীং-না চোইদবমথে
হিসাব জুরি । লোন একাউন্টগী হিসাবনি । কোক শাই, লুপা
লিশিং তরা মঙাগা চামঙা য়াঈ মঙাথক হোরে । অসুক য়ায়া
শেনফমদি কদায়দা চংথ্রবা !

বেল খীংই—অমুরক, অনীরক, অহ্মলক । কনাসু চঙলজ্জো ।
মতুংদা কা শায়র শায়রত্বনা ঙাঙন ঙাঙনা চম্প্রাসি অমু চঙলকই,

—মথীবোং চাবা মথে চাথোকথ্রগা মত্তম চানা শেল
পীথোক্কেদি হায়দত্বনা শাউজ শারিয়ে । শেল ককহোরনি হায়ত্বনা

তোলোব জুমিংতনা হেক কারক্তবা । লোংনা হেঙ্কা মরৌথোক-
খিবা ।

কনামতনা ঙাঙবা তাদে তাতোঙ্কা, লুপা লিখিং তরামঙাগা
চামঙা য়াঈ মঙানা মাবু কোক চিকইল্লি ।

—কৈল্যানী কোরকউ ।

মঝা জারমঝনা থোকখি অমু ।

ফাইল অমগী মথংদা অঝা লৌথে, য়েংই ।

অমু অমুক চঙলকই—কারক্তি মালো ।

ঘড়ী য়েংই । পুং তরা মাথোই মথাস তারে ।

—করম্বা কান্না কারকদৌরিবা ? তোমচাদি ?

—লাক্লমলবনি, লৈদি লৈহোদে ।

—হেক লাকপগা চঙলকউ হায়য়ু অনীমক ।

মঝা তাদে জোঙ্কা । লুংখাসু কল্লা হাইগংলক্লি । পেন্দবা
শাউনিংবগী মৈনা চাকুখংলকই থম্মোয়ল্লুদা রামৈগুম । লেপুনা
শিংলি অশিং অরাশাগী লমহেনবা লুংশিং । হিসাবকী অচোবা
অঙ্কনা নৈখাইরি অহল ওইরবা তোম্বগী কোঙ্কা । পুংখায়মুক
হোথ্রে, কনাসু চঙলক্লে । বেল অমুক খীংই । অমু চঙলকই
শাউরং ঔরংননা ।

—লাকজিররা ?

—লাকজি ।

—ছুটি লৌখি হায়জা ?

—লাকতি লাকলমলমালৈ সোই তৌরম্মী ।

—তোমচাসু ?

—অমুঙ্কা য়েংজকখিগে ।

অমু থোকথ্রে । তোমচা চঙলকই ।

—কৈল্যানী কদাই চংখি ?

—সাইন ভৌরম্মী । খঙদে কদাই চংখবনো ?

—লোন ফাইল কনাদা লৈ ?

—কৈল্যানীনা শুবনি ।

—অমুক্তা থিরকউ ।

খোয়দৌ হেন্না হেন্না শাউগংলকই, নিংদোন পোমই ।
অতুবু হিসাব শুবদি লেপ্তে । লেপ্তা যাদে ।

পুং অমা তাশিনত্বে । মীং তন্দন পাইরকই । ফাইল থিরুনি
থোকখিবা হৌজিক ফাওবা লাকত্রি ।

অমুকসু খীংই কোল্লিং বেল । কনাসু চঙলক্তে । মপান্দা
লাপ্পা বারী শাবা, নোক খেবগী মখোলদি তায় । কান্নররোই
খল্লত্ননা ফুক হৌগত্ননা থোক্ককই । চৌকিশিং অতু ইহাঙ
হাঙলি । অথাবা ফাইলশিং টেবল মথস্তা বান্ধা বান্ধা পৈরি ।
মচী মচীদা কাঙবু কাঙবু ফমলি । বারী শারি—সরকার শেশ্বগী,
কায়বগী, মল্লীফম তাবগী, কাবগী, ওরাং য়েংলুবা সিনেমগী,
লম্বীদা উরকপা থৌদোকী, কাঙজৈবুঙদা শান্নরিবা বোলগী, ফি
মচুগী, ফনেক মমলগী । খরনা করি করিনো চারি । মায়গা
মায়গা ওনশিল্লত্ননা মুপা মুপী খরনা নাইতোম বারী শারি । ডাথু
থেংথুনরি । খরনা শান্নরি—সত্রং—লুডু । লাউনরি—খোঙচং
লাল্লি—লান্দে, চারে, চাদে । থবক চিল্লি মুগীশিং, মতম মাঙহন্দে
লোল্লি—মোজা রুমাল । টেবল মথস্তা ফাইলশিংনা কুন্মৈশিংতু
য়েংলি ইতন তনথনা ।

তোম্বা উবদা লাঙলম্বশিং অদো খরা নেমথখি । তোম্বসু
ডৈহাক কুন্মৈগুম য়েঙলম্বগা চঙশিন্দুনা হংই—কৈল্যানী কদায়দা
চংখি ?

—ময়ূমদা অনাবা অমা যাওই হায়তুনা চংথ্রে ।

—তোমচাদি ?

—চা থকপা থোকশিবনি । হঞ্জিল্লকত্রি ।

মপান্দগী অমু ময়্যোম অমা পুতুনা চঙলকই ।

—শিংজু শুহৌবদা ডায়হোরি, ডাইবা ডমদতুনা কাংহৌ
ওইনা লৈরক্লে, শিকি অমা ঐনা ক্কা চাথোক্লে ।

অমুদা চঙলক্কা হায়রল্লগা তোম্বা মাগী কাদা চঙথ্রে ।
ফমথবা যাদে । কাহুদা হঙ্গং হন্দা চংলি । বেরী চমথতুনা
থকই । অমু চঙলকই । ফুরিংখাওদগী শিকি অমা পুথোক্কা
পী—চা অমতা লৌরম্বু ।

ইতন তল্লা থোকখি অমু । তোম্বা লোনশিল্লম্বা থোঙনাওছ
হাংদোকই । পুংমম মমই উফুলনা । উরকই বেঙ্ককী অনৌবা
শাবা বিলডিং । অনা শিকিদগী হৌরকপা, খুরবা কা অমদা
মমল পীতুনা শাইদাংলকপা, মীওই কুন কুম্ভাতনা হৌদোরক্কা
বেঙ্ক অসিনা অমুক মপাল ফরক্কনি হায়বা কনানা থাজক্কাগনি !
ওসিদি বেঙ্ক অসি মীওই চামদগী হেনবগী শিনশঙ ওইরে । লৈবাক
অসিগী মফম কয়াদা মশা কয়া হাংদোক্লে । লুপা লাক্কা-কড়োরগী
মপু ওইবা ওমলে ।

তোম্বা বেঙ্ক অসিগা হৌদোকমিল্লরকপা অহলনি । বেঙ্ক
অসিগী ইতিহাসতা মহাকী চিংথবা য়াররৌইদবা মফম লৈথুবনি ।
অতুবু বেঙ্ক মলুংদা শিংলিবা মতমগী লুংশিং অসিনা মল্লবা তোম্বগী
থম্মোয়দা তাশোন ওইহল্লি । মহাক্কা হৌমিন কামিল্লরকপা
অয়াম্বা, মতমগী লুংশিং অসিদা খর হোনবা ওমদ্রে হায়তুনা মন্তম
শুরতুনা নল্লগা শুবা ডাইডমদনা পোখানথ্রে । খরনা অরাপ্পদা
পোপ্তিং থাথ্রে । মীচং লৈজদবা চীরোল হৈজদবা খরনা অশেষ

মরাল পীশিন্দুনা থবক্তগী পোখাহনবীথে । তোম্বসু নহান্না মতম
লোইরবনি । অতুবু মহাকপুদি থবক্তা হৈশিংবা মপুকচেল শেংবা
অতুগা বেঙ্ক অসিগীদমক রাজরক্কাবা অহলনি হায়তুনা মমাওদা পুরম্বা
মেনেজর অতুনা, ইক্টরনেল ওডিটর ওইনা সারভিস এক্সটেণ্ড
তোতুনা থম্বনি ।

কনা ওম্বনা নত্রগা মচাশিংনা থবক তোৰুবা হায়রক্কাবদি তোম্বা
শাউনা খুমগনি—চহী কুনমরি মঙা থবক শুতুনতা লাক্কে, থবক
শুদ্রবদি ঐ হিংবা ওমলোই । ইরাংশিং অসি হৈনদে হায়তুনা
হেক্তমক চেনগত্ৰো ? মতাং চাবদা পাড়া তম্বিরকখিগনি ।

চা পুতুনা চঙলকই অমু ।

চৌকিদা ফমথরে । ময়ুমদগী পুরকপা কবোক মুরি পুথোকুনা
চায় । ঙৈহাক স্বর হোল্ডাকই । অতুবু থংনবা মীংকুগ্গা নীংশিং-
লকই লুপা লিশিং তরা মঙাগা চামঙা য়াঐ মঙা ।

মুপা অমা চঙলকই, তাতোম্বগী লৈকাইদগীনি ।

—করি লৈ ইবুংঙো ?

—তাদা নত্রবদি উপায় লৈত্রতুনা চঙজরক্কাবনি । ঐগী
মহোশাগী লোনগী চে অমা থাজখিবহু থা অমা হেনজিল্লক্কে ।
অতুবু সুকথোক থোক্ককত্রে ! হংলুবসু নিংখি মুংঙাইনা থুমলক্কে ।
ঐগী তুংদা থাখিবা পুস্বদি নহান্না লৌথোকত্রে । তাদনা অমুক্তং
হায়বিদ্রবদি ।

—নয়াস্বদি করিমতা খঙদে, নঙনা খঙলি'ত্ৰমঙাই মতম
অসিগী ঙ্গিশিং মুংশিং । নখোয়না য়ান য়াননবা তোবা তাইয়ে ।
লাইরিক লাইগু হৈরবা ট্রেনিং তৌরবা ডাক্তনি নহাশিং অসিদি,
হায়রক্কা ইরা লৌবিগদবসু লৈতে ।

—তাদহোয় লৈবগী বেঙ্ক অসিগা শম্ভুজবগী বানি ।

—চুম্বি, মতম অমদদি ঐগী হক লৈরম্মী । ওসিদি বেঙ্ক অসিদা ঐ কনাসু নজ্জৈ ।

—লোইশিনবিবগদবনি হায়ছনা তোহ্বীনোন লুপা তয়ান্স লোথোকথ্ৰে । অত্ৰুগা গৌহাটিদা ট্রেনিং চংথ্ৰে হায়য়ে । চে অমা থাজিনবগীসু লুপা মঙা, ব্ৰা অমা হংবগীসু মঙা, করম হায়না তৌজৌ হায়বিবনো ঐথোয়বু ।

—হায়নগদবা মীদদি হায়বিদেদো । ইবুংঙোহোয়সু লোইরগা লোইরে হায়ছনা লুপা মঙা, তরা অসি ওম্বোকা কোম্বা শীজিল্লবিথ্ৰে । নয়াম্বদি অহলসু ওইশিল্লক্ৰে মীডোন্দসু পঙহায় হায়জনিংদ্রে । মেনেজবগা উনবিয়ু ।

কান্নরোই খল্লমালে লুপাছ থোকথ্ৰে । তোহ্বা হিসাবতা অমুক ওনশিল্লি । বেল অমুক খীংই । কনাসু চঙলক্ৰে । মপান্দা লাঙলি নিল্লিবছদি অত্ৰুম তায় । অর্থ লৈতে চম্প্রাসিদা ওফিসারগী, মথক থোংবশিংগী বেল । অরজেক্ট, ইমিডিয়েট, ভেরি ইমপোর-টেন্ট, চপ মাইল অর্থ । লুপা মঙা যাওত্রবা, চা গ্লাস অমা তিংত্রবা পূম্মকী অর্থ লৈতে । পুং তরামাথোইদা ওফিস থুংলগনি, পুংখায় অমা হুমাং হন্দোত্রগনি, এটেনডেন্ট রেজিষ্টারদনা পুং নীপাল মিনিট নীফুমঙা । পুং অছমদা হনখিনি, রেজিষ্টারদনা পুং মরি মথায় ।

তাতোহ্বগী এসট্রোদো বিড়ি মতেক্কা পিক থল্লে । তোমচা চঙলকই ।

—থি খঙদে, রেকোর্ড সেক্সন্দা লৈথ্রমাল্লে ।

—ফাইল নম্বর খঙত্রা ?

—পিবি/সিএ/ফিফটি-নাইন ।

ফোন পায়খংলি, রেকোর্ড সেক্সান্দা, পাউখুম লাক্তে। ফুক
হৌগংলি। চুমত্রিং থোকথি।

রেকোর্ড সেক্সান্দু অংরাং ইথং থংবা মথকী কাদা লৈ। তোম্বা
শোল্লি-মাল্লি কাখংলি। মথক যৌবদা মশাহু পুমচোক চোকথরে।
মুংশা মগী ফুইনা হোল্লি। ইচিক চিকই, মী অমতা লৈতবগুম
তোই। কাদা চঙশিল্লি চৌকিছ ইহাঙ হাঙই। টেবল
ফেল্লা কল্লা উঙলি। টেবলদগী চেনা পুম্মক ফাজিনবিনবা লৈতবনা
মনীং তমলে। মী লৈরম্বগী মওংদি মাল্লি। এসট্রে মমুংদা চুরুপ
মৈথু কারি। রা অমতা ওাঙদে তোম্বা। ফাইলশিংছ লৌথতুনা
অমমমতা ওইনা য়েংই। থেংনদে। বেগ অমা থেংনৈ মুলীগী।
থারি আরঃ কেঃ কৈল্যানী দেবী। অমুকসু খুদি থিজিল্লি, থেংন-
রকই খোঙউপ, জুরা অমা, মুলীগী। মমুংদা মখোল অমসু
তাখিবগুম তোই। চঙশিল্লি।

মতাং চাদবা মতম অমদা থুংলরে অহল অদো। মমীং
উইশিল্লি। জ্ঞান মাঙই, মঙগুয়া থোকই। খোঙকাপ অনী
অছম হন্দোকই। খোঙউপকী মপু চোংথোরক্রে। কৈল্যানী
আরঃ কেঃ কৈল্যানী দেবী। অনাবা যাওই হায়তুনা মমুংদা
হনত্রবা কৈল্যানী। তোম্বনা জ্ঞান লাকপদা কৈল্যানীদি
লৈরমদ্রে। অসুক তেনত্রবা মত্তমতুদা কয়াদা হৈশিংনা থুনা
মাঙত্রবা। অছবু খৌদোক অছদি চেনবা য়াদ্রে। মমীং মক্স
সাকী ওইরুরে। কলাচান্দ চেন্দে। মফি মরোল লিংশিন
লোইশিল্লতুনা মরাল য়াজবা ওইনা লেল্লি।

—কৈল্যানী নজ্রা ?

কলাচান্দ খুমদে।

—ইবুংঙো কালা, মসি ওফিসনি। থেংনজ্রিঙৈদি থেংন-
জ্রিঙৈনি। হৌজিক্তি থেংনরেদো।

কলাচান্দ অতুফাওবা খুমদে ।

—ঐ লেন্না তোক্লেই । হায়মু নঙ করি পাশ্মি ?

—লাঞ্জরে, তাতোস্থা ।

—ঐ রিপোর্ট তৌগনি । কৈল্যানী কৌরকউ ।

—তাতোস্থা লাল্লে হায়রেদনা ।

—লাল্লে হায়রগা হেস্তা য়াত্লে ।

—অতুদি নঙ তৌদৌ মক্ষমদা তৌরুরো ।

তোস্থা শাউবনা থক থক নিক্লে । বা ঙাওবা থোক্তে ।
ফৈ হায়রগা থুনমক চংথ্রে । কোক ঙাওই, মীং তন্দন পাই-
রকই । সিড়ি কুমথরকপদা খুদি থাঁজিন্দুনা মথোঙহু শোক্তে ।
অতুবু নাবা শংদে, ইফিং ফিংনা মাগী কা তান্না চঙশিল্লকই ।

ফমথদে চে কলম পায়থংলি । থবক তোক্লেগা তোক হায়ছনা
ই—

টু

দি মেনেজর, পেরেডাইজ সেভিং বেঙ্ক ।

সার,

মতেক খরা ই । অমুক ককই । ফিংমনখিবনা ইর কল্প
তৌরিঙৈদা ফনা য়াম্মশু হৌজিনথ্রে । পম্বরুবা তৌদনা মেনেজরগী
কা তান্না থোক্লেকই ।

মহাকী কাগা মেনেজরগী কাগা ফনা লাপনরি । মথা ইথং
থংবা মায়কৈদা মমায় নোংপোক ওল্ল য়ুমদোমপোক ওইনা লৈ ।
কনামতা উদে, তোস্থা ফি-ফি কাম্মছনা চংথি ।

মেনেজরগী থোঙদা চম্প্রাসি মণি ফমলি ।

—লৈব্রা ?

—লৈ, কনামতা চঙহল্লকহু, অরুবা বা অমা খম্মরি হায় ।

—অথুবনি, অমুক্তা হংউ ।

—লেঙশিনগে হায়রগা তাদা লেঙশিনবিয়, ঐদি ওমজরোই ।

—কনা কনা চঙখিবগে ?

—খঙহোঁদ্রে ।

—অত্থগা করয়া মী চঙহল্লকছু হায়রিবা ?

—উহাক্তদি ঙাইবিথো কৈদৌগে ।

তোহা মখা তাদ্রে । ঙাইউমদে মশাহু । মাঙ্গোল অত্থদা
হজং হন্দা চংলি । ঘড়ী অমুক য়েংই ।

কুইরবগী তুংদা বেল খীংলকই । মণি চঙখি । লৈতাদে
মশাহু । মহাকছু চঙশিল্লি থোঙ মনাক্তা ।

—লেঙশিনবা য়ারগনি তাদা ।

রাইহে অত্থ লোইবা ফাওবা তাবা ওমলমদে চঙখি ।
চৌকিদা ফয়সদগী কৈল্যানী ফুক হৌগংলত্থনা ফাইল অমা পায়-
ত্থনা থোকখি । পুমঙক ওকত্থে । মঙগা চপ মান্তে ।

মেনেজরত্থ ঙাইউমদনা হংলকই,

—করি লৈ তাদা ?

তোহা মশাহু থক থক নীক্রে । উহাক রা ঙাওবা থোক্তে ।
অমুক্তং স্বর শাংনা হোম্বরগা হায়রকই—ওফিস অসি অশুম হায়না
তৌরবদি, ঐথোয় থবক তৌগদবা হজোইরে ।

মরক থংলগা মেনেজর অকংবা মীনোক অমগা লোয়ননা
খুমলকই—কৈল্যানীগী রায়া ? রারৌগছু তাদা । অঙাং অমতা
কারক্তত্থনা ওসাইদগী ঐনা থবক অমা শীজিন্নত্থনা লৈরিবনি ।

মখোল থক থক নীকপা মথৈ হায়রকই—ইবুংঙো
ওসাইদগী কৈল্যানীবু সিদা লৈব্রনে ?

—মাদি তাদদা পাউ অমা পীৰুগে হায়বনি । ঐনা শোয়থ্রে
ঝারোবা ঝাদে ।

তোম্বা মখুস্তা পায়রম্বা চে অহু গুরু গুরু নৈশিল্লি । শাউবনা
মমীন্তু ঙৈ কায় । অহুবু করি ভৌরুনি ।

হায়রকই—ইবুংঙো, নয়াম্বা অহলম্বু ওইশিল্লক্কে, থবকসি
ওসিদগী পোথাজরগে ।

॥ ১৯৭৫ ইং ॥

গী রচনা

হুই য়মদা য়োকপা মপুনীংবা শানি । মহাকী মখোঙদা
থোরবা খুজিল পাল্লি, মছনা য়েকুবগা লম্বা ভৌবদা খুংলাই
ওইনা শীজিমৈ ।

মীওইবনা খুদোংখীবা কয়াদগী কন্নবগীদমক, হুরান চীহুদগী
ডাকথোকুবগীদমক হুই লোই । অছবু ঐদি হুই কি ।

“হুই চিনমু শিরে ।”

খেম্মরিবদি মসিনি ঐনা পাও অসি তারগা হুংঙাই, পেল্লি ।
অছগা মখোয়না শাউই, মথম্মোয় শোক্কা কপ-লাউই । হিংলিঙৈদা
হুইছনা চংলম্বা লমচং-শাজং ওসিসু ইমীংসিদা শং-শং উরি ।
নোংমা চুপ্পা পাঙলুরবা মীং চোকথরক্সমী । তপ্পা তপ্পা মথস্তা
অম্মমক উইথজথিরম্মী ।

সহর অসি পূমওল ওল্লে । যুম, ডুকান, লম্বী পূমমক পূমমম
মমলে । ইশং কারবা সহরগী লম্বীদা হুই নত্তনা জীব পানবা
অমত্তা চংখিজে । ঐগী ইমা, ইপা, মরূপ মপাং মরী মতা অমতা
খিবা খঙজে । মথোয় হুইগী চীজাক ওইথবরা ! নত্তগা হুই
ওনথবরা !

—ওল্লে ঐথোয় ওল্লা হুই ওল্লে

হনুবীতুনা থুমলকই

—নঙ কনানো

—নহাকী নমানি

ঐমকী ইমাসু মশা মথে হুই ওনথবা !

—নহাক নীংশিংলিদনা নোংমা ইবেনবোকা লীবিবা হুইনা
মীওইবগী মরত্তা তিনখিবগী চাকঙাই বারী অদো

(নীংশিংলি ।

চহী চা কয়গী মমাওনা নোংমা শাদানবগী তেন্না তান্নরক্তবা
হুইনাও অমথক চীঙলোন লান্না চেন্নতুনা সনা কোল্লুংদা চঙলকখি ।
নিংথোদা চঙজফম নীরখি । মীলুংশি চাউবা ঐথোয়গী ইনিংথোনা
মহাকী চঙজফম পীখি । হৈশিংলবা শাজৎনা ইনিংথোবু লায়না
শুমহংখি । তপ্পা তপ্পা ইনিংথোনা খুইদগী অচানবা মনাই অমা
ওইখি । নিংথোনা চংপদা পোথাবদা রায়েলথোদাদা মহাক
ইতৎ তত্তনা যাওখি । নিংথোগী হেক মথংদা হুইনাওবু লুনা
তোজবা অমদি মহারাগী অতোম্বী অতুনি । মহাক মচা পোক্কমদে ।
অতুনা মহাকী অহংবা মতমগী অরা পোথাফম হুইনাওতুগা
লোইনবতনা ওইখি ।

চহী অতুমত্তদা মতম কুইনা মমীত্তা মচা উবা ফংজরক্তবা
মহারাগী মীরোল্লে । নিংথোনা থাঙে - হুইনাওনা লৈবাকসিদা
লাকপদগী লৈবাকী রাইফ খেনফম লাক্লে । মহাক্কা রাশক্কুম্বী—

করিগুয়া পোন্ধকদৌরিবা অঙাং অসিনা মুপা ওইরবদি সনা তাংল
মাগীনি । মতম চানা অঙাং উম্মখি । অহুবু অঙাং অদো মী
ওইনা পোন্ধক্লে । মকোক মথৈনা হুই অহুগা মশা মথৈনা মী
ওইনা পোন্ধক্লে । সনা ঈনি, মচা ইবেম্মনি লেমা মাঙফদে ।
নিংথোগী অচানবা মনাই হুইনা মচা ইবেম্মা থাজখি । অম্মুয়া
হুইনা মীওইবগী মরক্তা তিনখি ।)

—নীংশিংলি, লোইনা নীংশিংলি

—হুইগী লমচং, হৈশিংবা তাং খঙলেদনা

—অহুবু হুইনা মীওইববু অম্মুক লৈখা তানা লায়না তুহংপা
উমগনি হায়বদি থাজক্লে

—হৌজিক মীওইবগী মিংদা হুই চিনমুনা লৈঙাক মপু
ওইরি । হুই চিনমু অমা শিখি, হুই চিনমু অমা হিঙ্গংলকই ।
হুই চিনমু অমা শিখিনি, অমা অমুক হিঙ্গংলকনি । মথোয়গী
রায়েল মথোয়গী লৈঙাক নহাক খঙলব্রা

—অশোনবা য়েংছনা তুহংপা, নৈখাইবা, অচুম্বা ফজবা
শেমগংপা শাগংপগী মিংদা মতুশোনবা কনা লৈজদ্রবশিংগী
হকচাংদগী ঈ হোগাইছনা থকপা নজ্রা ? অহুবু ঐনা হংলিবদি,
মহু খঙনা খঙনা নথোয়না করিগী হুই ওন্দুনা মথোয়গী মরক্তা
য়াওরিবনো

মশা হুই ওল্লবী, কুচু তাইরবী হম্মুবীদো মমীত্তা পি
ঈরা চেল্লম্মী । খুইরবা মমায় অছনা পিশিং অছনা শন্দোকখি ।
ঐঙোন্দা চিংছনা মখা তারকই,

মতম অসিনা ঐখোয়দা হায়রি

—হিংছনা লৈবা পান্নবদি শা ওল্লু, শাহিং চাও, ঈ থকউ ।
কনাসু য়ানিংখিদে, য়ানিংদ য়ানিংদ পুন্নমক মানা মানা ওল্লিংবা শা

শুনি। হুই ওনগ্রবা মীওইবনা মশীং হেনগ্রবনা, হুইনা নিংথো
ওইরে, হুইনা রায়েল্লে। লৈপাক ওাক্কে। করিসু থেগ্গদে মতম
অহুগী লৈডাক পথাপকা ওসিগীগা। মিংতা থেংনবনি। মতম
অহুদনা মপাঙ্গল ফবা, মথোনা লৈবহুনা নিংথোনি, মহাক্কা
পুন্নমকী অশুগ্গনি, মহাক্কা হায়বহু অচুগ্গনি, অফবনি। হুইশিং
অহুনা হুই ওল্লু যাদবা মীওইশিংবু ফা ফাহুদা অফবা অচুগ্গা
শেমগৎ শাগৎপগী মিংদা মঙকশমদা থোরি থুজিল্লগা লৈতজ্জাই
মথক্তা চিংহুনা পুগনি। অহুদগী থোরকপা ঈ অহু মথোয়না
থকনি। অশুগ্গা নহাকী নপা অহুশু হুইগী চীজাক ওইথি। মহাক্কা
হায় শা ওনগদৌবগী শরুক শিথিবনা শরুক চাম্মা হেল্লা ফৈ।

—শা অহু হাংতোকপনা হেল্লা ফৈ। অহুগা করিগীনো
ইপানা হায়বা রাহু ইন্দহুনা অহুক তুকচনিংঙাই ওইবা জীবহু
ওন্দুনা হিংলিবা ?

হুইবীহু মরী ইরৈ লৈনদনা নোব্লম্মী অহুগা হাইরকই

বারী অমা লীগে।

নোংমা হুই নিংথো চিনমু প্রজাগী অরাং-অপা য়েংশিনবা লৈবাক
কোইনা চংলম্মী। মতুংদা লৈবাকসিগী হুইয়াম পুষা ইন্নৈ।
পুন্নমক মনিংথোগী য়াথং অমতা ফংনবা হোংনবদা মহাকী
থোজালগী মীংয়েং অমতংগীদমক মথোঙ শোক্তুনা সেবা তোই।
মথোঙহু শোক্কাবা হোংনবদা মথোয় মশেন চিক্কে, লাউনৈ,
হাংতোক্কে। লম্বীদা-নিংথো চোকথ্রম্মী, অরাম থোরাংলম্মী।
মহাক্কা চরামননা য়েংথিবদা উরম্মী—

মপুৰোইবগা শেংনরবী, মশা শোল্লবী কনা লৈজদ্ৰবী মদোম
হিংনবা হোংনবদা, মচাশিংগী খনবদা থুবৈ অমত্তা ন্যাহোকপা
ওমজদ্ৰবী লুগী অমথক মতমবাক্তা মচা পন্নহুনা থোম ইন্দুনা

লৈজবা । মহাকী মনাইশিংনা মনিংথোগী মীংয়েং অহু খঙই । মমৈ অহু মকরাং লোনশিল্লহুনা মমা মচা তম্মা চঙখিহুনা মতম-
 বাস্তা চেংনা কোজ্জরিবী মচা পিশক অহু মুন্দুনা পুথিরম্মী ।
 কিজবনা খাঙজখি মমাদা কোন্দুনা । কোঞ্জৈ কৈদৌনি মীংকুপ
 অহুমক্তনা করিসু খঙজ্জিবা পিক্কাবা অঙাং অহুবু মমাহুগীসু
 মমাহুনা নিংথোগী থৌরবা মথুজিন্দুনা শেগাইহুনা চাখি । মতুং
 ইন্নরিবা অচানবা মনাইশিংনা অরাম থৌরাংবনা চোকথরবা মতিন
 অহু ফাথরহুনা য়েংহুনা লৈ । চানীংই, থক্কীংই, শদোং মচেং
 অমতং ওইরবসু, ঈ মরিক অমতং ওইরবসু । অহুবু হায়জবা
 ওমদে মীংনা ফাওবা হঙ্গংনা য়েংবা ওমদে । নিংথোনা ঈগী নিশা
 পাল্লহুনা নোক-খেবছ উরগা নোকনীংদ্রবসু নোকই, থোংই
 মথোয়গী লামলবা মপুন্তু পায়হুনা ।

মচেং মচেং শেগায়রবা শদোং, নিংথোগী খয়াংতগী চোখ-
 হৌবা ঈ মরিক মরিক লৈমায়দা ইচাই চাইনা তারি ।
 মনিংথোনা পেল্পহুনা হৌগৎদ্রবদা চেনশিল্লকই, মহাকী অচানবা
 মনাইশিং । চাটৈ, লেকলৈ অরেশ্বা শদোং, লৈমায়দা তারিবা ঈ ।
 মুন্নৈ-চিক্কাই, হাংতোক্কাই শদোং মচেং অমগীদমক, ঈ মরিক অমগী-
 দমক । শোন্দ শোল্লবা মপাঙ্গল লৈজদ্রবশিংনা ওাইহুনা লৈ
 মথোয় পুশ্বনা মপুক থল্লহুনা চংখিবছ ।

মমাদো করিসু তোখিদে । করি তৌক্কানি কপ্পা, চৈবা
 (মহুসু মুংদতা) নত্তনা । কাইনথংদা পুন্নিবু করিসু ওইদনা
 থল্লকই । মথাদগী মচা মুনখিবগী অরাবছ কাউথোক্কাগা, ঈ মরিক
 অমগীদমক শদোং মচেং অমগীদমক, কপ্পা চৈবা থোংবা লাউবা
 পুশ্বছ তোকথোক্কাগা মহাকসু মানা ওমজবা শক্তিদা মমীং অহু
 শুক্কোক্কাহুনা ওমজবী থানা থোংলহুনা মীয়ামগী মরস্তা তিনখি ।
 মহাকসু হুই ওনখি ।

—ইমা নঙসু অমুয়া ওনখিত্ৰা

স্বৰ ফুনগংথ্ৰমাল্লে ইমাদো তুম্মিন্না লৈথ্ৰে ।

মতম অমদা তেচ কায়রবা চেচতুম মুঙতুমশিং অসি সহর
অসিগী মচুশংলবা মীওইবগী ফুড়া দলান ওইরমগনি । মীওইবনা
মত্ৰ শাগংপদা চক কয়া চঙলমগনি । ঈশিং-কংফাল-কোজ্জোল
অত্ৰদগী জীব ! বারী অত্ৰ কনাসু নীংশিংনত্ৰে ।

হৌজিক অমুক শাগংপা য়াররোইত্ৰা । মীনা হুই ওনখিবনি
হুইনা মী ওল্লকপসু য়াফম থোকই । মীওইবগী বারী অমুক
চংথরকফম থোকই । অত্ৰবু থঙদে করয়া মতমদা রচনা অসি
লোইগদৌরিবনো ?

॥ ১৯৭৩ ইং ॥

হবুবা অমসুং য়োংয়াম

মথায় থায়না আ : মথায় থায়নদগী হিংলক্লবা, মথোঙ মথুং
পঙথরবা, মমীং পাল্লি উদ্রবা, মনা পাল্লি তাদ্রবা হম্ববদো
অরেঙবা. পানগী চৈনা খাঙলছনা ওসি ফাওবা লাউখোংলি

ঐ বারে খাঙবা ওমদ্রে, ঐ বারে

কনানসু তাবিদে । কনানসু থোশাবিদে । অছবু লেপ্পা
লৈতনা লাউরি

ঐগী ইখোঙ, ঐগী ইখুং মথোয়না পঙথহনবনি ।
ইমীং তাঙহনবনি । ইনা পঙহনবনি । অছগা মথোয়না ঐবু
খোঙগোইনরি, চৈরি—পাঙদবা, শুনিংদবা, মীরেম । অরানবা
ঝানি । বারী অছ লৈরি । মথোয়না অচুয়া শাবা য়ারোই

নোংমা

নপু নবেম্মা ইজ্বোল কোইরিঙে, পান থারিঙে মথোয় (য়োং ময়াম)

লাকখি । কুন্মৈগুন্না ইকোয় কোয়শিন্দুনা য়েংলৈ অতুগা হংলৈ

১—ইপু করিনো থারিবহুবো

—ইশুশা পান থারিবনি

২—কদাইদগী ইপু ওন্নরে নোংমা নীনিদা মউ ফানবা মথা
থাবা হোঁনৈ ।

৩—সুম তৌরো ইপু পান অতু নীংথিজনা চকু অমদা পেং
পেং লাউনা ফুংতোক্লগা লা লাভোন অমদা য়োমশিল্লগা থাউ ।
অতুম তৌরবদি ইপু, নোংহেক ডানবদা পান্দোং চাউনা লেক
লেখ লাউনা লেপমুক রাংনা হৌরমগদবনি ।

থাজরুই নপু নবেম্মা । মথোয়না শীং থিরকই । নবেম্মা
ফুংলি । নপুনা থাই ।

নোংঙালৈ মথোয়না হায়বগুম নোংহেক ডানবদা য়েংলুবদদি
কাংখুল খুদিং পান্দোং ফানা লেপ লেপমুক রাংনা হৌরমই ।
হরাওরুই । হুংঙাইরুই । অয়ুকী লিক্লা মরক্তা, লুমিংকী মশেক্লা
য়ৈরি, হুংশিংনা লিরি শিংপদা পান্দোং ফারবা পাস্বীশিংনা হাই
হুমলি । মতু উরুবদা নবেম্মা হজিন হজিন থাগংলি ।

—ইশুশিং লৈজবগী কান্নরে । থবকসিদি রায়েন কাটি মরম
লস্বী চুন্না তৌগদবা ওইরে । ফরে ! মকা খরা হেক্সিসি অমনা
গুরুশিদবদা কংলগা মহাও য়েংলসি, খরনা ইশুশিংদা পীখিনবা ।

নবেম্মা মকা অমা গুরুশিদবদা কংলগা নীংথিজনা থোংলে ।
অতুবু চারুবদদি পুম্নমক য়োং তাং ওইরমলে । ইরেঙ লেঙলে ।
ওম্বোইনা থাঙথি নপু নবেন ।

অসুন্না শাগৈ ডাই লৈজদবা মীচং লৈজদবা ইচা-ইমৌ
লৈজদবা ইবুধি ইরৌশিং রাংলবা, শুজনোমজরগা হুমাংমস্তনা
হিংজবা মতু শোল্লবা কয়া থি-থিছনা মথোয়না ওংলি, তুহংলি ।

মথোয়না খঙই নপু শোলে, কনা লৈতে । অতুনা মথোয়না
উশিংতে, তমথি তমথিরবা ফাগি কয়া তোতুনা পুলিবু লকৈ ।
করেমনৈ । ঐথোয় যাই মপোক থীরকই । মপোকথীরবী মচা
মপোকথীরবা ইপানা পোকপা মপোকথীরবা মচানি ঐথোয় ।
অতুবু মথোয়দা নোংমতা য়েংলুবা লৈতে । শুজ নোমজরগা
হিংজরকপনি । লৈজবা লম মচেং অসিদা ইপাঙ্গলনা কোইজরগা
ফংজবা মনা মশীং মঠৈ মরোং য়োজরগা হিংজবা নপু নবেম্নি ।
ঐথোয়সু মীনি, মথোয়না মপা মুংশিবগুম, মমা মুংশিবগুম, মরুপ
মপাং মুংশিবগুম, শাগৈ নাঠৈ মচা মশু মুংশিবগুম ঐথোয়সু
মুংশিরিবনি । ঐথোয়সু য়েংনিংই ইমাগী অনোকপা মমায়, ইপাগী,
ইতুগী, ইচাগী । ঐগীসু মথোয় কয়ালৈরম্মী ইপা-ইমা, ইপু-ইবেন,
ইচা-ইশু । মথোয়গুম্না নহা ওইরম্মী । অতুবু ইপা-ইপুগী চাকথুং
ফিথুংদবা মহিং অতুদগী খুবৈ অমা ফাওবা লিখংচবা ওমথিদে ।
লিখংকে হোংনজৈ ইথক্তা নেংথরকই, ইথোঙ লাক্তনা চিংঠৈ,
অরেঙ অরেঙ পুংঠৈ । মথোয়না য়োংথি মথোয়না নৈখাইতুনা
হাংথি

ইপা (—“নপা থুকমজহোরোলাউ”

ঐ ইঙক ওকথি । মতম অতু ঐ চহী নীপালমুক্তা ওয়রি ।
অয়ুক চুপ্পা অমা ইপাগী মতমপাক্তা শাম্ভজহোই । মহাক্সা
হায়থি—“মরম ওকউ, ইপানা শুরি নোমলিবা নহাক্কী ওাক্তনি ।”

ঈনা ইঙাঙ ওাঙনা তৈরবা ইপাগী হকচাং পুথরকই মগগাডী
মথক্তগী । ইমা কপই, অবোক কপই । অতুবু মহাক্স হোংগ-
লক্তে । ইমা নহা ওইরি, ঐ পিক্সি । অবোক হম্ববী অমা লৈ ।
ইপানা নোংমগী ফংলকপা থুংগুমলনা ঐথোয় হিংই । ইপাতু
চেচ শূই । হজিরাদা মীগী ফজ-ফজরবা মুম কয়া শাই ।

মথোয়না হায়

১—চেক নীংখায়রক্তুনা ননবনি

২—শগাইদগী ভাবনি

৩—মথস্তা চোংথছনা শিজবনি

৪—মথস্তা ওম্ববা যাবা পোং নত্তেদা

৫—হাপ্তা মুকী মমাংদা বড়-মিস্ত্রিগা শেলগী নিঙাই খরা
ভৌনখি

অশেংবা পাউ ফংদে)

ইমা—(ইমানা হায়—অবোক

মুমদা শুম লৈবা সিনদি কানররোই মপান থোক্তুনা য়েঙ্খাংলা
নাপিরা য়োল্লুরগে ।

অবোকা থুমই—‘কদাইদগী রানোদা অতুক নহা ওইরিবা
নঙনা করি য়োল্লুগদোরিবনো ? নমাপোকী তৌরকসু নত্তা ।’

—‘থোকঅবা অমা লাকনি । ইচে ইবেমচানা লুপা কুম্ভাদং
পুরকউ মাগী মতুং ইল্লু চেঙ তাইরুসি হায় । কৈদৌরুগবনো
কোন্না অমুক লাঙশিনবা হায়বছনি—ফনেক ময়েক নাইবসি
বন্ধোব হেক থমদোকলুরগা লোইরে ।’

অবোক থুমখিদে । মথঙগী লুমিঙগী ইমা লুমিদাংরাইরম
খুদিং ফৌরানবা চংখি । লুমিদাং লুমিদাং চত্রী তক্তুনা অথেংবা
ফাওবা শূই । চজিক চখোম অমা চারগা, নহা ওইরবা ইমাগী
কোক্তা থুম্মোক চেঙকোক অমা পুরছনা ইনে ইবেচাগী মতুং
ইনখি । নোংমা ইমানা অমুক হায়রকই—ইনে তমুবী থেংনৈ
লম্বীদা, লুংঙাইত্রমাল্লে ঐনা থুম্মোক অমগা লম্বীদা চংপছ ।
লুপা কুনদং কাংকং কংলগা মাগী মনাক্তা ফিদক য়োনবা য়াওরো
হায় ।

—কদাইদগী অতুদি ললোন শেন য়ামদ্রবদি, ঙানম-থুমনম
পোং নন্তেদা ।

—শেন্দোই কারগা পুবা য়াবা শেল লৈ, মা পুবিগে হায়য়ে ।’

—খঙদ্রে নঙনা শুম ফৈ হায়বতু তৌরো ইনেমদি ইপঙ
পঙলে ।

চেঙকোক ললোনবা তোকথ্রে । নুংতিগী অয়ুক চজিক
খরা চারগা কৈখেল কাখি । নুমিদাং পুং ৭/৮ মুকী অতুরাইদা
হল্লকপদা নোংমগী চেঙ-চাক য়েজ্জাং-নাগী পুশিল্লকই । অহাওবা
চাদ্রবসু চরামক্তি হেন্দনা হিংলকই চহী অমা অনী । নুমিং অদো
তাইবংপান পুশ্বা ইমম মমশিনখি । ঙসি ফাওবা ইমীং অসিদা
শক্তমশিং অদো শং শং উরি ।

ইমাগী হকচাং, মফি থোংদ্রবা
ইমাগী অশিবা হকচাং, যোংয়ান্না হোগাই-শেগাইবগী থুজিন
মমিনা য়োয়ান্না ইমাগী থবাক, ঙহিং নাহিং শানা শেগাইরবা
ইমাগী ফিলুংগী হকচাং কয়াং । ঐগী ইমানা ইকাইবা খঙদনা লন্নাং
অতুদা মীয়ামগী মাঙদা লঙজা কাকনা শেগাইরবা অশিবা শনঙুম
তাছনা লৈরস্বদো ! ঐ করি তোবা ওমখি ।

মমীং পেন্না য়েংখি শারমচংকী করান্নবা মমীং লীশিং
লীশীংনা । কনাসু থিদে মরম, নোকই, কাঙবু কাঙবু অরান্নদগী
অনকপদগী লাক্তুনা য়েংলৈ । মথোয় পেল্লি, মথোয়না চৈ, ঙাঙনৈ

১—লৈহাউনি, ফিদক য়োনবী লৈহাউনি

২—মরমচং কামলবদি সিঙাইদনা

৩—কয়াম মরীন লৈরদনা মসিদা থোকচগে হায়তুনা থেঙনা
কৈখেল কুমলক্লিবা নজ্রদো

৪—মশানা খরা য়ানিংদনা ওইবা য়াবা হৌনদেদা

অবোকতনদি কপখি তেংথা নাওইনা—‘মরায়বক থীরবী
নুগীনি পুসিগী নুংঙাইবা ফংজরকত্রবা ।’ অসুন্না ইমা লোইখি ।)

ইবেন—(ইপা

লোইথ্রে, ইমা চংথ্রে । ইশু ইবেস্তা ডায়হোরে । মতম অদো
ঐ চহী ১২ তা ডাইরি । ঐনা করি তৌকনি । নাক-য়েং মাঙ-তুং
য়োংনাউ-য়োংজাঙশিংনা ইকোয় কোয়না চোং ফল্লি লাউথোংলি
চিক্কদবগী, তুহংকদবগী । খুয়া তুশিংনা হিংগে মখোয়না চানবি-
হনগে হায়রবদি ইশাগী ঐ খুজোক খুজোক মখুয়াদা তুহনা
কংলুবা তাই । নজ্রবদি কোংথোজুনা ইয়াদগী উইহ-রাইহ
মুন্দুনা চাগনি । মতা ফবা উশাদা তোংহুনা মপুক থম্মা চার
থক্কাগা লাউথোংলকনি—মুংঙাই যাইফবা লৈবাক প্রজানা
লৈঙাকপা, মাননবা হক ।

মখোয় মশেনসু খংনৈ, চাউবা তাননৈ, মীচং খোম্নৈ, শক্তি
মুইনৈ । মখোয়গী, খংনবগী খুংলাইনা অপংবা মীচম । ফংফম
থোকপা মইহ মখোয়গী, ফংফম থোকপা মরান মীচয়গী । অহুনা
পাঙ্গল শোল্লি শোনফদে, হকচাং ওমদে ওমদফদে, নাবা যাদে,
রাবা যাদে । যোংয়াম খংনরে । কৈথেল কায়রে মীয়াম চেল্লকই ।
করিগীনো খঙনদে, হংনদে । মান মান থোকপা পঙচেন্দা চেল্লি ।

ডৈহাকী মমাঙদা যোংয়াম পরেং চংখি । লাউ থোংঙহুনা,
লৈবাকী যাইফ থোগিনি হায়, চাকহোংনবনি হায়, লাইর অনং
তেম্ববনি হায় । অম্মুমা থোকনি খঙদবনিনা তিকশিল্লুরবা চনা-
শিংছু পুরহুনা হল্লকই ইশু ইবেন ।

নোংঙাল্লে । লাউথোরকই খুল্লাকপগী ফম্মাইবনা—‘কৈথেল
থিংলে । মী অনীশুনা তিনবা যারোই ।’

পত্তুনা মাঙখিবনা চনা যোনবী ইশু ইবেনগী চনা । পুক
ককখি ।

—ইচাবুসু ঐগী অমতা পোকচবা ইচাবুসু মখোয়না হায়বা
 ইন্দবগীদমক, শারমচং চংলু য়াদবগীদমক—হায়ফম থোকপা
 বাকং, হায়ফম থোকপা বা হায়ফবগীদমক মরান কয়া থৈজিন্দুনা
 থম্বীরে মখোয়গী শারংদা। শোল্লবা নপুনা করি তৌবা ওমলুগনি।
 করিসু তৌবা ওমখিদে, করিসু হায়বা ওমখিদে। হঞ্জিন হঞ্জিন
 য়ানশিল্লকলি চৈনা ফংছনা লৈরবা অশোকপা হকচাংশিংদা।
 অপঙবা সি, লকৈ করেমৈ। অচা পানবু লয়বান ওলহন্দুনা অচুম্ববু
 লালহল্লি।

নপু শিদ্দি, অরেংবা পানগী চৈনা খাওছনা হিংলি নপু নবেন।
 মখোয়সু হিংলি। চৈনা খাওবদা চোকথরবা নপুগী হকচাংনা
 পঙথবদা নবেল্লা তেংথা নাওইছনা কপচৈ। তেংথাখোন্দু
 তারগা মখোয় হেক হেক লাকই। মুংশিবিরে, হংলৈ

কৈদৌরে ইবেন ?

পাট্টে লৈজ্জবাবা নবেল্লা খুমই—নপু কৈনো অমা তৌথ্রে ইত্তুশা,
 পান চারুবদগী কৌবা তাখিদ্দে।

মখোয় ময়াম ইনাক্তা ইকোয় কোয়না চঙশিল্লক্তুনা হেক
 হেক রাবিরে, কুম্মৈগুম য়েংলৈ, কপ্পিরে, তেংথাবিরে—নপু লিলি
 কাকা, কাকলি ইপু শিফরোই, খমমুং শরা তানফরোই হা ইপু
 মুঙওল্লো, হা ইপু মুঙওল্লো।

॥ ১৯৭৩ ইং ॥

উচিশিংগী পুন্নি অমা

কাইনথংদনি উচি মঠৈ-মনাও অত্থনা ময়ুম অমতং লিংবা
উমজরিবসি । কয়া বানা লেল্লক্কে, লৌরিগী অহোবা মথুন্দা
রাথোংগী লৈখুন্দা, হৌদোং-লিল অত্থগা চোংলম চাদবা হুপা
মচাশিংগী থুবাক মরক্তা ।

মফম অসি তাঙ্গা চারুবদগী অহীং অমা থেংনকবনি ।
মায়কৈ মরি ইখা থাজিল্লি । মপান্দগী য়েংবদদি ফন চাউনা উই ।
মথক কুপই । অত্থক চেকশিল্লা থাপ্রবা অত্থদা পীক্লবা মথুল অমথক
থেংনরম্মী । মঠৈ মনা ওত্থ হৌনক্বা তৌদনা য়েংনৈ ।

—ফংবু ফংজৌ হায়রদি লৈরেদনা !

অমুক মথা খম্ববা ভৌজে ময়ুম থিবদা চোকথরবা মঠৈ-
মনাওদো শিল্প শিল্পত্থনা থুদক অহুমক্তদগী পীক্লবা ময়াশিং অত্থনা
চিকপা হৌরকই ।

অযুক লুংখিলনা অশিবগুম তুস্পক তাশিন্দুনা লোংলি
 শাইজিল শায়াদা । অহীং কয়া যারী য়াথোং চাথংপা মথে
 চীকচরকপগী মপান্না মখুল অমা হুংচরে । অহুবু মঠে মনাওনা
 যারেকচবা যাবা মফম অমতসু মমুং অহুদা ফংজে । থারবা
 লাইরিক মরোল মরোল পৈরি । শুজমন-নোমজমন নস্তনা
 মপুলিদা কনামভগী মিহুংশি মচেং অমতা ফংদ্রবা মঠে মনাওদো
 হনবা লৈতনা অমুকসু হোরকই, ফিনা থানা য়োল্লাবা লাইরিকশিং
 চিকথংপা ।

অসুন্না লুমিং কয়ানিগী নোমজমন্না মকোন অহু শেমজরে ।
 নোংম নোংমগী চেনশিনজরকপা নাপী শীংনাংশিংনা শেমজহুনা
 শিনি কাওনা পাঞ্জরে । হৌজিক্তি আশাগী মঙাল অমা লাক্লে ।
 শাগংচরকই তুংগী মঙলান কয়া—মচা অহুগা মস্তু ।

ইকুই কুইদনা মচা অহুমসু ফংজরে । অযুক লুংখিলি
 য়েব্ববু কিবনা মকোন্দা অশিবগুম তাশিন্দুনা লৈরবসু লুমিং হেক
 তাবগা কোয়না চংতুনা মচিজাক থি, চেনবা চোংবা ওমদ্রিবা
 মচাশিংগী ।

মরেক মহাও লৈনা পাঞ্জরে পীক্লিবা মচাশিংবু চেংনা কোঞ্জ-
 রহুনা । মচানা নোকপদা মচানা হরাওবদা মথোয় নোকই
 হরাওই । কাউথোকই ব্লারুবা, তেকখংলি চোকথবা ।

অহুবু নোংমা লুংখিল অমা মথোল অমা তারকই । মথোয়
 পুন্স্বা তুমলম্বদগী মীকপ খংথোক থোব্বকই । মমীং মনা য়ুংই ।
 য়েংখংলুবদা উরকই লুপা অনীথক । মখুংতা চৈ অমা পায় । মঠে
 মনাওদো তুমপক তাশিন্দুনা মচাশিংহু চেজেং কোনশিনজৈ ।

অমমমতা ওইনা থাংদোকথ্রে । মথস্তা পৈরহা লাইরিকশিং
 অদো । করমদি তৌনি হৌজিক । চেনবা নস্তনা উপাই লৈতে ।

অহুৰু মচাশিং অমতনু চংপা ওমদে । মচাশিং অহুৰু চেন্দুনা
পুবগী শক্তিষু লৈতে ।

হৌনবা তৌদনা ষাংনা চেম্বোকথে মঠৈ মনাওদো তান্নরকই
চৈতুপ পাইবা লুপা অহুনা । মশা ফাওবদি কঞ্জহৌরে ।

ফমথকী সগাইদা লেল্লহুনা গতি লৈজ্রবা উচি মঠৈ মনাওদো
য়েংথরকই ।

মতম কয়া চংনা শাজবা মহম অহু ইশে শেগাইবীরে
চৈরকই,

—মরমচং অসিননি উচি ওইনা পোক্লিবসে । মথোয়
অসিতা তুম্বা হাংলগা লৌইরে ।

পিক্লিবা, মমীং ফাওবা নিংথিজনা পাংবা ওমজ্জিবা মচা
অহম অহু য়েক্লবগী মথুং চনথে ।

পাঠৈ লৈজ্জ্রবা উচি মঠৈ মনাওদো, মমীং কুপ্ত মথৈ
য়েংলি,

শিদগী করি অমুক তৌরকদৌরিবা ?

॥ ১২৭৩ ইং ॥

উচিশিংগী পুন্নি অনী

মখুল অতুদা মকোক লিংথোক্লতুনা মশা রাই শংদ্রবী উচি
অমোম অতুনা লুমিং তাবা ডাইতুনা লৈরম্মী । লুমিং লুমি শুথ্রে
লাবতুনা হল্পক্তবা । মশাসু নোংম-নোংমগী লুমশিল্লিক্কি । লুমিং
লুমি অতু ময়াদা করিমত্তা চিকপা ফংলক্ত্রি ।

অস্বাই ফাওবদং চথোক্লুনা মচীজাক থিরুগদবসু মশানগা
লুম্বনে, চারক থক্কুবনগা মপাঙ্গল শোনবনে, ইচিং চিংনৈ । অতুগীসু
মথক্তা হোদোঙ অমুবী অমনা মহাকপু তত্তনা শেল্লরি । লময়াইদা,
ফমথক্তা অমসুং মমাঙদা হোদোঙতুনা তুবৎ তুবৎ চৎপছু উই ।

যুসুশিং অতুনা করি করিনো চারি । হোনা হোনা নোক
থেনা লাঙলি । চথোম অমত্তং ওইরবসু হোদোঙ অতুগীদি শরুক
তমই । মথোয়না চাথিবগী লেমহোবা চণ্ডম, লুথাক ডা মরু
অতুতা চাজ্রবসু মাগীদি মপুক থনগনি । অতুবু থোক্লুনা

হৌদোঙম থোনা ফনা চারুবিদি ওমদে । মখোল অমন্তং তাবদা
মমীং-মনা চপ য়ুংই, লাবহু হল্পকবোই নীংলুই । লাক্তি লাক্তে
মপুন্ধিংদা বারোই—“লুংশি হৈতে” হায়না ।

ইখঙ খঙহৌদনা অনকপদা মনম অমা নমলকই । লুমিংসু
তাশিল্লকদৌরে । চেছোক্তুনা খোঙ্গুল লীনিংলুই । অহুবু
হৌদোঙ অহু হেক নীংশিংলকপদা শোম্বরবা মশাগী খনবদা খোঙ
থাংবা খোক্তে । মনম অহুনা মহাকী অরাম খোরাংলিবা পুক
অদো হেন্না লৈতাহল্পমদে । অহুনা মহাক্সা মমশিল্লকপা ডাইহুনা
লৈরন্মী ।

অহীং অদো নোংসু কন্না তাই । ইচিক চিকই । লাবহু
লৈরিঙৈদদি, পাজল ফরিঙৈদদি, ইমুঙ অসিদা মনীং-মখা ভোনা
লাঙজ-শান্নজব ফাওবিদি ফংজরম্বনি । অহুবু ওসিদি মঙোন্দগী
মকোক ফাওবা মপুং ফানা লিথোকচবা ফংজদ্রে ।

কাইনখংদা থোনা অহু লাকই । চাদহুনা শিবসু শিবা
হৌদোঙগী খয়্যাত্তা তাহুনা শিশু শিবা লাইবক য়েংলগে লেপ্পে ।
মকোক অহু মপুং ফানা লিৎথোক্লে । অহুদগী মখোঙ থাংদোকই,
মথং মথং মশা লিৎথোক্লে নাশোন পীক্সা মকোন্দগী থোক্লে ।
ফমথক সগাইদা কাখংলে ।

পোং অহু থেংনরে । মতিন য়োংলি, ডাইবা ওমদে ।
হোংচিন্দুনা চারুই । মথন্তুনা লুমিং নীনী চাহুনসু লোইররোই ।
মহাকীদমক তম্বিগ্লবনি থল্লি ।

মপুক থল্লবা কান্দতা রাখল অহু লাকই । হৌদোঙ অমুবী
নীংশিংলকই, হল্পকহৌদ্রিবা লাবহু নীংশিংলকই ।

চাবা মথৈ চারবা তুংদা মকোন্দা হল্পগে হায়হুনা মমায়
হেক লৈথোকপদা মকোক অহু খংঙাও ডাওখি । মশা অহু

পূৰ্ণপণ্ড পণ্ডথৰে । মগুক অহু শ্ৰোক শ্ৰোক চাকথৈলৈ । অমুক্তং
হোনা কহীথোৱা চেল্লি মকোন ফাওৰতংদি যৌহৌগে থল্লি ।
যৌবা ওমদ্রে । মশা লুমলবা উচি অমোম অহু কোং যথাদা
তপ্পা তপ্পা মমীং উইথলৈ ।

হৌজিক্তা তশেংবা খঙলকই—মচিঞ্জাক থিবা চংথিবা
লাবছনা কৰিগী হল্লকখিদবা ।

॥ ১৯৭৩ ইং ॥

মিরাং

“অঠৈ বা থঙদে ঐ হিংগনি।”

মিগী অচেৎপা রাখলনি। অহুনা উশা অমদগী উশা অমা, উনা অমদগী উনা অমা লাম লামহুনা মচীন্দগী মতিন চিংথোক চিংথোকুনা লাং অমা শারম্মী।

মমীত্তা উই—‘চরাংনা পাইরকপা, কুরাক্লা পাইরকপা, তীল-কাঙশিংনা পাইরকপা, মপুং ফারবা মতিক ময়াই লৈরবা লাংহুনা মথোয়শিংহুনা থুরবা। থরাই যাওজবা হকচাং অহুগী কোং-ফোং শাবা ঈশিং অহু য়াউম য়াউম থকপা।’ মতিন চোথ-রকই বাবা কাউই। পোথাবা শংদে অহুনা উশা অমদগী উশা অমা, উনা অমদগী উনা অমা মতিন চিংথোক চিংথোকুনা মিনা লাং অহু শারম্মী।

অসুখা মুখি কয়ানিগী রাজমল্লা শূজমল্লা মিজী পাল্লবা লাং
অমা ফংজরে । শু-নোম্বদা পুলিসি রামল্লা থল্লছনা মিরাং মচি
অমদা থুপচিল্লছনা তীন-কাঙ, কুরাক, চরাংনচিংবা অছনা পাই-
রকপছ ডাইরম্মী ।

কুইরবগী তুংদা চরাং অমা থুররে । লৈজবা পাঙ্গল
পুথোক্তুনা চরাংছনা হোংনজখি লাং অছদগী নাশ্বোকবা । মিজী
থোইদোক হেন্দোকপা মতিক ময়াইনা শাথ্রবা লাংদগী নাশ্বোকপা
উমদে, অরেং অরেং ফাজিল্লকই, পুনশিল্লকই । চরাংছ লেং-
হাইখিড্রে । মছ উরগা মি অছনা মোমোন নোকটৈ । থল্লি-লানবু
লানজবদি শোয়বা লৈতে ।

উথক্তা তোংলম্বা চরোইনা মছ উই । অয়াকপা থোঞ্জেন্না
অমুক্তং পেম্মা লাউরমলগা হুমথরকই চরাং তেন্না । চেন্দুনা পুথি ।
মিরাং পুম্বা ইতং-তংলে ।

শেগায়রবা মিরাংছদা তোংলছনা মি অছ চরোই অছনা
শাল্লা পাইখিবছ তঙক-তঙক য়েংছনা লৈহৌই ।

॥ ১৯৭৩ ইং ॥

লম্বী

ছুমিং তাখিগদৌরে ।

ঐ করিসু তৌহৌড্রে । নোংহেক ডানবদগী চংলকপনি । ঐনা
খনখি ছুমিং য়ুংদ্রিঙৈগী মমাউদদি য়ৌগনি । হৌগংলকপদদি
অকিবা করিমতা লৈরমদে । অত্থবু খোঙ হেক থাংবা হৌগং-
লকপদগীদি থুদোংথিবা কয়া অমগী মথঙদা অমা ।
অয়ুক অত্থ লৈচিন কুংনা থাখি, উনসু থানা তাই । ইশাদা ফি
অমতা থোংদে, খোঙউপ উপ্তে । মরমদি ঐগী করিমতা লৈজদে ।
অত্থনা ফি থোংদবা হকচাংগা উনগা লম্বা তৌবা তাখি ।

অথেঙবদা লুংশা শাদৌরকই । হরাঙকই, হকচাং অসি
তেকখংলগনি । ঐগী খোঙকাপ মডম শাল্লগনি । অত্থবু অতিয়াদগী
হৈথরকপা অশাবা লুংশা মৈশানা হকচাং অসি কাথেকপা মথৈ
চাকথেকখি । অত্থবু নোং ফনা তাত্থনসু লুংশা ফনা শাত্থনসু,
উন ফনা তাত্থনসু ঐ চংপদি লেপখিদে ।

মথোয়দি চংলি ইরা রাদনা, মঙম শান্না । থেঙনশু লাকই,
য়াঙনা চংখি । ঐদি কয়াদা শোনথ্রবা !

[তৌববুদি ঐ কনফম থোক্তে । মথোয়না অনানবা লম্বীদা
অষ্টং অশা তেমলবা গাড়ী তোংছুনা চংপনি, ছাতিন তুথুনা
চংপনি । ঐনা লম্বীগী মতাই, কোলাস খাদবা মুঙথক, লৈখোম
থোকপা লম্বী মথক্তা ইখোঙনা চংপনি ।]

খোঙফম অমতং মাঙদা থাংনবা হোংনরিঙেদা মথোয়গী
য়াঙনা থোবা গাড়ীনা হোরোন পীরকই, হেনগৎতুনা চংখি ।
মহাক্সা চংখিবগী শাহুয়া ইশাদা যৈশিল্লম্বী । ঐনা হায়বদি, লম্বী
অসি ইথস্তা চংকে হায়বা নত্তে, মথোয়গী গাড়ীছ তোংগে হায়বা
নত্তে, লম্বীসিদা ঐখোয়সু ইনীংতুয়া চংচগে হায়বনি । মথোয়
তাদে । মমীং অছ কোরিমুক ঙাঙলছুনা খানা য়েংলম্বী । মমীং
অছ তুল্লনি ঐনা তিন শিংখিবছ । অছবু য়োবা ঙমদে মনাক
ফাওবা । মরমদি মহাক নীংখিজনা খাজিল্লবা গাড়ী মমুংদা
ফমলিবনি ।

—লম্বী অসি মথোয়গীতরা

—নখোয়বু চংকমু হায়দেনা, গাড়ী লাক্লি থৈদোকউ হায়বনি

—নখোয়না হান্না য়োগদবা মরৈরে, করিগী অছক কন্না
থোরিবনো

—নখোয়বু কনানা থোঙনা চংলু হায়বগে

হেনগৎখি, মৈখুনা ইমীং থুপহোই ।

লম্বী মথক্তা খোঙগুল

খরা তারি, কয়াদা ময়েক লানা থনমথ্রবা খোঙগুলনো ! ফনা
শাংনা চংলক্রে অছবু ঐগী খোঙগুলদি কদাই । যাওদে, খোঙগুল
অসিদা ঐগী যাওদে । ঐসু খোঙগুল অমদি থমনিংই । লম্বী

অসিদা চংলম্মী হায়বা খঙনবা । ঙমলরোইট্রা ! করিগী
ঙমলোইদৌরিবা ! ঐশু মীনি, মখোয়না উম্বা ঐশু ঙমফম
থোকই । অছনা ঐনা চংপনি, থিবনি, লম্বীশিং অসিগী অমদা
খোঙগুল অমতং থমহোনবা

অছবু ইকোক্তগী ময়োম অসি মীংকুপ
খুদিংগী লুমথরক্লি । মফম অছ যৌরবদি ময়োম অসিসু থারগনি ।

১—করিনো পুরিবছবো

[করিনো পুরিসিবু ঐশু খঙদে, ইকোক্তা অশুক বানা
চেকশিন্না পুরিবা ময়োম অসি করিনো !]

—খঙদে ।

২—অছগা পুরিবা ? কদায় তান্না পুগদৌরিবা ?

—ঐগী খোঙগুলনা তাবা মফমছদা থারুগনি ।

৩—অছ থারগা কৈদৌদৌরিবা ?

—মছসু খঙদে ।

৪—লম্বী অসিদা খোঙগুল থনমলগা কৈদৌরিবা ?

—লম্বী অসিদা চংলম্মী হায়বা খঙনবা ।

৫—মখোয়না খঙলগা করি কান্নগদৌরিবা ?

—খঙদে

৬—.....

—খঙদে ।

ঐ করিমতা খঙদে পুম্মক অসিবু করিনো ! ঐনা করিগী
চংলিবা, কনাদগী ময়োম অসি লৌরকলিবা, অছগা কনাদা শিন্নরু-
গদৌরিবা ! অছবু ঐ চংলি কদাইদনো খঙদনা । নত্রবদি করি
তোনি !

খজিক্তং শোম্বরকপা উবদা, তাঞ্জা খজিক্তং ফঙথিবদা ঐগী
খোঙফম শিনগদবা মীওই কয়ানা পরেং শানা লেংলি । ঐ

চংপা লেপা যাদবনি, ইখোঙদা তিঅং মুরবসু, ইমীংসিদা মৈখু
কামশিল্লমলবসু, ইশা অসি ইপুম থিৎপা মৈখ চোকথরবসু।
নক্সবদি ঐ লস্বীসিদা মীংকুপ অমতা ফাঙবা লেপুনা লৈবা
ঙমলোই। অতুবু অশাউবা অসিদি নেমথবা যারোই। নোংমদি
শোইদনা পোকখায়রক্কনি মৈগী চীং।

ঐসু মীনি, মখোয়সু মীনি।

সহর অসিদা, হেক খোঙদারকপদা কনানা কনাদগীসু হেল্লা
পুনয়ক্কে। অতুগা ওসিনা খেংনবসি অসুংকী মত্তিক চাউথোরক্কিবা
ময়েক লাখংলক্কিবা করিগীনো? মখোয়বুনা গাভী ভোংহল্লি,
অনানবা লস্বীদা চংহল্লি, থোনা লৈহল্লি। ঐখোয়বুনা ইয়ুম
লৈহন্দে, চাবা থকপা ফংহন্দে, ইশাদা ফি অমা ফাঙবা পকচবা
ফংদে। অতুগা হায়, ‘লমজেল তান্নো নখোয়সু মীনি।’

—মসি করিনো?

১—অতুনি ঐনা হংলিবতু

২—ঐসু

৩—ঐসু

৪—ঐসু

৫—.....

পাউথুমবীগদোরিবসি কনানো! লাইবক হায়বা অমদা
পুম্মক শিল্লথোকথ্রগত্জা।

ওইদবা বানি।

ঐখোয়বু শেল্লাবা, ঐখোয়বু মখুদোস্থীনা শীজিল্লনিংবা
মওংদা শীজিল্লবা ওস্থা কনাগুস্থা অমা থক লৈবা হোনদে। পুম্মক
ভাবনা শাবা ওক্তনি। লৈরস্থা তারবসু শিঞে। কুইরে শিথিবা।

মখোয়নদি হায়রি—পুম্মক মহাকী লীলানি

পিকনিক / ৫২

নোংমদি শোয়দনা পোকথায়রক্কনি মৈগী চীং । অশাউবসি
কৈদৌঙৈদসু নেমথবা য়ারোই ।

নুমিং তাথ্রে । মীং অসি পুমমম মমথ্রে । চোকথবনা থোঙ
অসিসু থাংবা ডমদ্রে । কৈদৌবা তাই ।

—পোথারসিরা

—কদায়দা

—য়ুম অমদা হেত্তা

—হৌজিকপু কনানা থোঙ হাংদোকপিরক্কদৌরিবা

—নজ্জগা লম্বী অসিগী মচী অমদা হেত্তা

—লেপ্পবু য়ারিবরো ! হেক লেপ্পুবদা তুংগী মীয়ান্না লাউ-
শিল্লক্কনি ইস্থুরক্কনি

—লম অসিদা মীথুংশঙকাদি লৈত্রা

—খঙদে লৈরম্বা য়াই

—লৈরমদবসু য়াই

অহুদি কৈদৌবা তাই ।

চংপা লেপ্পা তাব্রা ! থৌনাসু লোইথোকথ্রে ।

হনবসু ওইথোক্তে । ঐ কৈদৌবা তাই !

॥ ১৯৭২ ইং ॥

উন হেমা হেমা তাথরক্লি

ঈংখিবনা ইখোঙ অসি থাংবা থোকত্রে । ঈশিংসু মুংশিংসু
লৈমাংসু উনগী উন ডাক্তা । থোনা পুন্স ফমজীনথ্রে কুস্বী কালেন
থেংনবা লৈত মঠে হৈথছনা লৈরবা উম্মা ।

শাংলবা, উম্মা লৈমায় ওইবা লম্বীশিংদা ইখোঙসি নেংলছনা
করম্মা-কৈদৌঙেনো মহাক্কা উম্মবা ফংজগদোবা !

লেম্মকলেদনা নোংমাইজিং চীংদোন্দগী মুমিংনা ওঙান
মশেককা লোয়ননা থোরক্তুনা নোংমগী অয়ুক অমনা মমীং মমায়
পাঙলকপত্ৰ ডাইছনা চহী চুম্মা । হোজিক্তী ঈখো অহু লাংলুবগী
কান্নদ্রে ।

অহুবু করি পান্ধৈননো মনাক্তং যৌজছনা অসিং অশা অসিদা
ইচংথোনা লম্বা তৌবা ওমজনবা থোনা অহু নিরুগদোবা ! করম্মা
মুমিং অমদা ঐনা খোইরুম মীনোক অমগী মপু ওইবা ফংজগদবা !

আশা অমতং লৈরি । এয়ার কণ্ডিসন তৌরবা গাড়ী অমথক
লক্ষী অসিদা চেল্লি । মতুনা হেক থুংলুবা মফমদা মহাক অতু
লৈ হয় । মসি গীক্লিবা অঙাং ফাওবনা খঙই । ভারাগী অককনবা
লৈতে । তাঞ্জাবু ফংলবদি তোংবা য়াবা য়াদবা হায়বা অমুক
লৈতে । অতুনা মাগী লক্ষী য়েংবতদা উন পূবা মুংশিংনা ইমীং-
ইশা পূয়া চোকথ-পঙথহন্দুনসু হনবা লৈতনা ঙাইরিবসিনি মানা
থুংলবতু ।

—কৈদৌবিরমলিবনো বাবু ?

—গাড়ী ঙাইজরমলিবনি ।

—ফরে ! ঙাইবিহৌখো, খজিক্তং হানগৎচরমলগে ।

—কদায়দনো বাবুবু ?

—আহুম থেঙথ্রে । য়ৌরে বাবু য়ৌরে ।

মহাক চংথ্রে, উনগী লৈমায়দা ইচঙ খৌনা নেং নেংলতুনা ।
করম্বা হকচাংনোনে মখোয়গীনা, ঐগীনা করম্বা ! ঐতরনে উনগী
চৈনা খাঙবা ওমদ্রিবা পাঙদবসিবো !

ফরে মখোয়না মখোয়নি ঐদি মা উনদবা য়াদে । গাড়ী
ঙাইদবা য়াদে ।

—তারিত্রা ভায় !

—ঐবুরা ?

—গাড়ী লাক্কদৌবা কয়াম রাংলিবগে খঙবীবরো ?

—লাকলনি । মৈশা অসি খাঙবা রারে, ঐসু মফম অতু
য়ৌনিংবনা লাঙতরুরে ।

—করিনো হৌজিকপু শাবিবরনে ?

—অদোমদি মুংঙাইবীরিনি । ঐদি লৈবা ওমদ্রে, শাখিবনা ।

—ফরে ঙাইবিহৌখো ।

—অঙাওবরা করিনো উনবু শাই হায়রি ।

খেউজসমু—পঙথরবা খরাই অসে পঙথজসমু মহাক্তবু
উন্নতনা মীংকুপ অমতা ওইরবসু পাউমেজববা ফংলবদি । মহাক
হেক উনবগা ঐনা হায়গনি—ঈংখিবনা ইশাসি পঙথরে থোনা
অহু পীষু, পুন্সিসিনা ইতু ইমান খিঙনা হিংবা উমজনবা থোনা ।

—হৌজিক ফাওবা লাকত্রিবরা !

—লাকত্রিনে লাক্করোইদৌরিবা জাংলা খঙদে ।

—লাকলনিদা, ঙাইবিহৌথো ।

চংলুবহু হল্পকলে । মায় পাঙ্কত্রা খঙদে । ঐদি খোঙকাপ
অমা ফাওবা থাংদ্রি ।

খঙদে । ঐ মহাকপু উনজবা হায়বহুবু শুকফংমক ফংল-
রোইদ্রনে !

ইবোমচানা হায়—মহাক মাগী লেঙ্গানি । বীজয়না হায়—
মাগী লেঙ্গানি । খুরা তোম্বনসু হায়—মাগী লেঙ্গানি ! মথোয়
খরনা হায়—পুয়মক ভাবনা শাবনি । অঈং-অশাবু তেম্বা ওম্বা
করিগুম্বা অমতা মালেমসিদা লৈবা হৌনদে । করম্বনো চুমলিগ-
দৌবহুবু !

হায়জ-খাজনিঙবা কাঙবুনা হায়নিঙ-খাজনিঙবহু হায়জ-
খাজসমু । ঐদি গাভী তোংতুনা চংকনি অহুগা মহাক্সা উনরুগনি ।

অহুবু গাভী !

—ইমা ! গাভীসিবু লাক্কদৌবা কয়াম রাংলিবগে ?

—লাক্কগনি মতম ওইশিল্লক্কে । ইমাদি খোঞ্জনশিংসি
তাৰা হৈনদ্রে—চংলগে । লৈহৌথো । ঙাইহৌথো ।

অমুক অহল ওইরবী মহাকী খুইর-শোল্লবা মখোঙশিংনা
উনগী লৈমায়সিদা নেংলতুনা চংলি—অঈং-অশাগা লম্বা তৌনা
তৌনা ।

—মেম্মা ! মেম্মা ! গাড়ী লাক্কদৌবা কয়াম রাংলি খঙব্রা ?

—খঙদেবু —

—খঙলোই, কদায়দগী খঙনি । নিশানা তুহংলবনি
নখোয়দি ।

ইখঙ খঙহৌদনা মীয়াম নিনবগী খোঞ্জেল তারকই—গাড়ী
চংব্রবরো ?

—গাড়ী চংব্রবরো ?

—চংখিদ্দি ।

—খঙদে ।

—লাক্কনি ।

—করমতৌনি ?

—ইশ শাখ্রেদা !

—ঈংখ্রেদা !

—উরুমসিদা ঠেহাক্কং খাঙবা তাব্রা ?

—মুংশাসিদা ঠেহাক্কং যাইগদ্রা ?

কমদৌনি মীয়ামসিদি গাড়ীদি অমখক্তা !

গাড়ী লাক্কে ! গাড়ী লাক্কে ! গাড়ী লাক্কে ।

করি গাড়ী লাক্কে হায়বা ! চুমথাংগী মচু তরেংনা লৈতেং-
লবা, অঈং অশা তেমলবা, মহাক্কা লৈবা মফম যৌনা চংপা,
পুলিগী ঈখৌ ওইহুনতা লাক্কবা গাড়ী অহু লাক্কবা !

মীয়াম নিনবা হেনগংলক্কি ।

গাড়ী লাক্কে । গাড়ী লাক্কে ।

খুদোংচাবা হায়বসে পঙনা খক লাক্কন্দে । ঐ তাজ্জা অসি
নাছোকহনখিবা যাদে । শুকয়া যাদে ।

—তামচা ! তামচা !

—কৈদৌরে ?

—ইমানা লাও হায়য়ে !

—হোজিকপো ?

—উম হোজিকমক ।

—করিগীনো ?

—খঙদে ।

—কদায়দগী খঙনি নখোয়দি ওৎপতনি হৈবা ।

খোঞ্জেল অদো অসুম অসুম নকশিল্লকি । কৈদৌবা তায়
ঐ ! পুংগী ঈখো, অমরোমদা ইমা ! ঐগী শোল্লবী ইমানা
ঐবু কোরি । মরম লৈতনদি কোরোই । করিগুয়দসু ইমাগী
য়াথং ঐনা হিকতোকপা তৌখিদি । হিকতোকপসু ওমখিদি ।
ডাকপনা চুমই হায়বা থম্মোয়গী ওইবা রাফম অমনা পুন্দুনা লৈরি
উসিসু ।

—নংবদি যাইনা ! চংপা তারবসু উস্তদি উনরমলগে ইমাগা ।

উল্লা থোনা চুপশিনথুবা ইখোঙসি লৈজবা মথে লাওনা
থাংল-থাংলতুনা ঐনা চংলম্মী ।

ঐগী ইমা ! মাজ্জাল উখোকতেন্দা ডারতুনা ঐগী লম্বী
য়েংতুনা উনগী ঈংলবা ঈশিং জুংশিংকা মায়েংতুনা লৈরম্মী ।

—করি তৌরবগে ?

—কদায় কদায়দনো পঙচংতা চংপসিবো ?

—করিগীনো ?

—উদবা কুইরতুনা হংবনি; পঙলাপ লাগা চংখিছু হায়বা ।

ইমাগী রাইহে অসি হেক লোইখিবগা খোঞ্জেল অমা যাম্মা
নক্কা তারকলমই লমজাওরোমদগী । তুচুংখি । অচেনবা গাডীগী
কাংখোংগুম লৈখি কোক ।

—ইহে চংথ্রেনা, নাহোকথ্রেনা ঐনা থোরাংনা ঙাইজরখা
গাভী অহু চংথ্রেনা । করমতোনি ঐ !

—চংলু, চেল্লু

—ফংবা য়াই কৈদৌবগে চেল্লু

—অমুক্তা তান্নতুনা ফংত্রা য়েংসি ।

ঐ চেল্লম্মী । অহুবু থোঙথ্যাংশিং অসিনা শৌগংতুনসু
মতম অহু হৌথ্রে । হৌজিক্তি কোরো ।

ঐনা কোরম্মী

—গাভী থামথো ! গাভী থামথো ! গাভী থামথো !

অমুক তাবা লৈখিজে । গাভী অদো চংথ্রে ।

গাভী চংথ্রে ।

য়েংউ ! উন অসি হেন্ন হেন্ন তাথরক্কি ।

॥ ১৯৭২ ইং ॥

মীথুংশঙ

মফম অহুদা হেক থুংবগা মহাক্কা ঐবু ওক্লাম্মী ।

—লাক্লেদনা চঙলকউ করিমত্তা হঙ্গোইগম্ম ।

—ঐবুরা ?

ঐনা ওক্কা হংলম্মী ।

—নঙবু নত্তনা কনা ওইগনি ? চঙলকউনে, মীয়াম পুশ্বা
লৈহোরিবনি । কুম্মৈ তৌহোরিবনি ।

—কুম্মৈ ?

—উম, নঙ মীনৌনি কা অসিগী কুম্মৈ, মীথুংশঙসিগী চংনবী
মশক খঙলমলোই । কুম্মৈ হাস্যবদি ঈশৈ জগোই ।

মঙ হাণ্ডুয়া রাইশিং অসিনা ঐবু ওকহল্লম্মী । পুন্নিবু মঙ
ওইবদি খক য়ারোই । করিগী লাক্কিবা, করম্মা থুংলরিবা হাস্যবা
ইখঙ খঙদনা থুংলরে, ঐ কৈদৌবা তাই ? মসিনি রাহং ।

—ঈশৈ জগোই ।

—তাও খোজেনশিং অসি, তারবরা ?

—তারে ।

—মীংতু পাঙউ, অহুগা য়েংউ, উরবরা ?

—উরে ।

তারে । উরে । অঙকপা মীয়ান্নি । মখেয় ঈশৈ পঙশকতা
শকই, জগোই পঙশাত শাই । মুপামচা মুমীমচা, শাবী-শানো,
হমুবা-হমুবা ।

খুংক-খুংকা শম্নৈ হকচাংগা হকচাংগা থেংগাইনৈ, কোন্মৈ,
চুপৈ, নোকমীন্মৈ, কপমীন্মৈ । শকই—নাইতোম, কাঙবু কায়না
ঈশৈ, উন্না ঈশৈ, জগোইন্ম ।

‘নহাকমু কানিনা লাকবনি কুম্নৈ অসি যাওবা তাবনি ।’

—কুম্নৈ হায়বদি ?

—ঈশৈ-জগোই

—সাঃ রিঃ গঃ মঃ ফাওবা খঙদবা ঐনা ঈশৈ শকপা !
জগোই শাবা ! মছ ওইবা য়ারোই । ঐ ঈশৈ হৈতে, জগোই
হৈতে ।

ঐনা হন্না হন্না লাউজরম্মী ।

—মছ শুকয়া য়ারোই ।

—করম তৌগদৌরিবনো অহুগা ?

—খঙদে মছ নঙনা হোংন থিজগদৌবনি ।

ঙমলোই মছ ঙমলোই । ঐ, ঐ ওইনা অসুম্মক হিংজগে,
ঐ ওইনা ।

খুংলবতা ডায়রিবা নঙনা তুশোন নীংহন্নগদৌবা নভে ।
শক-শাগদৌবনি । লৈজবী থাছনা । কা পুম্বা, মীথুংশঙ পুম্বা
নিলহন উহনগদৌবনি নঙগী মির-নৌরবা, শৈহেক্রা, শাথেক্রা ।

য়েংউ মথোয়শিং অসিনা তৌনরিবসি, অমনা অমগী খোজেল,
শাথেক নমথনবা, তুহংনবা হোংনবদা মীংকা মীংকা শীংনরিবসি ।

—অছুক য়ায়া ঐগী থোনা লৈজদে ঐ, ঐ ওইনা অসুন্মক
হিংজগে, ঐ ওইনা ।

—অছু ওইরবসু টশৈ জগোইদি শক্ত শাদ শুকয়া য়াদবনিনে ।

—নন্তবদি ?

—নহাক অমুক হনথিবা ।

—কদায়দা ?

—খঙদে । মীথুংশঙসিগীদি রাংমদা । য়েংউ চংথ্রিবশিংসি ।
ঈরা চেল্লবা মীং কয়াগী কোকনা লুরুকনা নীংবা কায়বা মায়থোঙ
পুরহুনা চংথ্রি । কদায়দা ? করিগী ? খঙদে । কনাসু খঙদে ।

—মথোয়না চংথ্রিবসি কদায়দনো ?

—মথোয়না কাসিগী চংন-পথাপ ঙাক্তে । খরা অমদি
ঙার্লীংই অছুবু মছুগী পাঙ্গল-থোনা লৈজদে ।

—চংন-পথাপ হায়বদি ?

—কা অসিগী কুইস্ম ।

—ঈশৈ-জগোই ?

—মছু নন্তনা করি ওইগনি ?

—মসি নন্তবা কাসিগী অতোপ্পা পথাপ অমা লৈত্রবরা ?

—লৈতে ।

ঈশৈ জগোই নন্তবা কাসিদা, মীথুংশঙসিদা লৈন-হিংনবা
পাঠৈ লৈতবা ! অছুদি ঐ করি তোবা তাই । ইথস্ত হংজরম্মী
হন্না হন্না ইথস্তা ।

—করি থল্লি ? কুইস্ম য়াঙগেরা ? হনথ্রগেরা ?

হনবা ! কদায়দা হনবা ! ইশাগী রাহং ফাওবা পাউখুম
পীওমদ্রিওউদা নহাকী রাহং অমুক ননশিল্লক্লি । হনবগী রা হেক
পল্লকপদা তুজুংই ।

—নন্তে ! নন্তে ! লাইবক য়েংলগে, ঈশৈ শক্লগে, জগোই
শারগে ।

—শক-শাগদৌবনি ছুপা থোরা । অচাবা তান্দা, মিরবা
সুরদা ।

—অতুবু করমননো ?

—মীশিংসিনা শক্লি-শারিবসি তাও, য়েংউ । অতুগা নশাগী
ওইবা শৈহেক-শাথেক্তা কা অসিবু নিলহল্লু । শুমহংলু । মীয়ালা
নঙগী নতুং ইল্লরকনি । চিল্লবা কাসিদা পঙলৈ লৈনবা, পঙহিং
হিংনবগীদমক্তদি মীশিং অসিগী মতৌ তম্বতনসু য়াগনি । থীস্বরগল্লু
হোরো ঈশৈ-জগোই ।

—করম হায়না ?

—মাঙদা থেক্লি-শক্লিবসি য়েংউ, তাও । নঙসু থেকউ ।

ঐ থেক্লম্মী । মথোয়না তৌরিবা মথৈ তৌরম্মী । ঈশৈসু
শক্লম্মী মথোয়না শক্লিবমথৈ । লৈজবী থাছনা হোংনজরম্মী,
তমজরম্মী, রাজরম্মী ।

ঐ হৈরে । মীয়ামগুয়া ঈশৈ শক্লে । জগোই শারে । কা
অসিগী ঈশিং ছুংশিত্তা ইশা পুষা শুমহংলু । নোংহেক ডানবদগী
নোং অমা ডানবা ফাওবা নোং হেক ডানবদগী নোং অমা ডানবা
ফাওবা..... ঈশৈ জগোই কুম্মৈ ।

✱

ছজিক্তি ঐ পেলে । হৈনড্রে । ওক্লে । খীরে ঈশৈ, কুম্মৈ ।
অতুবু থাদোকপদি ওমড্রে ।

‘মীংকুপ অমতং ওইরবসু ঈশৈ জগোইসি শক্ত শাদনা
য়েংসি।’ অসুয়া ঐনা হন্না হন্না লাউজৈ। মখোয় তায় অহুবু
তাশিল্লদে। থঙইদে। থুমদে।

অরোইবদা ঐনা হায়জরম্মী।

—ঐবু অমুক্তা পোখাহল্লু! মীংকুপ অমতং ওইরবসু
পোখাহল্লু। মানা থুমলকই,

—যারোই। মছু যারোই নঙনা হোনিংবতা হৌবা য়াগনি,
ঈশৈ-জগোইদি লেপ্পা সুকয়া য়ারোই। ঐনা হায়রিবসি নঙগী
হানি।

হায়জবা পুশুগী কান্নবহু ফংদ্রবদা পথাপ অহু থুগাইহুনা ইনিং
তল্লগে হেক হেক খল্লকই। অহুবু কাসিদগী থোকথগা করি
তৌরুগদবা কদায়দা চংকদৌবা হায়বহু হেক নীঙশিল্লকপদা,
পেপ্পা-খীরবা ঈশৈ জগোইসিদা হেত্তা তাই।

হজিক্তি ঐ খল্লে হোঙান হোঙানবা অনৌ-অনৌবা শাথেত্তা
সুরদা শক্লগে, শারগে।

অহুমা ঐনা হোংনরম্মী, হেন্না ফবা হেন্না নৌবা মখলগী
শাথেক সুর ফংনবা পাম্বে, লম্বী।

ইখঙ খঙহৌদনা মখোয় খরা ইনাক্তা চঙশিল্লক্কুনা ঙাথু
থেংথুংল্লম্মী। মশক অমতং খঙদে। কাইনথংদতা খঙলকই।
মখোয়না হায় ‘অদোমগী সুরগী, শাথেকী মপান তাংজগে। নতুং
ইনজগে।’

অমগী মথংদা অমা, অহুদগী অনী, অহুম, মরি…… মীংকুপ
থুদিং থুংলৈ মীথুংশঙসিদা, কাসিদা ইনাকসিদা, মশীং থীঙমদ্রবা
মী কয়া। কনানা কনাবুসু হায়ন তারুদে। জগোই হেত্তা শারৈ।
ঈশৈ শক্লৈ। অমনা অমবু শুমহংনৈ। লৈরম্মশিংনা ওকই উন্না
ঈশৈ শক্লুনা।

অছগা জগোই শাবা মথৈ শারগা ঈশৈ শকপা মথৈ শক্কা
হেঙ্কা থোকথি হেঙ্কা হনথি কা অসিদগী, মীথুংশঙ অসিদগী
তুমিন তুমিন । লৈহৌরিবশিংনা শকহৌই কায়না ঈশৈ ।

কনানসু থিদে, থিরবসু থঙদে করিগী জগোই শারিবা ।
কাসিদা লৈরগনা করি কান্নরিবা ? থোকত্রগনা করি মাঙজুরিবা ?
ফজবা শাথেক, মিরবা সুর, কাসিদা মফম চাউনা লৈবা মীথুংশঙ
পৃস্থনা ইকাই থুম্বা—মসি পৃস্থগী কান্নবনা করি ?

ঐসু থঙদে । অছনা ঐ রায়, কপই, শাউনিংই, অছবু
মীয়ামগুয়া জগোইদি অছম শাই, ঈশৈদি অছম শকই ।

॥ ১৯৭২ ইং ॥

লাইলমথোকপা

লাইবুঙছ মীনা পিক ধনত্বে । ওসি লাইলমথোকপা
মুমিংনি । নীংখিজনা ফিজ়েং লৈতেংলবা অহল-অঙাং, লুপা লুপী
পাখঙ-লৈশাবী লাইগী মনাই অচানবশিং ইমুঙগী অরা-অনা,
লৈত-লায়র কাউবমথৈ ইরাঙ লাঙই । মাইবীশিংনা লাইমাঙদা
চোং-ফল্লতুনা জগোই শারি ।

✱

তোনমুশিজহোয়গী ইমুঙসু ইরাঙ লাঙই । মণ্ডমুদীতু জগোই
শাগদোরি । শোল্লবা ইমুঙদগী মাজোল থোকপা ফাওবা চৈশু
য়াওদ্রবদি রারবা তোনমুশিজতু ওসিদি চহী তরানীপালগী লৈশা-
বীণ্ডম ইখিঙ-খিঙই । মহাজুনা ডাঙবদা ইমুঙতু ইনিল নিল্লি ।

—নখোয়বু লোইদ্রিব্রো ? মুমিং তাদোরে, মী পুম্মমক
চংনত্বে ।

ফিশেংলিবা মন্তুগী নাক্তা চঙশিন্দুনা অমুক ঙাঙলুই,

—শকথীবী নঙবু মীমাঙথোক্কা কাউগদ্রো ?

ফি শেংপীতুনা—ইচেমশিবু লেংঙইদ্রো ? নন্তুগী কুম্শৈ
য়েংবা ?

—য়েংনিংদেদা শকথীবীসিনা শাববু

মমাতুসু চঙলন্তুনা লাঙবা যাওরৈ—করি করিনো অরাং
অপা হায়বিরকউ । ইচেনা ওমজবীদা ফজ্জনবা শেংপিদোনি ।
অফিসতগী ননাও নুপাহাইগী মমাম্বা ময়ামসু কুম্শৈ য়েংবা
লাক্কনিহায়য়ে । ময়ামগী অচা অথক খরা লাঙতারি । নঙ ওজাতুসু
খরা ওল্লা লাকউকো হায়রগা ।

ঙাঙনা ঙাঙনা অমুক থরোশিজতু মপান খোকথি ।

চোঙপায়বা, খাঙপায়বা, লাইপুবী, ফিরান পায়বশিংনা
মাঙ খারতুনা লাইবুওদগী লেঙথোক্কা লাইরেস্বী । মাইবীশিংনা
জগোই শার-শারতুনা লমচিংই, তুংদা লাইরেস্বীগী মনাইশিংনা
পরেং পরেং চংলি । নোংমৈ হোনা কাপই । পেনা খোংবা
পুঙয়েবা, বাঁশি খোঙবা মনাইশিংনা থোংল তোরি । হরাওখোলা
পুন্নি নিল্লি খুঙ্গুগী লস্বীদো । কেবা কাউরুরবা মীয়াইচল্লবী
মৌ, নাচোম চাউনা চিল্লি, লিক-কোননা ইঙাং ঙাং চালি শারি ।
বাদে হনুবী থোংলনি লাইরেস্বীগী । জগোই শাই, ইকন
কনখংলি লৈশাবৌগুম । খুঞ্জা লৈকাই পাখঙ-লৈশা লৈজবী
শেংলি, লৈজবী কে, থেকা থেক, নোগ নো লাইগী থোংলনি
ইকাইদে । তাখিংদা হৈনজবা মৈতৈনি জগোইদি পোকপদা
উল্লবনি, গীক্লিবা চহী তরেং নীপালগী অঙাং ফাওবা জগোই
শারি থোংল যাওরি লাইরেস্বীগী ।

মাইবীনা হৌনা হৌনা লাউরি

“হো যায়া হো যা

যায়া যায়া যা

হো তাহৌরে তাহৌরে লাইরেস্বী খাংচেং তাহৌরে
লাইরেস্বীগা লাইরেস্বগা

আআ আ আ...আ...

সিবু থোইনা হরাওবা লৈবরদে ।

*

অহুবু লবুক অহুদি ইচিক চিকই । হুমিংসু চায়থরক্লে
অমুক অঙনবদগী থোক্কপী হুমিং চুপ্পা অমা শুরক নোমলকপনা
মশা চোকথরবী খুঞ্জা লৌরাংশুবীশিংগী নাকোংদসু হরাওখোল
অহু হুংশিংনা অমুক অমুক হুমজিল্লকই । অহুবু পোখাদে ফনেক
কৌরপ শেং, খাংচেং মচি লাং লৈখোম মরক অহুদা কুমথরহুনা
নাপী পেন্গলি, লৌরি তারি । লৌরি অমদগী লৌরি অমা,
লৌশেন অমদগী লৌশেন অমা ।

হুংশা থেবেং থেবেং হোনবা মথে থবক শুরস্বদগী অরাপ্পদগী
হুমজিল্লকপা হরাওখোলহু তাবদা করি খল্লুবনো খঙদে মীয়াই
হেল্লবী খুঞ্জা লৌরাংশুবী হনুবী অহুনা ঈশৈ হৌনা শক্ককই ।

ইপাম খাস্বী মৈহৌরে

ইহুনিংথো যাওরিবরা

খাস্বী মৈকল্লো ।

নাপী পেন্গলস্বী মোনহাশিংহু অহল অহুগী মতোহুদা হুংঙাই-
হুনা ইশি শি মথে নোকই । হনুবীহুনা মখা অমুক তারকই

—সি মঙাইদনা মথোয়তা হরাওবা যাত্রা ?

মৌনহা অম্মনা মতেং পাংশিল্লকই—মথা চংখবিরকউ
ইচেনহল ।

অহুকা তাদে মথা হেক চিকপা মথে শাউনা মরী-মরী
শমথরকই ।

—ঐখোয়না তীনফা কাককৈ মরক্তা লৈখোম্মদা কুমতুনা
ইরোইগুম লৈওনবা, খবক শূবা । মখোয়না মঠে চাবা, লাইমাঙদা
থেক থেক নোগ নৌ ফিজ়েং লৈতেংতুনা জগোই শাবা । অহাওবা
মচং মখোয়গী, অথাবা মকুম ঐখোয়গী

—মপোক্তি খীরকই, মীনাই রাশিদা পোব্ববনিয়া খরা
বাজরেননা ।

—ঈশিংনা ওয়া থুমথে ফৌ পোং অমতা তাবীম্বু হায়রববু
লৌ শংকে হেক্তা মহায়বা । মতুতুনা মথৌ লৈতবমথে থোব্বক্কা
মী পুন্নমক লৌশান হেনগংনরে, পোংমতুম হাঙ্গু হায় হায়য়ে ।

ঙাঙন-শরুরিবতু তায় অতুবু ম্বুমানগী পোংলুয়া চহীগা
চান্দনা লৈশিল্লবী চহী কুনহুমদোই কুনমরিতা ঙায়রিবী থামচাদি
মনাদা চঙদে । ময়ুম নীংশিংলকই, মচা পিশক অনীতু নীংশিং-
লকই । মথুত্তি ভোপ্তে । মথাংতু তিংখৎলগা হংলকই ‘ইমহান
ঐখোয়বু লৌশেন সিমা লোইবা ওমখিদ্দনে ?’

—অঙম্বা খরা শূবা হায়তুনি ইচাসিদি ।

—ঐদি চংনীংলেবু ।

—হরাওবা যা ওরুগে হায়রিবো ?

—কদাইদগী হরাওবনোদা । চেঙ চরা লৈহৌজি । অঙাং
ঙাক্তা লৈহৌই । হরাওবা য়েংবা চংকনি হায়হৌই । চংকনু
হায়রম্বনি, লৈরমগদ্রা খঙদে ।

—মপা লৈহৌজনে ?

—মানবু মছ খঙবিরবদি করিগী অশুক রাজরুগদগে ?
অযুক্তগী চাকডন চাখোক্লগা মফি নান্না শেংলগা লেঙথোকথ-
পোংনি ?

—মথোয়দা শিখো হায়যুবা মুপী থিনিতা খঙবা মতু-মচা
থাকনিদি খঙদবা, মুপীদি রাইহেদে হায়বো ? ময়ুমদনা মিরং থুয়ে,
চরা হেল্লে । শেংলি চারিদি লাক্ষপতিগী মচা মশুতুম'ঙাই
থবন্তি শূনিংদে লম্বীদা হোটেলদা মীরা ডাঙতুনা বারেম শূতুনা
লৈরমগনি । কুম্ম য়েংলমগনি ।

ডাঙবা মথৈ ডাঙলমলগা লৈশারিঙেতুম নীংশিংলকপ্রা
য়েঙউসে হায়তুনা থুল্লং ঈশৈ হৌনা শরুকই,

“হা ইবুংঙো থংলেন মাজনিদি পাম্মুবা থম্মোয় লকানুদবু
লুংশি প্রেমগী মৈনা মজুবু চাকগদি নোংমদোন লিক্লা মানা
তারগা খাস্বী মৈবু মুংপদি হায়রুগমুনে লুংশিবা
মাজ অহোইনতুম লাইমা লাকশিল্লকইনে পাম্মুবা ॥”

হৌনবা নাইদনা থুঞ্জা লৌরাংশ্বীশিং অদো অহল অতুগী
মতো অতুদা অরাবা কোঙ্গোয় কাউথোক্তুনা ইশি-শি মথৈ
নোকই ।

✱

থুঞ্জাওগী কৈথেল মচা যৌথ্রে লাইরেম্বী । লমলানবা
তোইহেদে হায়তুনা লম্বী থিংলে । হরাগাড়ী, একাগাড়ী, রিক্সা-
গাড়ী, পুম্মক মতাইদা থৈদোকহল্লি । লম্বীগী নাক যেতু
মীয়ান্না পিক থল্লি । মতম কুইনা ফাজিন্দুনা থমলকপা শনবীনা
শঙ্কোলদগী থানোরকপদা ডাঙবা হরাওজবগুম, তরা মচাশিংগী
মীনোক মীচৈ কিবনা নোংমতা মনিং তন্না লৈকাই হুল্লানবা

ফংজদবী খুজা নিঙোল ওইবীশিংছ ডসি সনা কৈথেল থোকচবা
ফংবসিদা হরাওজরে, লুংঙাইজরে । লক্ষ্মীগী নাক যেত্তা লেপ্লিবা
খুজা পাখঙশিংগা মীংকা মীংকা কোঁনে শকখঙনৈ । মথুন্তি
লেপ্তে লাইরেস্বী থোংল ভোরি, পুঙগী পুঙলোন চানা চালি শারি ।

কৈথেল ময়ামমক্তদা মাইবী নহা অমা লাই তোংলে । লাই
ঙাওরে । মীয়াম পাখংনৈ, মীরক্তা চেনশিন চেনশিন্দুনা তামৈ ।
মাইবীশিংনা ফায় । মীয়াম কায়ছনা চেঞ্জী । তোনমুশিজগী
মশুন্সীগীছ মমা লাক্তুনা লোররে । তোস্বীসু মোপাবু চেংনা
পায়ছনা মীয়াম মরক্তা চেনশিল্লি । পাখঙুনা কৈথেন ফস্বী ইমা
ইবেনশিং পোং লোইশিল্লি । মথুং জুর তোরছনা লাইরেস্বীবু
খুরুমজৈ । ঙৈহাক ঙাওবা মথে ঙাওররবা মতুংদা খরা হম্বরক্তুনা
মাইবী নহাছ লাইমাঙদা জগোই শারস্বী । পুঙ মৈখংলকই,
বঁশি খোংগংলকই । লুংঙাইরবা কুম্মৈনি । কায়ররবা মীয়াম
চঙশিল্লক্তুনা য়েংলরে পোংয়োল্লস্বা, লৈরস্বা, লস্বী চংলস্বা লেপ্তুনা
য়েংই ।

মোনহা মনা-মশীং য়োনবী অমতংদি মপুক্রিং ইতপ তপথো
সাদে । কুম্মৈ চঙদে জগোই চঙদে । মপুকচেন শেংনা শোল্লকই
—লাইরেস্বী ইবেস্বা লেঙথোকথো কৈদৌবগে ?

মনাক্তগী অহল অমনা চৈরকই—হায়হৈদেনে অঙাওবী ।

—হায়হৈবা হায়হৈদবা হৌজিক য়োনহৌজবদি করম কান্দা
য়োনগনি ? হয়েং য়ৌরদি ইপং পংলনি ।

তোস্বীসু কুম্মৈছদা মুল্লুরে । মোপাবু পিশক অমা লোয়ন-
রকই হায়বা ফাওবা কাউরুরে । মহাক্সা য়েংথোক্কপদদি মোপাবু
লৈরমজৈ । কোকচাওবী কায় । মমানা লবুক চংলমদাইদা
মঙোন্দা চেংনা শিল্লরস্বী হরাওবা য়েংবা চংকল্লুসু হায়রস্বী ।

খোঙনাংখোঙলোমদা চেনখিবহু উই । তোম্বী কোঁ কোঁহুনা
তান্নরকই ।

কায়োনবী অহুগী মনাক্তা চেনশিনথে । পাখঙ কাঙবু অমা
পোংফম মনাক্তা লেপ্পি । মহু উরুবদা অমুক হেন্না তোম্বী
পাখংথে । কিহুনা হেন্না-হেন্না চেনবদা লম্বীদা নোংচুখিবগী তুঙহোবা
লৈখোমহুদা তুশিলে । লৈখোম খরা মশা নানবা পাখঙশিং
অহুদা চোংথে ।

লৈখোম চোংলবা পাখঙ অমখক শাউমনখিবনা অঙাংনি
হায়বা কাউথোকপা মথে চেনশিনখিহুনা তুহুনা লৈরিবা অঙাং
অহুদা খুবাক্তা কহী থোক্তা থারম্বী । তোম্বীগী মোপ্পাহু কপ্পে ।
অকাম্বা রাইে কয়া পল্লহুনা চৈ থাংলকই । কেরেয়রকই ।

—মচা পোক্কিন্দা খঙবা করম্বা মমা মপানো মসিবু কৈথেন্দা
থাদোক্কিসিবু । শকতা অমনা তীল্লাই খোম্বী হেক মাল্লদনা ।

মতাই ইথং থংবদা লেপ্পিবা চহী কুন্তা মাথোই-নীথোই
শুরবসু চহী তরানীপালগী নচাপ্তম পাখঙ মচা মরক্তা তিন্দুনা চহী
নোথরিবা লুপা অহুমতংদি রা ঙাঙদে । মমায় ইচপমুক ঙাঙই ।
লেপ্পা ঙমদে ।

তোম্বী চেনশিন্দুনা মোপ্পাবু সৌগত্তুনা থুনমক পুথি ।

অমনা লাউরকই—‘নমাদো হোরেন লাকউ ফি শুরোলাও
হায়সু নপা তাহ্ননগল্লুকো ।’ মমাম রা লাউনা নোকই । কা-
য়োনবীহুসু নোকই । অহুবু চহী নোথরবা লুপা অহুমতংদি
নোক্তে, রা অমতা ঙাঙদনা, কনামতদসু হায়রমদনা থুনমক চংথে ।

লাইরেম্বীসু অমুক চংপা হৌরে । ঈশৈ অহুম শক্কি, জগোই
শারি, পুঙ য়ৈরি, থুঙ্গংগী লম্বীহু ইরাঙ লাঙই ।

তোম্বী মচীন মপ্পাদি থংন থংননা ময়ুমদা হল্লক্কে ।

—কৈদৌবগী চংলুরিনো ? হোরেন বাবানা ফুরদি নঙোন্দা
তাইনদৌনি ।

মচে কিবদগী মখোন্দি থোক্তে হিক হিক কপই তুংহন্ন
অমুক য়েংই ।

অরাপ্পদা লাইরেস্বী মনাইশিংগা লোয়ননা লম থোক্তি ।

✱

থামচানা ময়ুম যৌবদদি লুমিং তারে । মহাক্সা খল্লম্বা
অতুমক থোক্তে । মচাশিং অমতা লৈরমদ্রে । মথম্মায়ত্থ প্রোক
প্রোক চাকই । লবুত্তীগীসু বারেমথৈ হল্লকে । ইমুঙ-মাজ্জোল
ইচাই চাইরি । মফি হোংদে মচীন্দা মুকুম মুকুম শোল্লি পোং
লোইশিল্লি ।

—ইমুঙ অসিনা ঐবু মাঙহল্লবনি বাবনসু ইপুম থিংপা
থানবসু লৈতবা । মপাগী মচানি কয়াবু জুং চাশিল্লবগনো ?
করিবু শেং শাহুনা চংখিবা ! অমত্থনা লাক্সগা মথিবোং যু খরা
থকচিল্লগা অচুয়া শাহুনা ডাঙলনি । হায়করগা লুপীনি, থুং
হল্লক্করোই হায়ত্থনা ফুগে হেত্তা মহায়বা লাইরেস্বী ইবেম্মা, ঐদা
খিং থুনা লোশিনবীরো ।

য়ুমলোন্নবা তোনল্লশিজহোয়গী ইমুঙদি মৈনা ইডাল ডাল্লি ।
মন্তুল্লগী জগোয় বাত্তন তোখিবা মীয়ায়া শুমাং মাজ্জোলত্থ পিক
থল্লি, ইরাঙ লাঙই ।

থবকসু কোকথোঙ অমা রাংলি । মচাশিংসু অশুরাই
ফাওবা য়েংনিংই । নোংমা চুপ্পা অমা লৌ শূকবগী মশাহু মপুম
থিংনা চোকথরবসু অমত্থা মরক্তা মা মাহুনা কোয়নোম নোমলি ।
পোথাবা শংদে ।

অরাপ্পদা তারি হাওবগী পুঙখোল, বাঁসি খোঞ্জেল, ঈশৈ
অমসুং মীনিলা ।

॥ ১৯৭১ ইং ॥

বড়মিছা

লুপা লাফ কয়া চঙনা শারবা মতম কয়াদগী মীয়ায়না
খৌরাংনা গাইনরক্কা মণিপূরগী অনোবা লায়য়েংশঙগী শঙলেন
ঙসি শঙ্গাগদৌরি । কেন্দ্র সরকারগী গৃহ মন্ত্রীজী লেঙলকনি ।
লায়য়েংশঙগী অকোয়বছ মচুতনা লৈতেংলে, লক্ষ্মাংগী লুংশিংনা
লিরি শিংপদা হাইছল্লি অঙাঙবা, অঙোবা, অশংবা মচুগী
চেশিংনা । পাক্কা লম্পাক্তু লৈবাকী যাইতোঙ খমতোঙ ফমনাই-
বদগীনা কুম্ভৈ য়েংবা লাকপা মীচম প্রজাতনা পিক থল্লি । ফিজ়েং
লৈতেংলবী লৈবাকী অঙম অথৌশিংগী তাল্লোইশিংনা গাইরি
মন্ত্রীজীবু ওকদবগী ।

অমুম্চানা শঙ্গাবা চংকদবগী মফি শেংপা লোইরে ।

—করম হায়না চংতৌরিবনো ফীভম মতাসিদা মীয়ামছগা ?
মাগী লুপীনা লুংশা থিজবছ তাদে ।

—তাতোম্ববু কৌরুববরো ?
লাউরকই ।

—মীগী মমাঙদা ঐতা খোঙ্গোয়নগে তৌরিনি ।

ঙাঙনা ঙাঙনা চংখি তম্পাক । যাম্মা ৰায় নিংঙাই চাউবা
মুপাগা লোয়নবা হেক শিনিংবা হায়ত্ য়ৌই । অত্ৰবু মখা তারুদা
ঙমদে । মুপানি শোলে নিংঙাই ফত্তে হায়ত্ৰনবু কল্লিঙে, মপান
ফরিঙে মপান্দা তাংত্ৰনা হিংক্লগা কোক হেক থাদোক্ত্ৰনা চংপা
য়াব্দো । অত্ৰগীসু মথক্ত্ৰা মচা ঙাক্ত্ৰা পাখঙ লৈশাবী ফাজিল্লক্ৰে ।
অত্ৰমি মুপা অনী মুগী অমা ।

মতম অমদা অমুমচাগীসু মুংঙাইববা পুলি লৈরম্মী । ৰায়,
থবক ৰানা শূক্ৰই । অত্ৰবু ফংলকপা হুমাংমন্দুনা অৰাবা কাউবা
মথৈ খুয়া তুশিংনা পাজ্ৰম্মী । হৌজিক্তি অমুমচাগী চীনবান
মকা লামজবা মতম অত্ৰ লৌইথ্ৰে ।

মিংশেন্দা তারিবা মমিদা মীং কুপ্তমথৈ য়েংই, পি ঙ্ৰা
চেপ্পি । নীংশিংলকই হৌথ্ৰবা পুলি, মাঙথ্ৰবা থোনা ।

অমুবা বড়মিষ্ট্ৰীনি । থবক চেকশিনবা, মথুং নানবগীদমক্ত্ৰা
চেকশূবা অমা ওইনা মমিং চংলি । মহাক্কী মখাদা মাগী তুংইনবা
মী তৰামরি মঙানি ।

লায়য়েংশঙ অসি শাবা হৌগংলকপদা শূখিবা কাঙবুত্ৰ
মহাক্কী কাঙবুনি । মী কুনমাথৌইনি, মহাক্কী মখাদা । অয়ুক
মুমিদাং খাক্তে থবক শূই, নোমই । মীয়ামত্ৰ পান্নবদা মথনাউত্ৰ
খরক খরক কংই । নোংম-নোংমগী ৰাংখংলকপা চেকলোন অত্ৰ
উরগা ৰাবা কাউই ।

ঠিকাদারনসু, ইঞ্জিনিয়ারনসু মহাকপুদি মশক মুন্না খঙই ।
মহাকপু থাজে । অত্ৰনা পুন্মক মডোন্দা শিষ্টে । ষ্টোককী শো,
লেবর পান্নবগী থবক ফাওবা মানা তৌই ।

থবক শুবশিংনা হায়জিল্লকই—পৈশা পীযু। ঠিকাদারনা
হায় থবক লোইশিল্ল। পুন্নমক যানবা চংলি। ঠিকাদারগীসু
মাউদনবা থবক শুবশিংনসু যানবা। ইপেন পেম্নৈ।

নোংমা ঠিকাদারতুনা হায়রকই—নীনি জুম্মিসিদা কাসিমদি
লোইশিল্লবা যাদে। হংচিং, ইঞ্জিনিয়ার লাক্কনি। রনিং বিল
লোবা ওমগদ্রা ?

—মচাক বাল্লবদি ওয়া যাই হুমিমাং শূবা ওমগদবা মী
অহুমদংগা নেক্সবদি।

যাথোকখি ঠিকাদারগী অচীনবতু উবদা। মরমদি ঠিকাদারনা
শেল ফংলগা মথোয়সু ফংগদৌরিবনি। যাউশংসু খজিক্তা
ঙায়শিল্লক্কে। মথোয়সু শেল পাল্লবনি। মী অহুম চংতুনা
নেকলুরে। অহীং থাউমৈ থান্দুনা শূবা তারকই।

হয়েংদি ইঞ্জিনিয়ার লাক্কনি হায়বা হুমিত্তুগী অহীং অতুদা
মথোয় মৈ থান্দুনা শূবম্মী। ইলেট্রিক লাক্তে অতুনা হাপলেম
অহুম থান্দুনা শূই। থেঙজিল্লক্সবদা পোথাগনি হায়তুনা অয়াস্বা
চঙতুনা তুম্মথ্রে। অমুদি তুম্মা চঙদে।

তোৎশিল্লুরবা হিদাক অতুতংদি লোইথোক্সল্লগে হায়তুনা
মথন্দা শগাই মথক অতুদা চোক চন্দুনা লৈরম্মী। নোংয়াই মতুং
পুং ১ তাথ্রে। ইচীক চীকই। মশা অতু ইচোক চোকথরে।
মচীন্দা মুকুম মুকুম শোল্লি—‘পৈশাতা মপাস্বা, মী ওইগদৌবা
অমতা যাওদে।’

অতোংপা হিদাক বারতিন অমতা ওাইরে। মতু লৌখৎ-
লুবনি। কদোমদগী করম হায়না থোকখিবনো খঙহৌদে।
মকোক অতু হুরু লৈরকই, মমীং তন্দন পাইরকই। মশাতু ফাবা
নংহৌদ্রে। মথক্তা পৈরস্বা খুংগু খুংলাই চোকতেক চোককুপশিং

অতুগা লোয়ননা, মখাদা পৈরিবা চোক মুঙ খুংশু খুংলাই ময়াম
মরক অতুদা শগাই মথক্তগী ওম্বথ্রে ।

শগাই তেকপগী অয়াকপা খোঞ্জেল অতু তাবদা থবক শ্বা,
পোখাগনি চঙখিবশিং অতু চেম্বোরক্তুনা লায়কল্পরে । নোং হেক
ঙানবগা ঠিকাদার অতুসু লাক্তুনা লায়কল্পবা যাওররে । করি
অমুক হায়গনি ঠিকাদার অতুনা মীরৈপাক্তা ফাওবা পুতুনা য়েংলুরে ।
অতুবু বড়মিস্ত্রী অতুগী ওইথংবা খোঙগা, য়েংথংবা খুংকী খুংশা
অনীগদি কনবা ওমহোজ্রে ।

তোম্বা লাক্তে । তোম্বা হেক উবদা হংই—‘পুং কয়া তাথ্রে ?
পুং মাপলদা মস্ত্রী লাক্কনি হায়বদাই ?’

তোম্বনা—নীপালতা তারি ।

মাগী মুপীনা চৈশু পুশিল্লকই । শিন্নজরকই—‘তাদ খরা
কল্লা শেল্লবীযু । হয়েং কোল্লা চামরক য়েংবা য়াবসিবু, ওসি হেক
নীঙখায়ত্তগদৌবদৌনা তৌই ।’

তোম্বগা লোয়ননা চৈশু শুর-শুরতুনা থোকখি । লম্বীদা
রিক্সা অমা ফারে ।

—ঠিকাদারনসু, ইঞ্জিনিয়ারনসু ঐবুদি লুনা তৌবনি ঐ
উবদা মখোয় হরাওবনা লোইগনি ।

তোম্বদি রা ওাঙদে । তাদ মতায় ।

মীনিল তারক্লে । মখুংমক্সা শারম্বা অচৌবা শঙলেন অতু
উবা ফংলগনি হায়বগী মুংঙাইখিবনা লমশাং লাকপগী অরাবা
নীংশিংদে । মমীত্তা উরকই মচুতনা লৈতেংলবা লায়েশঙ ।

লম্বীতু জীপ, কার স্কুটরনা খুরক হাঙদমথৈ চেল্লি । সিফাই-
শিংনা লম্বীগী নাক য়েত্তু ওাকলি । রিক্সা চঙহন্দে । শঙলেন
য়োগদবদি ফনা তামলি ।

মীয়াম মরস্তুদা অমুমচা খোঙনা চঙবা তারম্মী ।

—স্বায়দা স্তুম য়েংলসিনা !

তোস্বনা হায়রকই ।

—তপ্পা তপ্পা চঙশিনসি ।

—ঝানি হায়বনি ।

—পোখা-পোখা চঙসি ।

নকশিল নকশিল্লক্কা, মী কুংবা গাডী কুংবা হেনজিল্লকই ।
মী কুংলবস্তু কুংনা শঙলেন অহু উবা ফাওবদি চঙশিনজরে ।
অহুবু মহুদগী হেন্না চঙশিনবদি উমদ্রে । সিফাইশিংনা ডাক্তুনা
লৈথ্রে ।

—ঠিকাদাররা ইঞ্জিনিয়াররা অমা উবরা য়েংউ । মখোয়নবু
উরবদি শোয়দনা কৌশিল্লক্কা ।

মথুং ওইনা চৈশু অহু শৌরহুনা ময়াদা চেল্লিবা অশীন
অরাঙশিং অহুদা মীং চোইদমথৈ য়েংই ।

কনামতা উদে । ঠিকাদারদি পাখংচৈ, কোয়চেন চেল্লি ।
ঠিকাদারগী তালোই, মস্ত্রীশিংগী ইবেম্মশিং, ইরৈবাকী মচা
লৈমা মরায়বক ফবীশিং লৈ পরেং পায়হুনা গাইরি, মস্ত্রীজীবু
ওক্কাবগী ।

অমু লাংপনা ঠিকাদারবু উরম্মী । মহাক্কা কৌরম্মী—কুল্লবাবু !
ইবুংঙো কুল্লবাবু !

—অমু কৌরম্মু হায়বনি, নঙনা কোঁবা খুস্বা শংবা নভেনে ।

গাডী লাক্কে । মীয়াম নিনবা হেনগৎলকই । মস্ত্রীজী
লেঙলক্কে । মখোঙ নান্মা তেঙ্কবা বড়মিস্ত্রীছ লেপ্পি হায়বা কনানা
উবিগনি । মস্ত্রীজীগী মশক অমুক্তং উজহোনবা হোংনবদা অমনা
অমবু উবা শংদে । কননা ইনশিননরকই । তোস্বনা ফনা কস্বোকপা
হোংনৈ, অহুবু অহুক য়াস্বা মীয়ামগী সমুদ্র অহুগা মথস্তুগা করম্মা

লাম্বা তৌরুগনি ! অমু মখুন্তুগী চৈন্তু নাহোকথ্রে । মীয়াম
মরক্তুদা তুশিলে ।

—উসাইনা খরা লাপনা লেপসি হায়বদি যাদেদো ।

হায়রগা মখাদি তাদনা হৌগংগা লাকুরম্মী । যান্না বানা
শৌবোই থাংবোই তৌতুনা খরা লাপনা পুথোকচরে । অতুবু অমু
জ্ঞান মাঙলে । মশাতু নীক্লে । ছমাংনা পূমচোং চোংলে ।

থুনমক অনকপা যুম অমদা পুশিন্দুনা লাইকন্নরে ।

মন্ত্রী হেক লাকপগা মায়কৈ মরিদগী বেগু পার্টিনা তপ্পা
তপ্পা বেগু থোংগংলকই ।

মন্ত্রীজীনা শঙলেন হাংদোকপিরে । মীয়ামগী খুবাক থোম্মা
পূমনিল নিল্লি ।

মীয়ামদা গুনশিন্দুনা মন্ত্রীজীনা মমল যান্নবা ভাষন পীরকই ।
মন্ত্রীগী ভাষন্দা মীয়াম্মা পেল্পতুনা খুরকপা খুবাকথোম্মা পূমনিল
নিল্লি । লোইশিল্লকপদা মন্ত্রীনা সরকারগী মতেং পাংবা, থোই-
দোক হেন্দোঝা থবক হৈবগীদমক্তা ঠিকাদারদা সনাগী তকমান
অমগা সার্টিফিকেট অমগশু পীরম্মী ।

মতু হেক লোইবগা লৈবাকী অঙম অথৌশিংগা লোয়ননা
কা কাদা চঙতুনা মীংয়েং তারম্মী । উসিদা হোংজিল্লকপা ফমুং
চাম্মগী অনাবা চাম্মদা মন্ত্রীজী মথুংমক্সা শঙ্কোম ইল্লম্মী ।

অরোইবদা নীংথিজনা লৈমায় চল্লবা শঙলেনগী সুমাঙদা
থোক্তুনা মন্ত্রীগা লোয়ননা লৈবাকী যাইতোঙ খমতোঙ ফম্মাই-
বশিং মন্ত্রীজীদমক্তা লাঙলবা অথুম অহাঙ কয়া চা-থক্লি । চীংগী
তমগী ইরৈবাকী পাথঙ লৈশাবীশিং থোক্তুনা মন্ত্রীজীগী মমাঙদা
জগোই শারি ঈশৈ শক্লি । লোয়ননা মায়কৈ মরিদগী বেগুনা
তপ্পা তপ্পা থোংলি । অকোম্বদা লৈবাকী প্রজাশিংনা ইল্লা
ইল্লতুনা কুন্মৈ য়েংলি ।

অমুনা জ্ঞান তারকপা মতমদদি কৃষ্ণে অহু লোইরম্নে ।
মীশু তাক্লে ।

—খরা লুঙাইরবরা ?

অমু ইঙক ওক্লে । ভাব তারকই, মহাক জ্ঞান মাঙলুরে

—চৎপা ওমগদ্রা ?

—ওমগনি ।

হৌগৎতুনা ফন্নি ।

—ইবুঙো ওহাক্লে হিপথখো লুংশামু কল্লি ।

ইমুং অহুগী অহল অতুনা হায়রকই ।

—রিফাদা হেজ্জা যৌথগে । খরা য়েৎচরমলে রাবৌ'য়াদে ।

—য়ে পাংনদবা যাত্রা ? য়ুমদা হেক যৌনবা তৌরো ।
ইবুংঙোনা খরা রাবিবা তারে ।

চৈশু শুর-শুরতুনা থোকলক্লে ।

—তাতোম্বা ঐ করি তৌথ্রে ?

—মীনা হায়বদি যাদে । লৈরম্মু রিক্সা অমা ফারুগে ।

—ঐখোয়বু য়ুমদা চৎলদ্রো ?

—য়ুমদা চৎত্রদি কদাই চৎলুনি ?

—অমুক্তংদি য়েংলুখিসি ।

—মী লোইনা চৎনথ্রে, কনা য়েংগে হায়রিবনো ?

—শঙ অদো ।

—নঙ অসিদি অঙাংগা চপ হেক মাঠৈ ।

অমুগী মরিন তোম্বনা খঙই । য়াররোই খঙলতুনা লায়়েংশঙ
তান্না লাক্লে ।

পোংটৈ লোইশিনবা মী খরা অহু নত্তনা অঠৈ লৈরম্মে ।
অমু মমীং চোইদমথে লৈতুনা য়েংজরম্মী । মোমোন নোকচরম্মী ।

শঙ অসিগী ফক্সাংশিংদা মহাকী জমাং, মহাকী ঔ চঙথবনি ।
পূজা তৌফম মনাক অহুদা চঙশিল্লম্মী । হৌজিক ফাওবা পূজাগী
পোং-চৈ অমতা কায়রমজি । ধূপকী মৈথুদি মুংলয়ে । অহুবু
নোনথহুনা খুরুমই ।

রিক্সা ফারুগে হায়হুনা তোম্বা চংথ্রে ।

অমুনা খুরুম্বদগী হৌগৎলকগদা ফক্সাংদা ইরিবা ময়েকশিংহু
উরম্মী । ফক্সাংহুদা নীংথিনা তরু তরু ইরি :

“লায়য়েংশঙ অসি

হাংদোকপিথি

কেন্দগী গৃহ মস্ত্রীজীনা

লৈবাকপোকপা

তাং ২২, ওক্টোবর, ১৯৮৮ ইং

আশ্বিন ৩০, ১৮৯০ শক

মুমিন্তা ।”

ধ্বংশমল

লৌরীদা লেপুনা শাল্লা য়েংখিবদা সনা মচু মাল্লাবা মরায়
লুক্কবা পান্থী মচাশিংনা মশা লুমা হাই ছল্লিবছ উবদা রাখিবা,
চঙখিবা পান্জল, শেল উমা কাউথোকই। উচেক অমত্তা তুবং
পাইবা যাদে মথুঙগী কোঙৌছ কল্লা কল্লা থীল্লছনা লাউই। লুমিং
তরানিমুক্তং লৈরবদি ফৌশিং অসি লোকপা য়ারগনি। ‘চাবা
চাদবা লৌ হেক লোইবগা, ঐনা বাবা উরগা, লৈখা তাবা উরগা
কল্লক পেল্লিবশিং অসিগী মমাঙদা ইচানুগী অসি লুহোংথোকৈ।’
মহাক্কী অচেৎপা অরেল্লনি।

য়াইমনা লৌ উরকপসি চহী অসিনা অহানবনি। অচুস্বা
ফৌগী চরোংশিংনা কেথ কেথনা হাই-ছল্লিবসি মহাক্কী লুপীদসু
য়েংহল্লিংই। মরমদি মাগী লুপীনা নোংমা হায়থি—

‘য়োপাক ফাওবা য়োংলৈ চুমা থাবা হৈতবা কয়া জুগোং
চাগবনোদা।’

মহাক্সা নাপলগা লোয়ননা খুমখি—‘ঐসু লুপানিনে ।’

হায়বগী বানি মহাক্সু কিখিদবদি নত্তে । মহাক স্কুলগী চৌকিদার ওইছনা থা খুদিংগী শেল খরা খরা ফংজরম্মী । মছদগী ফংলকপা খরা অছুগা মপানা থস্বীরস্বা লৌ পরি অমগী লৌশানগা ফনা কোন্না হিংজরম্মনি । চহী অনীদং মমানা ফমশেন্নছনা লৈরস্বা অছুদা লৌ পরি অছুসু চিংচা-ফোইচাদা মহাজনগী মথুং চনথরে । সরকারনা লৌশিনবা কুমদগী মীচং শেন রাংহোবনা স্কুলগী চৌকিদার ওইছনা মীং মায় খরা পাঙজরস্বা অছুসু মুনবিথরে । চহী অমমুক থোকফম-তোফম খঙদনা লেনথিবদা ইমুঙগী মান-চাং পৃথসু তুমথরে । উপাই লৈতে ।

লুমিং তাশিল্লকদোরে, লৌকাবা মতম ওইশিল্লক্লে । অছুবু লৌপুছ য়েংবা লাক্কনি হায়বছদা ওইছনা লৈরম্মী । হন্দক্তা থেংনবনি লৌপুছ তিল্লবা কয়াম লুংঙাইবা জাংনো খঙদ্রি । লুমিং ময়ুম চঙথে লৌপুছনা লাকপছ । থোইদোক্সা কিজ নোল্লুকচনা ওকচরম্মী । ‘মীদৌনা য়ান্না উজবা ওমজবা নত্তে তাঙাংগীসিদা ইশামক্কীনি খন্না উজবনি । লাইবক্সা থিরিবসু হন্দক্তা লৌতাজ-বসিদা নোংসু লাই হেক য়াওই । অছুমকপু ঈশ্বরনা কৃপাদি তৌবিরি, শেন্দি য়ান্না চঙথে, ঈশিং চিংথোক চিংশিন্দা ।’

রাখি তিংথিবশিংছ অমত্তা চিংথদনা তমজনিংবনি অছুবু মছগী তাঞ্জা পীদ্রে ।

ঐনা হায়ছনি আগেদগী ফছনা লাক্সবা লৌফম্মি ।

য়াইমা নীংবা কায়রম্মী । মহাক্সা খল্লম্বদি কুমশি নোং তাখিদে । লৌফম অয়াস্বা ফত্তে । অছুবু মহাক্কীদি ফৈ, অছনা মঙোন্দা পুক্রিং থৌগৎপা রাইহ খরতা ওইরবসু তাহনগনি । তশেংনমক ফিভম অসি তানবা হোংনবদা মহাক য়ান্না রাজখি ।

মপুঞ্জিং খংলুং লুংশিরকই । মহাক্সা রাজখিবা ময়ামত্ৰ মমাওদা
 চোংথোক্ককই । মচালুগীনা খুংশুমন্দগী অনা শিকিদা তুংশিঞ্জবা
 শেম্মা লেপচবা মমান্নবী অনী তিল্লবদা মমায় ওইজরিবা মনাদগী
 সনা মচেং অত্ৰ ফাওবা লবুক অসিগী লৈহাওনা চুপথ্ৰবনি ।
 নোংজু-লুংশা তিম্ফা-কাককৈ মরক্তা চাবা মচেং তুহ্মা মচেত্তা
 ফিভম অসি ওইখিবনি ।

অত্ৰবু খুমখিদে । খুমলুনবগী থোনা লৈজদে । মপুঞ্জিংদদি
 রারোই । নীংবা কায়না হল্লকখি ময়ুমদা । ফমুংদা লোংথাক
 লোংনা হেক হিপথবদা অমুক্তা নীংশিংলুদবা হিসাব ময়াম অমা
 মমাংদা চোঙথোক্ককই । মহাক্সা মথুং থেকতুনা পাক্ৰবদদি
 “লৌশানগী ফৌপোং তরানীথোই, শনশানগী ফৌপোং নীপাল
 মচালুগীগী সনা থম্বুগী শেন্দোয়নে, শেল্পেপনে লুপা চন্নী য়াঐ ।
 ফৌনা শঙবাইদা লুপা কুনমঙা গীরবদি ফৌপোং মঙা থরান্দগী
 পুত্ৰনা চাখিবা, ফৌপোং নীপাল ঠেশিং চিংথোক-চিংশিন্দা,
 মহাজন্দগী পুখিবা লুপা চান্মা লুপা তরামঙা খুদিংগী ফৌ শঙবাই
 অমা অত্ৰনদি ফৌ পোংজুম নান্মা পুন্না ফৌপোং কুন্ত্ৰাত্তরক নান্মা
 শুরে ।

করিঙম্বা লাইবক ফদনা ফৌপোং য়াঐমুক থোকপি়বদি
 ফৌপোং তরামরি নান্মা খক লেন্মী । শিজিন্নগদবদি কোকথোঙ
 অমা রাংলি ।

লৌরোক শেলস্স লৈতে মত্ৰস্স পুবা তাবনি য়ামদ্রবদা লুপা
 চহ্মমুক্তি চঙগনি মত্ৰদা ফৌপোং অহ্মমুক চঙখরো, শেন্দোয়নে
 করিনে মী মঙাগী চানবা থাদা শঙবাই অহ্মম অহ্মমদং পারবস্স
 চহী অমগী ফৌপোং তরানীপালদি থমদবা য়াদে । মসিগী মথক্তা
 অঙাংগী ফিজ়েং, মরুগকী শেস্থাং পোংয়েংগী রাংলি ।

কুম ফলবস্তু ফোঁ থোক্তুবস্তু পূবনি খঙদে লাকপনি খঙদে
মহাজনগী লৌশান, শনশান, পূৰুবা শেন্দি শিংদবা যাদে, পীদবা
যাদে । মচানুপী লুহোংবদি যান্না লাপনা লৈখরে । খল্লুবদা স্বর
ফুনগংলি ।

—লৌপুছ লাক্ষদাই ?

মাগী নুপীনা হংলকই ।

খুমদে ।

—লৌইদাং খুনৌদগীনি হায় নচা য়েংবা মী থরা লাক্ষমী ।
ফন ফনা তাই লৌ-শিং কাসু লৈ, চাবা থকপা ৰাস্তে হায় ।
অঙাং মশেনসু খঙনমাল্লে । মথোয়দি যান্না থুজিন্গিবগী ৰা
হায়রম্মী ! মপাগী ৰা তাদ্ৰবদি হায়তুনা থাংবনি ।

খুমদি খুমদে যাইমা । অছবু মচা হায়বা লাক্ষমগী ৰা তাবদা
মশাদা ইনিল অমা লাকই । মাগী নুপানা ইখুম খুমলক্তবছদা
নুপী অছ, তুমএমাল্লে হায়তুনা মখা তারকত্ৰে । মমাঙদা লৈরম্মা
হিসাব মরক্তুদা লুহোংবগী ফিজ়েং লৈতেংলবী মচানুপীনা সভা
মাঙপ ময়ায়দা লৈ পরেং অমা পায়তুনা লেগ্গম্ভম উরকই । হিসাব
পুস্বা মাঙত্ৰে । তপ্পা তপ্পা মমীং উইথথি ।

মীনা স্বাই পানা তিল্লে । ওসিদি যাইমগী মচানুপী লুহোংবা
নুমিংনি । মশাত্ৰ ঙৈহাক্তা লৈতাদে । অমনা অমা অমনা অমা
হায়জল্লকই । কোয়চেন চেন্দুনা নোমই ! লুহোংবা লৌইতুনা
দোলাইথক্তা কাথংত্ৰে মচানুপী । দোলাইছ যাত্ৰা হেক তৌরক-
পদা কদোমদগীনো খঙহৌদনা অথাক অৰাওগা লোয়ননা নোং
চুথরল্লম্মী । তৌফম খঙত্ৰতুনা থা-ৰাং চেল্লি যাইমা । অকাস্বা
ৰাহৈনা চৈ-থাংলি ।

—থোরাইমচাগী নোং, থোরাইমচাগী নোং ।

চৈনা চৈনা মীকপ থোক্কই য়াইমা । মপান্দা মখোল অমা
তায় । নোং চুরে । নোং ঙাঙ্গি । অহীং অত্‌মা মীকপ অমা
ফাওবা তুমখিদে । হাংগদ্‌রা খল্লি হাংদে । মুমিং মরিনি
গুজিনখরে, লবুস্তা থোক্তুনা য়েংই । সনা মচু মাল্লবা ফৌশিং
অদো উল্লা তুরে । হয়েংতগা চুরবদি মতোন থোক্কগনি ।

॥ ১৯৭০ ইং ॥

বাহ

চৈফমতনা পুলিসি পিক থল্লে । চৈফমশিং অদো ঐডোন্দদি
বাহংনি । খল্লেই য়াদে বাহং অমগী মথংদা অমা ।

—ঐবু কনাদা করি লানথুবগে !

লোইনা হৈদোক্লে । গাভীনসু ওয়া তকথাইবিরে—মনা-
মশীং পুয়া ইচাই চাইরে । হৌজিত্তা শোল্লি-শোল্লি মুকুম
মুকুম শোল্লতুনা চংথিবনি । ঐনা ফুটপাঠতা লেপলিঙৈদা
হংলমই—লুপা অমা মথায়দা সিকি অমগা পৈশা মঙা হাপ্পবদি
কয়ানো ?

—লুপা অমগা সিকি'হুম পৈশা মঙানি ।

মীয়াম চংলি । কুম্মৈ শঙলোমদগী হাইদোরকই লুপা
লুপী নোব্বা খেনা, কমানসু খুদি থিরবী হুুবীছ য়েংলমদে ।
অউবশিংসু য়েংলমলগা চংথি । শোল্লগদা চংথি—ইহে !
তুশিল্লমাল্লৈদো ! হুুবীদো মথন্তা তকথাইবিরল্লবা মনা-মশীংশিং
অদো থুনগংলি ।

—কৈদৌরে ইমা ?

—অহল ওইরদি মথোং চাপোং নন্তেদা । করি ওইনি তুশিল্লিনিদনা ।

কনাদনো তাইনরুদৌসি ! মহাক্স কনাদা করি লানখিছুনা ফিভম অসি ওইরিবনো ! ঐথোয়না কনাদা করি লানখিছুনা ফিভম অসি ওইরিবনো !

চা গ্লাস অমগী মমলতং গীযু হায়রুবদা ইমানা থুমলকখি—
কদাইদগী কোংলু হায়রিনো ? য়ুমদনা থুম ফাওবা থাক্রিংঙাই
লৈত্রে । মুংতিগী লুপা অমা, মথায় অমা ।

মথোয়শিং অছুনা শত্তোকপগী লোইবা নাইদবা ফুরিংখাউ
পানবা মরুপ মপাংশিং অছুনা তাবা থোক্লবদি শিথ-শিথ নোক্কনি ।
শোইদনা নোক্কনি ।

ইমানা মথা অমুক তারকই—নমান্নবদি মতু-মচা থিছুনা
মমা-মপা থাক্লবনি । ইচা মুপা পোকই কৈকান্নদোইনো ?

—অহু ঐবু করি তো হায়রিবনো ? মীমচাদৌনা ঐবু
শেষিবরো ? নথোয়না ঐগীদমক করি তোবিবগে ? থবক গীযুনে,
থবক তোগে ।

তানফম থোক্লিবা সিবু ! শোল্লবী, চহীনা মথুং মশা পুন্ডা
থুদেব্বা ইমা হনুবীসিদা হায়ফম থোক্লিবা বারা ! নহা ওইরিবা
ঈ নোরিবা ঐবু করি তোবা ওল্লিবগে ! মথোয়না ওসি ফংলিবা
ওইরিবা ফিভমসি মমা মপা ওইরুবা অছুগী চৈরাব্বা ! অহু
ওইবা তারবদি মপোক ফবা মরুপ মপাংশিং অছুগী মমা মপাসু
ফংফম থোকত্রা !

ইমুঙদা ইমানা তন্তনা ঙাঙই । নোংমনা তুমিল্লা তামিননৈ ।
নোংমনা থীনসু থংনৈ । অমনবা ঐগী য়ুম, অহল ওইরবী ইমা,
অমনবা রাখল । ঐবু তম্বহল্লি । য়ুমদা শুকহনমক হঞ্জিল্লরোই
খন্দুনা থোরকখি । ইমানসু লাউহৌই—ওমজত্রে কদাইদনো

চংপিথো, লাইদৌনা লাংপা ওমজদ্রে ।

কদায়দনো চংকদবা ! অয়ুক অমা হঞ্জিন্দে । মুমিং তারে ।
অমম্বনা মচু শঙথবদা ঐগী রাখলসু মমশিল্লকই । কৈথেন্দা
তিল্লম্বা, চংলম্বা মীয়াম করি অমুক হায়গনি মচীজাক থিরুবা
উচেক রায়া পুষা হঞ্জিনখি ময়ুম ময়ুমদা । অতুগা ঐনা কদাইদা !
থেঙলে খল্লিঙৈদা নীংশিংলুবা তৌদনা হৈনদ্রবা লৈনিংদ্রবা য়ুমতুগী
খোঙদা লেপলুই ।

অথিবা রাইনো ঐবু তাহ্মোকখিবা ইমাদো তুমলমদে ।
কৌফাংতনা থোঙ হাংদোকলকই । রা ওঙদে । চাক চাকলুক
অমসু লৈরম্বী । ফুঙ্গাদা মৈ যাইনা ইমানা ওঙলকই—‘নঙবু
কৈদৌবগে থবক অমত্তদি তৌশিনসি । য়ুমসিসু নোং চুরল্লবদি
লৈবা য়াররোই । ঐনা নাতুনা হেক লৈখিবদা করিনো নঙনা তৌগ-
দবা ?’ ঐবু মুংশিবিবা শাবা মীওইশিংনা ঐডোন্দা তত্তনা হায়—
‘কৈদৌবগে নঙবু থবক অমা তৌশিল্লু । নঙ অমা লৈনা লৈনা
শোল্লবী নমা হম্ববী অসিনা মুংশা মরক্তা য়েজ্জাং নাপী য়োল্লবসিবু
য়েংবা মুংঙাইরিবরো ?

ঐ নোকখি । ঐনা নোক্লিবতুদা থুমখিবা পাউথুম অতুদি
মখোয় খঙলমগদ্রা ! ঐগীসু য়ুনিবসিটিনা পীবা সাটিফিকেট
লৈ । চাংয়েং কয়া যাওখি । অতুবু চাংয়েংশিং অতুনা ঐগী
সাটিফিকেটপুদি তাহ্মোকপিরকখি । মরমদি ঐগী ইমা লুখাবীনি,
লায়রৈ, মরুপ মপাং মীচঙ লৈজদে ।

মুংশাদা ইমানা ঐ দান তৌই । মতুদগী ফংলকপা মমলনা
ঐ হিংডি । ঐসু খঙই । অতুবু তৌগদবসি করিনো ? ঐনা
য়ুমগী মখাদা ওাইহাক্তা লৈতবগী মরম খঙলমগদ্রা !

চেঙ শোংলুবগী, হরাই শোংলুবগী, থুম থাউ মোরোক
শোংলু-পুরুবগী থোবা লাকপশিংনা ইমাবু থীনা থীনা চৈবদো,

ঙাওবদো ঐ তাবা ওমদে । ঐসু মীনি । ইমাগী মচু লাংশিল্লবা
মায় উনিংদে । পাসৈ লৈত্রবা ইমানা অরোইবা ওইনা শীজিন্ন-
খিবা বাইহে অহু তারগা ঐ খাওবা ওমদে —এখোয়সু সুম হায়নদি
সুম লৈরোইদনা ঐগীসু ইচানুপা পোকলিয়ে ।

ইমাগী আশানা ঐ । ঐগী আশানা করি ! ওাইরি করিনো
খঙদে ওাইরি মসি নত্রা ! অহিংবা শাছুনা চংলি, মীয়ায়
চংনবা পাউনা রোডকী অচিনবা মরক্তা, মসিদগী হেনবা করি
লৈরি !

—ইবুংঙো মোজা ফুরিং যোনফম কদোমদনো ?

অহল অমা ইনাক্তা চঙশিল্লক্তুনা হংলৈ । ফি ময়োম অমা
পায় । বার্বাগা কোম্বা অহল অমা খঙনিং নীংশিংলকই ।

নোংমা লুমিং চপ য়ুংবা মত্তমদনি । ডাকঘর মনাকী খোং-
নাংখোঙ মনাক্তা অহল অমা মতু শোম্বা কোয়না-কোয়না য়েংছুনা
লৈরুম্বী ।

—ইবুংঙো । ঐনা লৈরিবসি কদায়দনো ?

—ডাকঘর মনাক্তি খুয়া ।

—খুইরমবন্দ য়োগদবা কয়াম বাংলি ?

—ঐসু য়োগদবনি চংসি ।

লম্বী ওাওরমালে হায়ছুনা ঐনা পুবিরকখি ।

—কদায় য়োগদবনো ?

—খুদৈবন্দ য়োগদবনি । ইপাদি দশা অমা তারুদনা
ওম্বোকা ইকায়থ্রে ।

—কৈদৌরবগে ?

—ওরাংছু নচন লুপীগী জোইপুর অমতংগা য়োংপাক অমগা
লৈগে, শগোল হবাই খরা লৈ মসিসু য়োম্বোকে হায়ছুনা কারকপনি ।

ফি লৈরুরগা ডাক্তোর মনীংগী লম্বীতুদা গাড়ী লাকই হায়তুনা
 লেপ্লিঙৈদা মূপা অমা হোবে হোবে চেল্লকই । অতুগা ময়োম
 অমা ঐঙোন্দা দীশিল্লমলগা চেনথ্রে । ইঙক ওল্লিঙৈদা মীয়াম
 অমা ফুজিল্লজুনা ঐবু ইকোয় কোয়শিল্লরে । মফম মরাং
 খঙহোদনা করিনো অমনা ইকোক্তা ফুথরকই । করিমত্তা হায়বা
 নংহোদে । জ্ঞান অতুম মাঙলে । করি থোকথবা খঙহোদে । জ্ঞান
 তারকপদা থানা বাবু অনীথকা লোয়ননা মীয়াম্মা ইকোয় কোয়-
 শিন্দুনা লৈরুম্মী । ঐনা মীং পাঙথোরকপত্ উবদা থানা বাবুতুনা

—তোশিমমু হমুগা অমুক অহল ওইরগা হুরানবসু ষাওরি ।

ঐ ইঙক ওকই । খুমগে হোৎনবা ভাঙা ফংখিদে । অতুদগী
 ঐবু গাড়ী অমদা পুরগা অহীংসিমা খুব্বা নমথিরবা কা অমদা
 থমই । হোজিক্তা ঐবু কোথোক্তগা ঐগী বারী তাবদগী
 থাদোকপিরক্লিবসিনি ।

হুরানবা অতু হিংথ্রেনদনা, পঙজবগী হমুবত্ চৈরাক ফংহোই ।
 ঐসু পঙই অতুনা ঐগী শরুক থুংবিদে । থোদোক্তুদা লানথিবসি
 কনানো ! হুরানবত্গী মরান ওইবা তারবদি, মহাক্সা হুরাল্লবগী
 চৈরাক অহল অতুনা ফংলিবা করিগীনো !

—ইবুংঙো অমনদি সোমদা যোল্লি হায়নে ।

হমুবতুনা মথা তারকই ।

—তাকচগে তাকচগে খুরা ।

মোজা ফুরিং যোনফম অমদা অহল অতু থনল্লগা বাহং অমা
 পুরতুনা চংপা অমুক হোই । মহাক্সা যোপাক লৈবা লাকপা অহল
 অতুগী দশা অতু তারোইয়া !

করিদি লৈ পাশ্বে । ঐনা করিগী বাক্সনি । ঐগীদমক কনা
 বাবী ! অসুমা মাগীসু ঐনা বাবা শংদে, ঐগীসু কনানা বাবীদে ।
 কনাগা কনাগসু মরী থোক্সে ।

—পৈশা মঙাদা !

পীক্সবা খুং অমখক তিংথোরকই । হোনা ঈশৈ শকলকই, কোতা অছ খিঙলকই । অঙাং অছগী নঙ্গলদা অঙাং অমসু পোরি । নোকদবতা মঙায়রে । ঐঙোন্দগীবু পৈশা । ইক্ষাল সহরনদি ঐবু শক খঙই । সহর অসিগী হোটেলনা, পান ছকান্না ঐবু খঙবা ঙাক্তনি । সহর অসিগী চাক্সিবা ফাওবনা ঐগী ফুরিং-খাউগী ফিভম খঙবনি । ঐনা মুংঙাইজরিবদি সহর অসিদা ঐবু শক খঙদবা চাক্সিবা অমা লৈরম্বা অসিনি ।

ঐ রা অমত্তা ঙাঙলমদে ঙাঙলুবগীসু কান্নদে । মহাক নীংবা কায়না চংখি । ঐ নীংবা কায়না হল্লকই । অনোবা নত্তে নীংবা কায়বা মাগীসু ঐগীসু । অছবু রাহং অমদি মানসু পীরম্মে —মমীং ফাওবা পাঙবা হৈত্রিবা ওরাংগী অঙাং অসিনা করি লানখিছুনা ফিভম অসি ওইরিবা ! সিনেমা হোলদগী হাইদোরকপা মুপা মুগীশিংগী অরাঙবা মীনিল মরক্তা তারি তানগা লোয়ননা অঙাং অছগী ঈশৈদো । মহাক চংগ্রে ।

মীয়াম মরক্তুদা মৈতৈ পাখঙ অমসু রিক্সা মথক্তা লাউর-লাউরছুনা চংখি—বরফ বরফ শঙ্কোম বরফ, কমলা বরফ……।

॥ ১৯৭০ ইং ॥

বাহেখোল

লময়ায়দা ইশাং শাংনা তারিবা লুংশা মঙাল অহু উবদা
ইফিং ফিংনা হৌগৎলকই । মমীং মমায় ফাওবা তাবা নংদে,
মফি শেংচিল্লগা খাউ অমা পায়হুনা থোরক্লে ।

অফেওবা কোন্দু পুরহুনা মমাহু পুথিরোমদগী কারকই ।

—ইমা পৈশাদি ?

—মোন মখাদা লৈহৌদাইনে ।

—নংখিজা ?

—মরাইনা নংজনি । তপ্পা চংলু ।

ইবোতোস্বী খাউ অমা য়াল্লহুনা থোকখি । শুমাং মতোন্দা
লেপ্পহুনা মচাগী লস্বীহু য়েংলহুনা লৈহৌই । লাউরকই—তপ্পা
চংলুকো ।

ঙরাংদি ওস্তা চংপনিয়া ওম্মা হল্লকই । ওসিদি নোংদম
নাইত্রে অহুবু ফংদবদি য়াদে, থেওবসু য়াদে । সরকারনা হাংবা

অহোওবা ছকান্দগী চেঙ, চিনি, কেরোসিন, য়াম্‌চিংবা ইমুঙগী ফংফম থোকপা লৌরুরগা অতোপ্পা ছকান অমদা য়োল্লগদৌরিবনি । ফংলকপা শেন্দোং অতুনা চেঙ নজ্জগা য়াম খরা হোঙবছ বাল্লতুনা নোংমগী চরা নোংখল্লগদৌরিবনি । চরা অতু চারগা মমানা হজ্জিরা শূবা চংকনি । হৌগং কাঙখংপা ডমজ্জবা মপানা য়ুম শঙতুনা লৈহৌগনি ।

খাউ অতু মঙকশমদা য়ানশিল্লগা লম্বীদগী নুঙ খরা থুল্লতুনা শাল্ল শাল্লতুনা চেনবোই চংপোই তৌতুনা লাকই । মহাকীদি শাল্লবা হায়ববু মসিনি ।

—তোস্বী নঙ নমিং ককথংলবনি ওঝানা ।

ইঙোবীনা লাউরকই । থুমলমদে । হায়ফেজ্জা য়েংলম্বী । মপানা মখুং শমলতুনা চংলিবা মপা মচাবু উরগা মপুংলিং লুংশি-রকই । মহাকী মপা লৈ । অতুবু ইঙোবীগুয়া মরেক মহাও থাংনা, মপাগী মফমদা নাঙথি শাজবদি ফংজ্জি । শ্য, নোমই, চহীগা চাল্লদনা, অচোপ অরেম, মপা চাবা চাদবা থিদনা । অতুবু নোংমতসু চরা অনীশুনা চাবদি ফংজ্জি ।

পীক্লিবা ইবোতোস্বীসু ইকায়বা লৈ । ময়াম্ববশিংনা ইনাক কৈরাক থুনবা ইমুঙগী মচা মশুশিংনা মঙোন্দা করি মীংয়েং য়েংলিবা মহাকসু খঙই । মঙোন্দদি মতু অনৌবা নঙে । অমুক অমুক খল্লরুরগা প্রোক প্রোক চাকপমথৈ শাউনিংই । শাউনিংই কৈদৌনি !

ব্রাহং অমদি পীক্লিবা অঙাং অতুদসু হংলি—থেল্লবা অসি করম্মা ওইরিবনো ! মী অমবুনা লৈত লায়রগী শারবা মৈরজ্জা অমবুনা মোস্তেক মোন্দুম মথজ্জা ।

অতুবু কনানা থুস্বীগনি ।

চংপা লেপে তোষী । মীনিল তারক্রে । জুংখা থিবা
 হেঙ্গলকই । মহাকী লেপফম লৈরমগনি নীংদে । মছগী মথক্তা
 যেনবগী মতমসু অকবনৈ পুং ৬-৩০ দগী পুং ৮ ফাওবতনি ।
 ফংহৌদবহু মরাচানি । মথোয় খংগীদি নিয়ম অসিগী মজুং চন্দে ।
 মথোয় অছদি সরকারনা লেপ্লা মমলদগী শেন্দোং হাপ্পগা পুন্না
 লৌবা ওয়া, মথোয়গী মমা মচা, মচীন মনাও, মরুপ মপাঙ নজগা
 মরী মতাশিং মথোয়ছগীদমক্তদি মতম নাইদে, অকব্বা চাকথুং
 লৈতে । পীনিংবহু পীগনি । খতাদা মতম হেলৈ হায়ছনা পীখি-
 দ্রবশিং নজগা শেল লৈতছনা লৌখিদ্রবশিং অছগী মিং—য়েংকী,
 ওইগী, খুবীগী, খুনাওবীগী সহি ।

মহাক্সা খল্লস্বা অছমক থোক্রে । শাংলবা মীয়াম পরেংনা
 মাগী লৈফম পীদ্রে । ফংগনি হায়বদি উদ্রে । অছবু খুইগী
 মমৈদা চওছনা লেপ্পম্মী । মহাক্সা হেক ফমথগে ভৌবদা মমাঙ-
 মক্তদা জুগী অনীখক খংনরকই ।

—ঐনা হাম্মা লাকপনি । লাই মীনমগলু তৌওষী ।

—মল্লিঙেদা হৌগংতুনা জুঙজাও অসি থমজরল্লবনি ।

—নঙগী থল্লস্বা কনা খঙগে, নমিং ইত্রা ?

অরাই অখুম ভৌনরকই । অকাস্বা রাইহ পন্দুনা চৈনরকই ।
 খাস্বা যাদ্রে, থুং থোকরক্রে, মশম ফোয়নরকই ।

—তোক্কোনেহে কুমশি মরাইশা ।

—খাস্বা যাদ্রবদি শিগে শিনজরো ।

অনী অদো নল্লরি ।

কনামতা মচী লেংদে । মচীন মচীন্দি লাউরি—কনানো
 অমতা খান্দু, শিনরনি ।

লেপফমছদগী মীকানবদা কনাসু থোরক্তুনা খামদে । মছগী
 মছক্তা ইম্নৈ মাঙ থাগদবগী ।

লক্ষী চংপা মী খরা চঙলক্তুনা খামৈ । চৈরক্ষী—মথিবোং-
গীতা খনবা করহা লমশাশিংনো । মী শিনদৌরফাওবা খামদে ।
কনাসু খুমদে । তাই অহুবু তাশিন্নদে ।

✱

—ওম্বোরসু তপ্পা য়েনথ্রে । ঙৈহাক লৈরদি মতম লোইরে
হায়রক্কনি ।

—ইমাইপেন্মা হায়রু লাকউলু । য়েল্লরোইকা হায়রকপসু
খঙদে ।

—অঙাং খোম ফাওবা পিথক্কমদে তুমহৌবনি, হোগলম-
দনা লান শারমবরা খঙদে ।

—করম তৌনি, নপাপ-ইপাপকিনিদনা ।

—মমাং লৈকাইগীদি মী অমদা চেঙ কিলো অমমম পী,
অয়ুক লুংখিল নাইদনা য়েল্লি । ঐথোয়গীসিনা করম তৌরিজাংনো ?
নোংমতং খেঙবদা লৈত্রে হেক্তা হায় ।

—মীগীদি ইবেম্মা চপ হেক্তা মাল্লৈ, সরকারদা চত্তুনা লুগীও
লুপাও হেক্তা হায়রুই ।

—হোই অহুগী হায়রবদি ফমনথ্রে ।

✱

—ইবেম্মা মথোয়গী ভোট হায়বহু কয়াম রাংলি

—কৈদোগেগে ইচে ?

—হন্দক্তি লাকসলু খঙনি । ভোট ময়াদনা নে, নে ।
প্রধানি হায়হুনা তৌরিসিনা মথোয় লৈকাইদনা চেঙ ভারি ভারি
হেক মপীবা ।

—অত্ৰুদা তৌজনবা লেম্মি নজ্জো শেল তিংনা ।

হন্দক্তি মমল চপ চানা লৌনি । নজ্জগা শুকথা হেক
থাদরৌই । মখোয় মখোয়গী মতু মচা মুংঙাইনবা, ঐখোয়না
য়ুমলোন কৈরোম্মবা ফাওবা কৌনদবা মথৈ ভোট ধোয়া ।
পাঙ্গলসু বাবা, মতমসু মাঙবা ।

—মী অপঙবা লানঙইনৈ হায়বছনিদনা ইচে ।

✱

—যামীনি নবোক নাই হায়ত্ৰুদি কমদৌরে ?

—ফন্তেদা ইচে ।

—মাইবনবু করি হায়রিবগে ? অঙাংছ মঙক লেকথরে,
খরা কৌনশিনবিয়ু ।

নহোং শেম্মা শেম্মা থুমলকই—দক্ষিণা থাদে হায়ত্ৰুনা মাইবত্ৰুসু
লাকপিখিত্বে । খঙদ্রেদা তৌদৌসি, চানববু হোংনগত্ৰা, অঙাংবু
শেম্মগত্ৰা, অনাববু হোংনগত্ৰা ?

খংনরিবা, লাউনরিবা ঙাঙনরিবশিং অত্ৰু তুমিল্লা তাই—
তোম্বী । অত্ৰুবু থরায়দি লুপশিল্লুদে । মীংলিছুম নাই—মমাঙ
পরেং অত্ৰুদা য়েংবদা ।

ইখঙ খঙহৌদনা হম্বুবী অমা বাস্তুকই ।

—কৈনো অমা তৌত্বে হম্বুবীসি ।

—অমুক্তা হৌগংপিয়ুদনা ।

লাউতা মরাওই । কনাসু হৌগংলক্তে । বাস্তুরিবত্ৰুগী মরমদি
পুয়মক খঙনবা ঙাকনি । কাইনথংদা লুপী অমথক থোক্ককই ।
মহাক্কা হেক য়ুমথংননা লৈবা মীনি ।

পুংদি নিপাল তাম্বিনত্বে । মীগী পরেংদি শাংলি । ইবো-
তোম্বীদি শাংলবা পরেং অত্ৰুগীসু মমৈনি ।

মওল মওল খল্লকই । ফংহৌদ্রবদি কমদৌবা ! চরা অসিমা
পুক থল্লা অয়াওবা শেল অসিনা চেঙ রাছোন্ধগা চাবা নজ্জগা
ওসিসিমা চরা হেন্দোন্ধগা তুংগী মুমিংশিংদা চরা হেনগদবছদগী
কনবা ! অনীসিগী মরক্তগী অমদি চেনবা য়াদ্রে ।

—ঐখোয় খরতসু ডাইরে য়েছোকপিরোবা কৈদৌগে ।

—ঐখোয়বু মেছিনলো ওল্লা লাক য়াদ্রে !

মহাজন্দুনা খুমলকই । কনাসু মখা তারমদে । মীয়ামছ
ওল্লা চংন্থে । মচীন্দদি মুকুম মুকুম শোল্লি—কছুবী মচাশিংসিদা
কুমশি মরাই য়াওখসমু ।

ইবোতোস্বীদি খাউ অছ য়াল্লছনা অছুম লেপলি । মকোক
ঙাওরে । করিনো তৌগদবা ! ফনা কুইনা উংছনা লৈরুরে ।
মহারু জ্ঞান তারকপদদি ছুকান্দার অছগা মখোয় মুপী অনীগা
নন্তুনা অতৈ লৈরমদ্রে । মুপী অছনা চেঙ বোড়া অমা মমুংদগী
পুথোরকই । চিনি ময়োমশিং অছ মশিং থিরম্মী । ইবোতোস্বী
মমীং কুশুমথৈ য়েংলম্মী । মহাজন অছনা শেল থীরি । মখোয়
নোক্কি । মমুংদগী মুপী অমনা চা পুথোরকই ।

মমায় মমায়ছ ওনশিন্নরছনা নোক খেরছনা মখোয় চা থক্কি ।
ঙৈহাক অছল্লা লৈরল্লগা চেঙ বোড়া অছগা চিনি ময়োম অচৌ-
বছগা পুরছনা মুপী অদো থোকথ্রে ।

মসি অনৌবা নন্তে । পুম্মমক্কা খঙই—ছুকান্দারনা করল্লা
চেঙ য়েনবা, সরকারদগী করল্লা লৌরকপা । অছবু মহাজননা
অহেনবা মমলদা চেঙ থারবসু, মখোয়গী চাকথুং পীবিদ্রিবসু,
রাংনবু পীরবসু, কনাসু হায়রুবা ওমদে । মখোয়না হেক হায়রুবদা
খুমলকনি ।

—ফরে ঐখোয়না য়েনবসি পেদ্দগা সরকারদা চংতুনা
হায়রুরো । নরিল লৈরগনা কনানো থোকলজ্জুনা হেজ্জা য়েল্লো ।

লায়রবা খুঙ্গনি কনা থোক্কনি । অছনা উরবসু উদে,
খঙলবসু খঙদে । মসিদা ইবোতোস্বীগুয়া অঙাং অমনা করি
তোবা ওমলুগনি । অছবু পুন্নমন্তু উরুই ।

ছকানগী ফান মথক্তা চাইছনা লৈরিবা চিনি ময়োমশিং,
পৈছনা লৈরিবা চেঙ, গাভী মথক্তা ফল্লিবা মপুক নোইরবা
মহাজন অদো উবদা মশাত্ত থক থক নীক্সমী । পুন্নমন্তুনা মাবু
লক্কবগুম তৌরম্মী ।

গুংগী অশাউবছ মৈরি থোক্কলে । মমীং অছ কোয়লৈ
লৈছনা য়েংলম্মী ।

মনাক্তা চেকতুম, গুংতুম কয়া তারি । তপ্পা তপ্পা চঙশিন্দুনা
হুঙতুম অমা খুল্লম্মী । খুদক অছমক্তদা চেনশিন্দুনা হুঙ অদো
মহাজন তম্মা চেনশিল্লম্মী ।

হুঙ মচা অছনা পানবা ওয়া মহাজন নন্তে । খুদক্তা
চেহোরকই, ছকান অছদগী অথাকপা হুপা অনীখক । ইবোতোস্বী
ফারে । ফুবা য়াবা ফুরে । মীয়াম চেনশিল্লরকই । মীয়াম
তিল্লকপছদা মহাজন্দু থোরকই । ইখঙ খঙদবগুম থোরক্তুনা
হংলৈ—কৈদৌরে ?

—ছকান্দগী পোং লাক্কিবনি । অছগসু হুঙনা থাজবসু শাই ।
কায়রিবা মিংশেনশিং অসি নথোয় নমা নপাছনা শিং ওয়া জাং
নন্তেনে ।

মহাজন্দু খঙই, শাংথনরক্কবদি ফরোই । অছনা হায়রকই—
ফরে অঙাংনি, অতোপ্সসু নন্তে ।

মশামক্সা ইবোতোস্বীগী মখুং পায়ছনা ময়ুম তম্মা থিল্লকই ।
গুংশা থীবগা লোয়ননা মচাগা মহাজনগা লাকপছদা ইবো-
তোস্বী মমাদো হংলকই—কৈদৌরে তাঙাং ?

—নচাসি লম হেন্দোরি ইবেম্মা । ঐ ওইবগী ফবনি ।
কনাগুস্বা ওইরবদি থনাগী মথুং যৌথগনি ।

—করি তৌরবগে ?

—লাক্তুনা য়েংলোলাও । ছকানগী উপু মিংশেল অমত্তা
য়াওহৌজবনি । অসুক পীক্কা তাকু ওইরবদি কমদৌনি ?

ইবোতোস্বীগী মমাদো রা ডাঙদে, ইকায় জুংশি য়াননা
চেনশিল্লক্তুনা কপ্পিবা মচাছু মহাজন অছুগী মমাঙদা কচ্ছি থোকা
ফুরম্মী ।

মহাজন চংথ্রে ।

চৈনাখোলছু ফথ্ববদা ইবোতোস্বীসু কপ্পা তোকথ্রে ।

অছুবু মমাগী মমীং অনীগী পি অছুদি থস্বা নাইদনা শিস্বরি ।

১২৭০ ইং ॥

তকথায়রকপা

থক্তগী হৈথরকপা কালেনগী মৈশা, চদৎনরবা পৃকী বাকৎ
কোথকী অরুস্বা পোংলুম—রা ঙাঙনিংদে, হৈনিংদে । অতুবু মঙম
শাম্ভবা মখোঙ অতু থাংলি, থস্বাল ।

—নখোঙ অতু খরা থুনা থাংউ কৈদৌবগে, মতম লেনবা
তৌরমু, পৈশানা পাম্বিদি ।

লাউরি ঠিকাদারগী মোহোরি নহা অতুনা উরুমদা লেপ্ততুনা ।

১—ইবুংঙোথোয় চংলিনে ঐথোয়সু । মেচিনমক্তি নন্তেদনা ।

—অতুক শূনিংদ্রগা কৈদৌলাকইনো, হজিরা শূদ শুবী
অতাকৈ ।

২—কনাসু হাজিরা শূনিংপোং নন্তেদা । মুমদা ফমতুনা
মীদৌনা জিপ কার তোংদ্রবসু ইশু ইচা লরুতুনা লৈনিংলিপোংনি ।

—মুপা মুপাশিংতুনা কৈদৌলৈগে ? অতুক কামদবা মুপাতুবু
কোক হেক খাইনথোকউ ।

৩—মহুদি কৈদগী যাদগে ? অম্মক বানা শূজরিসি হোরেন
কনাগা পোথাকনি ?

পুম্মক হোনরুবা তৌদনা যা লাউনা নোকই ।

১—ইবুংঙোবু যুমদা হনখিবদা ইবেম্মাহুনা ঔহাক্তাং লৈকাই
হুলাললম্বদা করি ওইবগে সনা পুক্রিংছুবু ?

—কদাইদগীনোদা মুগী থিজদ্রিবা ঐবু ।

করামচাওবা মোহোরীগী মমীংতু থম্বাল তল্লকই ।

—ইতৈমা হায়ম্ম হায়বনি ঐগীছুম অমত্তা থিবিসু ।

২—তৌমুদা যুমগী ইবেম্মাহুনা তারগা ইমুঙ-মমুঙ মহী লাঙ-
গদবা রাহু । ঐখোয় পাপ পূবা ওমজরোই ।

—ফাগি নত্তে মো ওইবম্ম যাই, পুকচেনবু তিন্নরবদি ।

৩—ইবুংঙোগী রাসি মরৌ লৈকো । মুংশা থিচ্ছেদা ।

থম্বাল রাঙাঙ শাঙাঙশিং অহু তারগা স্বাই স্বাই লাউই ।
হৈনদে ওরাংম্ম খনখি হয়েংদগী লাক্করোই । ওসিম্ম অম্মম খল্লি ।
অহুবু লাক্কিবসিনি ।

—ইতৈমা ঐখোয়গীদি হায়থবদি লোইরবনি ইথরায়নবু
তারবদি শেল তিংবা পাম্মু জাং নত্তে ।

৪—অহুবুদি ঐখোয়ম্ম মহা ওইরক্কিপোংনি । নঙ তাদহোইনা
অহুঙে তৌখিবহুগা হায়রুরবদি—ইবুঙোহোয়দি তৌবু তৌমন্দে
হায়রিবনি । ইঙ্গিংতা তৌখিবদা লুকমাই অমা থুদক্তা শেল
থিরিপোংনি ।

চনবা লোইদ্রিবা ফক্লাং অহুদা মখোঙ নাম্মা ওাথরহুনা
মোহোরি নহা অহুনা থবক শূরিবহু য়েংলহুনা পঙঙাঙতা ওাঙই ।
অতৈদি হাজিরাগী থবক মশু খঙলবা ওাক্তনি । অহুবু থম্বালদি
মীনা রা ওাঙলকনি হায়বসিগী ঔহাক্তা পোথাদে ।

মোহোরি নহা অহুনা মমীত্তু ফল্লপ ফল্লপ য়েংলহুনা
হায়রকই, মহাকা বারী শারিবশিং অহুদা ওনশিল্লহুনা—

—ইতৈমা ! শূরি নি হায়তুনা হকচাং অসি পংরা বাহনবসু
ফন্তেদা ।

১—ইবুংঙোহোইসু মছ খডবনে ?

থম্বাল যাওঁউদগী হন্দক মরক অসি ময়ামছ থবক থরা
কোমলে, মোহোরি নহাছ মপুক মপাউ খংফ ফথরে । পঙঙাঙ
ঙাঙ, পঙচৈ চৈরম্বছ থরা হনথ্রে : নহান মথৈদি বিড়ি মচৈ অমা
ফাওবা লোইনা থকপা ফংজরমদবনি । মতাং চারে থল্লতুনা অহল
ওইরপ তৌবীতুনা হায়রকই,

—অছবু ইবুংঙো থবক অমা তৌবা ভারবদি কানগী
চৎনবী..... ।

—ইতৈমদি ওফিসারগী মৌকা ওইরবদি শেল লৌবকা
হৈথ্রনিবো । করি তৌজৌ হায়বগে, থবক মঙ্গলবু ওইহনবীনি
হায়রবদি !

—য়ে যান্না হায়জররোই চারা, বোড়ারা..... ।

৩—মতাং চারিঙেসিদা ঐথোয় অমুক চাউহৌবা হায়তুনি ।

—চা নত্তে শোয়বু শোয়বিরোই হায়রবদি—বোড়াসু
কোংজগে ।

মীংকুপ অমত্তা পন্দে, মোহোরি নহাছ হোটেল পাংথি ।
ময়াম ফাগি তৌনহৌই ।

—ইবেম্মা থম্বাল নঙ থবকা তোকলাকথিছুকো ।

থম্বাল খুল্লিংবনা ওরুবনি অছবু নোকফেৎতমক তৌই ।

অমনা মখা তারকই—পৈশা থরা পায়রগা মীসি হেস্তা
লৈবা যাগনি খল্লিমায়ে । শক অসিগা তুকতুম তুকচৈ ।

হন্দক্তি থম্বালসু খুমলক্লে—ইচে লাল্লিবদি ঐনি, ঐনা সিদা
লাক্কমজদবু মসি তাথিড্রো ?

১—করিগীনো নঙনা অতুক পঙলিবত্ববু ইবেম্মা । অসিগুম্বা
চাউবংগী জাং, মুপী মমাঙ পাশ্বোম তিংবশিং অসিদি থেম থেমতুনা
চাথোক্লগা লোইরেদনা । হে হে মথোয়নবু করি তৌজ ওম্মি
হায়গে । অরা লেম্বা পঙঙাঙ ওঙবা হায়তুনি । যুমদা তৌর
চেঙ থুম থাউগী কোক শাবদা চীনবান কাথোকপা শংদে । সিদ
ডৈহাক লাঙবসি নঙনা কৈদা লাঙলুনি ?

মোহোরিছ লাক্লে ।

—ময়াম লেঙলক্লে । শূতুনা ওাক লৈবা হৌনদে ।

ওসিদি কয়াদা ফরবা !

পূম্মক মথং মথং চঙলকই । তোটেলগী অঙাং অতুনা
পুরক্লিবা চা অত্ অমমম লৌতুনা পায় । অত্ববু থম্বালদি লৈঙোই-
পুঙ অত্দা অত্ম ফয়্লি ।

কৌরকই অমনা—ইবেম্মা নঙ তাংগী মরলসি খরা চাথোকসি
লাউহে ।

—সারে ইনে, ঐ চাজররোই ।

৫—তৌম্বদা কৌখা বোড়ানি মচেং অমতা ওইরবসু য়েংউদা ।

—ইচে পুক অসি য়ান্না মুংঙাইতে অতুননি ।

মোহোরি নহাতুনা মথা শমথরকই—ইতৈমা মীনা চানিং-
দ্রবদি হায়বিক্সু চারুরগা তু ওইনবনি ।

—অতুগী নত্তেদা হকচাং ওমদতুনা তৌবনি ।

—অত্ ওইরগা হিদাক লৈজরুগে ।

—লৈবিক্সু মরাইনা ফজগদবা জাংনি ।

মশাত্ চরাম চদংনৈ । মথোয়গী নোক-থেবা, ফাগি-জুগাই,
থম্বাল চঙদে । লম্বী লমজাওদা কেনা নান্না চংলিবা—মুপামচা
মুপীমচাশিং, নোক থেতুনা শান্নরিবশিং অত্ উরগা, ময়ুমদা

চাদ-থক্তা মাগী লম্বী য়েংতুনা লৈরমগদবা মচাশিং নীংশিংলকই ।
 মাগী লুপা উপাই লৈত্রবা অনাবত্থ মমীত্তা উরকই । মহাক্সা মফম
 অসিদা থবক যাওরক্লিবসি লুমিং মঙানি শুরে । নোংমদা লুপা
 মঙা মঙা পাল্লি । অতৈদি তরুক্রি । অত্থবু অনৌবনি থবক হৈত্রি
 হায়তুনা মঙাতমক পাল্লি । লুপা কুনমঙাদি ফংনিংঙাই লৈরে ।

৬—ইবেম্মা নঙবু নশা ওমঙ্গবরো ?

—উন্মিদা ইচে ।

৬—করি তৌরুগবনো থোকঅবা অমা লাক্কনি, পঙখল খল্লুদা ।

—ইচে ঐথোয়গী পৈশা অসি থাংজ ঙাইবা তারিবরা ?

৬—হোই ময়েক্কী হায়রবদি ঙাইবা তাইদনা । মীগীপ্তম্বা
 ঠিকাদার ওইরবদি নোংম-নোংমগী ওইরবসু মপীবা যাবনি । নঙবু
 য়াম্মা চিল্লবনে ?

—অঙাং অতোনবত্থ ওরাংদগী মশা মৈমুক শাহোই । চাক্সু
 চাদে, মথোয় মপাগীসু লাই থুরুন্নি হায়হোই ওসি ।

নাকন্দগী তম্বুবা চঙাশল্লক্তুনা বারী শাবা যাওরৈ ।

৪—ইবেম্মা অত্থগীদমত্তবু রাবা হোনদে । নঙগী ফংনিংঙাই
 লুপা কুনমঙা লৈরবা নত্তো । নঙনবু হায়রবদি য়াগনি । মোহো-
 রিদা অমুক্তা হায়তুনা য়েংউদনা ।

—ইকাইদা ইচে ।

৪—করি তৌবগী ইকাইগদৌরিবনো শক্তা অসিদবু, নিবসু
 নত্তনা ? মী ওইরোই ইবেম্মা নঙ । নশক নত্তো হায়রা বাওশু
 নত্তবা ! নঙদৌনা তৌরদি ইচেহোইদি মোহোরি হায়য়ে,
 ঠিকাদারকাসি থুদোম্বীদা পুগদবনি । নঙনা ইকাইরগা ঐ
 হায়ঃ—নঙনবু হায়সু হায়রদি কুনমঙাতা নত্তে লুপা চান্মা
 নথুবাক্সা থীহনগে ।

থম্বাল মশা নীক্লে । খঙই মথোয়না হায়রিবশিংছ । থীবে
মথৈ থুমলসিরা খল্লি । অতুবু মশাছ ফাথরগা থুমলকই,

—ইচে ঐ জুপা পান্নরিবা জুগীনি । করি থোকই হায়ছনা
মীডোন্দবু অতুক হায়জরুগদৌরিবনো ? ইচে ঐ কয়া হৈনদে ।

৪—ফৈনা ফৈদা নঙনা হায়বগী হায়বনি ।

শাউরংননা চংখি জুগীছ । থম্বাল মপুক্রিং চপ য়ুংনা লেপ্পে—
শেন্দু মাঙগে মাঙজরসম্ম হয়েংদগীদি শুক্লাক লাক্করোই । থবক
শূনা শূনা—খল্লু খল্লুরগা প্রোক-প্রোক চাকই । তপথবা য়াদে ।

রা অমতা ডাঙদে । কনাদসু হায়রম্মা তৌদনা থম্বালছ
ময়ুমদা চংখৈ ।

ময়ুম যৌরে অতুবু অশাঙবছদি নেম্বা লৈত্রি । মমা উবদা
চেনশিল্লকই । কেজ ওইনজফম লৈতবনা তুশোম্মকরবী, মচাম্মগী
অতোস্বীছ মমা উবদা মপুক্রিং নৌরজুনা কপলকই । পূম্মমজু
খৌ-রা অমতা শাদে, থম্বাল ।

—মাইবছ চংখিবতা ডাইরি । জুমিদাং লাক্কনি, খরা ওল্লা
থুকুমসি হায়রম্মী । অঙাংছুসু চাক লায়ম্মালে কপ্পনা লোইরে ।
অঙাংগী করিমতসু থনমদে ।

থম্বাল থুমদে ইমুঙলোমদা চংখি ।

—তারিবিরা হায়রিসে, পোৎলমকাছ ওল্লিঙৈদা লৈথোক-
উরো ।

—ঐবু কদাইদগী কোৎলু হায়রিনো ? লৈয়ুদনা, নচা
পোক্কনিদা খঙবা থাকউদনা জুপা নজো ? নোং হেক ডানবগা
চাবগা থকপগা মীবু অশুক থিনা ওংপদি । শিগে হায়রগা
শিজত্রো ।

থম্বালগী জুপাদো মাগী জুগীদগী অসিগুম্মা রাইহৈ অমুক্স
তাখিদি । মহাক্সা হায়রিবছ চুমদবদি নন্তে । চহী অমা

ফাল্লিকদোরে । মহাক্ষা চাবগা তুষগা ভৌতুনা নাহুনা লৈরকপা ।
 শিনিংচিংতা জীব দৌরকপনি । লৈজরহা মাল চাং পুষসু
 লায়য়েংবদা চঙথে । মপুক্রিং হুংশিনা খুমলকই—কুইররোই !
 কুইররোই ! ননীং থুংদৌবা । অহুবু ঐ শিথ্রবা তুংদা ঐ লৈবগী
 কান্নবহুসু খঙলকনি ।

অহুক তুজুংবা রাইহেশিং অহুবু চীন্দগী করম্মা থোকথ্রিবনো !
 থবক শূফমদা স্বায়রকপা অশাওবগী মৈ অদো মপুরোইবগী মথক্তা
 হৈথথে । করিনো হৌজিক ভৌগদবা !

ফনা কুইনা মখোঙ মথুং শিং তিংথোক্লতুনা লময়ায়দা কপুনা
 লৈথোক্লে । অসুম্মা কপ্পা মথৈ কপ্পমলগা—করি থল্লবনো খঙদে
 ফুক হৌগৎলকই । মচা হুপাহুবু কোশিল্লগা ফিজিদগী লুপা অমা
 পুথোক্লগা পী ।

—অঙাংগী করিনো অচাপোং অমা লৈরগা পীজরম্মু ।
 অরেশতুনা নপাগী বিভি মপুন অমা লৈরকউ ।

মসিতং হায়রম্মগা থম্বাল ঝাউ অমা পায়রগা থোকথে ।
 মমাগী মতোহুদা মচাশিংছু বা অমতা ঙাঙদে, য়েংতুনা লৈহৌই ।

কদাইদা ! কৈদৌবা চংলিবা ! খঙদে । হংবসু তোদে ।
 য়েংতুনা লৈহৌই থম্বালগী মপুরোইবা । মতস্বাক্তা ফল্লি পীক্লিবা
 মচাহুগীছ, মচাগী য়েংশিনবিদবনা ফারবা মশমশিংছু নাল্ল-নাল্লতুনা
 মমীংতা পি শিস্থরকই ।

করিগীদমক মপানা পি শিস্থরিবা হায়বহুদি অঙাং অতুনা
 করম্মা খঙলুগনি ।

॥ ১৯৭০ ইং ॥

ভী, আই, পব্লিকেসন্স, ইন্ফাল

॥ ফোণলবা লাইরিকশিং ॥

মুমলেন্সম ইবোমচা :

১। শল্লেশ্বী থোরক্লো নছম পোঞ্জন শাবীগে (শৈরেং)

ইং ১৯৭৪ দা ষ্টেট কলা একাদেমীগী সাহিত্যগী মনা ফংথবা।

লমাবম বীরমণি :

২। চেক্লা পাইথবদা (বীরী মচা)

ইং ১৯৮৪ দা নেসনেল সাহিত্য একাদেমী অমসুং ষ্টেট কলা
একাদেমী মনা ফংলবা।

৩। কাকী মচা কাক উরোকী মচা উরোক (বীরী মচা)

থাংজম ইবোশিশক :

৪। নোরোক পাতান পৃথিবী (শৈরেং)

ইং ১৯৮৬ তা মণিপুর ষ্টেট কলা একাদেমীগী সাহিত্যগী মনা
অমসুং ১৯৮৯ দা যামিনী সুন্দর গুহ গোল্ড মেডল ফংথবা।

এলাংবম নীলকান্ত সিংহ :

৫। তীর্থ যাত্রা (শৈরেং)

ইং ১৯৮৭ তা নেসনেল সাহিত্য একাদেমী মনা ফংলবা।


নোংমাইথেম তোম্বী সিংহ :

৬। মণিপুরী সাহিত্যদা অনোবা মীংয়েং অমা

(মণিপুরী সাহিত্য অমসুং থিয়েটারগী নৈনবা বারেশিং)

নন্দ হৈকু জাম্বা :

৭। ঐগী মিং ভাংগিদে ইম



সম্মানিত বীরবর্ধিনী অট্ট লাইব্রিক

ডেব্রা পাইথুবদা

স্বামীমতা মাপলগী লাইব্রিক

ইং ১৯৮৪ স। সাহিত্য একাদেমী অর্জনা

ফেট কলা একাদেমী এয়ার্ড কলবা :

মমল : লুপা কুন ।

কাঙ্ক্ষী মতা কাক

উরোঙ্ক্ষী মতা উরোক

স্বামীমতা উরানীখোইনী লাইব্রিক

মমল : লুপা উরোঙ্ক্ষীমোই ।

কংকম

মণিপুরী সাহিত্য পরিষদ,

পাউনা বজার ।

পল্লিক বুক ষ্টোর,

পাউনা বজার ।

ও, কে, ষ্টোর

পাউনা বজার ।

